

کوشل خاتون

(ناول)

شفق سوپوری

تازہ و سرسبز لہجے شاعر
عزیز و مکرّم سالم سلیم کی نذر
محبتوں کے ساتھ ساتھ
11-10-22

کوشل خاتون

(ناول)

شفق سوپوری

(ناول)

کوشل حناتون

شقی سو پوری

ایجوکیشنل پبلیشنگ ہاؤس نئی دہلی

© جملہ حقوق بحق مصنف محفوظ

KOSHAL KHATUN

by: Dr. Shafaq Sopori

1/101, Highland Enclave, Gogo, Humhama,
Near International Airport, Budgam 1900021

Contact No: 07006828727

E-mail : drshafaqsopori333@gmail.com

Year of Edition 2022

ISBN:978-93-94616-72-1

₹ 300/-

| | | |
|-----------------|---|----------------------|
| نام کتاب | : | کوشل خاتون |
| مصنف | : | ڈاکٹر شفق سوپوری |
| سال اشاعت | : | ۲۰۲۲ء |
| قیمت | : | ۳۰۰ روپے |
| تعداد | : | ۵۰۰ |
| کمپیوٹر کمپوزنگ | : | ڈاکٹر شفق سوپوری |
| سرورق | : | رؤف قیاسی |
| مطبع | : | روشان پرنٹرس، دہلی-۶ |

Published by

EDUCATIONAL PUBLISHING HOUSE

H.o. D1/16, Ansari Road, Darya Ganj, New Delhi-110002 (INDIA)

B.o. 3191, Vakil Street, Kucha Pandit, Lal Kuan, Delhi-6 (INDIA)

Ph: 45678203, 45678286, 41418204, 23216162

E-mail: info@ephbooks.com, ephindia@gmail.com

website: www.ephbooks.com

میری داستانِ حیات میں اب صرف دو درویش رہ گئے
ہیں:

بشیر چراغ اور جاوید رسول
سو یہ ناول میں ان کے نام کرتا ہوں۔
(شفق سوپوری)

مصنف کی تصانیف

- دلِ خاکِ بر (غزلیات)
- بیتے موسموں کے دکھ (نظمیں اور گیت)
- دشت میں دور کہیں (غزلیات)
- ریشمِ سرابِ خواب (غزلیات)
- اردو غزل اور ہندوستانی موسیقی (تنقید و تحقیق)
- موسیقی، شاعری اور لسانیات (تحقیق)
- مخزنِ موسیقی (تحقیق)
- کلامِ فیض کا عروضی مطالعہ (تحقیق)
- جہات (تنقید)
- غ۔م طاؤس: فن اور شخصیت (تنقید و تحقیق)
- نیلیما (ناول)
- فارنگ رینج: کشمیر ۱۹۹۰ء (ناول)
- موسیٰ (ناول)
- شکفتانے (طنز و مزاح)
- اشاریہ ”شیرازہ اردو“: جموں اینڈ کشمیر
- اکیڈمی آف آرٹ، کلچر اینڈ لینگویجز (تحقیق)

- دریا ہے چشم گریہ ناک (ناول)
- لفظ عروض اور شاعری (تحقیق)
- فرہنگ موسیقی (فرہنگ)
- Glossary of Terminology (Music)
- کوشل خاتون (ناول)
- راگ راگنی اور رجسٹر (افسانے)



اس ناول کے سب کردار، واقعات اور مقامات مندرجہ
ہیں۔ اس ناول کے کسی بھی کردار، واقعہ یا مقام سے کسی
بھی قسم کی مماثلت محض ایک اتفاق ہو سکتا ہے جس کے
لیے ناول نگار پر کوئی ذمہ داری عائد نہیں ہوگی۔

(ڈاکٹر شفاق سوپوری)

DISCLAIMER

This is a work of fiction. Names, characters, business and incidents are the products of authors imagination. Any resemblance to actual persons, living or dead, or actual events is purely coincidental for which the author shall not be responsible.

(Dr. Shafaq Sopori)

اس ناول کا کوئی بھی حصہ ناول نگار سے باقاعدہ اجازت کے بغیر کمرشیل استعمال مثلاً اڈیو، ویڈیو وغیرہ کے لیے نہیں کیا جاسکتا۔ خلاف ورزی کی صورت میں قانونی چارہ جوئی کا حق ناول نگار کے پاس موجود ہے۔

(ڈاکٹر شفیق سوپوری)

نوٹ:

یہ ناول مصنف نے بڈ گام (جموں کشمیر) میں لکھ کر ایجوکیشنل پبلیشنگ ہاؤس دہلی سے چھاپا ہے۔ کسی بھی قسم کی قانونی چارہ جوئی کا حق سرینگر یا بڈ گام کی عدالت کو ہوگا۔

(مصنف)



رانوں کے بیچ میں کھبلی ہو رہی ہے

ساری رات بادل گرجتے رہے۔ بجلیاں لپک لپک کر چمکتی رہیں۔
غضب کی برسات ہوئی۔ اس نے کمرے کی کھڑکی کھولی۔ تیز ہوا کے ایک
جھونکے سے بارش کی ایک ترچھی بو چھاڑنے اس کے جسم کو ڈھک لیا۔ اُسے
جھرجھری آئی۔ اس نے کھڑکی سے جھانک کر باہر دیکھا۔ پورے علاقے کی
بٹی گل ہوئی تھی۔ آسمان پر بجلی چمکی تو بادل گرجنے سے پہلے اس نے دیکھا کہ
گلی کی موریوں سے بھر گئی ہیں بادل گرجنے کے بعد موریوں سے چھل
چھل اچھلتے پانی کی آواز سنائی دی۔ وہ سوچنے لگی:

”بجلی چمکنے کے بعد ہی کیوں بادل گرجتے ہیں۔

بادل گرجنے کے بعد کیا بجلی نہیں چمک سکتی؟ بادلوں کی کوکھ

سے بجلی کیسے جنم لیتی ہے؟“

اس کا چہرہ بھیگ گیا تھا۔ وہ دوپٹا اٹھا کر چہرہ پونچھنے لگی۔ دوپٹے سے پسینے کی بدبو آرہی تھی۔ اس نے سانس لیا تو بدبو پھیپھڑوں سے ہو کر سارے وجود میں پھیل گئی۔ ابکائی آنے لگی تو دوپٹا دور پھینکا۔ بجلی چمکی لگا جیسے بادلوں کے پیچھے کوئی بیٹھا اسے نگے سر دیکھ رہا ہے۔ دونوں ہاتھوں سے اپنا سر ڈھانپا:

”بابل موری چنریا کھوئی۔“

وہ بڑبڑاتے ہوئی اندھیرے میں دوپٹا ڈھونڈنے لگی۔ ٹٹولتے ٹٹولتے ہاتھ شوہر کے پاجامے پر پڑا۔ اسے محسوس ہوا کہ پاجامے کے نیچے سے کسی نے ناڑا نکال دیا ہے۔ پاجامہ اس کے ہاتھ سے گر گیا۔ لگا جیسے اس کا شوہر ننگا ہو کر اپنے ہاتھوں سے ستر چھپانے کی کوشش کر رہا ہے۔ اس نے اپنا دوپٹا شوہر کی طرف پھینکا۔ شوہر نے دونوں بازو پھیلا کر دوپٹا پکڑ لیا۔ جس لمحے میں اس کے شوہر نے دوپٹا لپک کر پکڑ لیا اس ایک لمحے نے اسے شرمندگی دی۔ اسے لگا جیسے اس کا شوہر آسمان کی طرف نظریں اٹھا کر کہہ رہا ہو:

”اے پاک پروردگار! جب آدم تم سے بھاگتا تھا تو تم نے اس سے پوچھا تھا اے آدم مجھ سے بھاگ رہے ہو؟ آدم بولا تھا نہیں میرے اللہ! میں اپنی شرم سے بھاگ رہا ہوں۔ اے میرے پروردگار! میں بھی اپنی شرم سے بھاگ رہا ہوں۔ مجھ سے کیوں نہیں پوچھتے؟“

اس نے کھڑکی بند کی اور سک سک کر رونے لگی۔

رات کی بارش سے اس کچھ زیادہ ہی بڑھ گئی تھی۔ اس کی آنکھ کھلی تو

لگا کہ بہت دیر ہو گئی ہے۔ کھڑکی کھول کر دیکھا آسمان پر صبح کے نور کا دھند لکا پھیلا تھا۔ گلی کی میلی ٹائیلیں رات کی بارش سے دھل گئی تھیں۔ موریوں میں پانی اپنی معمول کی رفتار سے بہہ رہا تھا۔ اچانک ہوا کا ایک بدبودار جھونکا آیا۔ اس نے اپنا ہاتھ ناک پر رکھا۔ وہ بڑبڑانے لگی:

”یہ کون سے سمندر کا ساحل ہے؟ دور تک مچھیروں نے ریت پر سکھانے کے لیے مچھلیاں رکھی ہیں۔ مچھلیوں پر مکھیاں بھنبھنارہی ہیں۔ مچھرانند کے بھکے اڑ رہے ہیں۔ مچھلیاں سبز آنکھوں سے مجھے گھور رہی ہیں۔“

اس نے کونے سے اپنا دوپٹا اٹھایا۔ سونگھ کر اسے دور پھینکا:

”ہٹ! سڑی ہوئی مچھلی۔“

پھر وہ دیر تک غسل خانے میں اپنے جسم پر برسات کرتی رہی۔ اسے لگا جیسے نل میں مچھلیاں مر کر سڑ گئی ہیں۔ وہ نہا کے نیچے آئی۔ الماری کھولی دیکھا کہ اس کے اپنے کپڑے اسے تاک رہے ہیں۔ فوراً کپڑے بدل کر رسوائی میں آئی۔ ناشتہ بنایا۔ میزھیاں اتر کے دکان کا اندرونی دروازہ کھولا۔ اپنے شوہر کے منہ سے چادر ہٹائی۔ اس کا شوہر بڑبڑایا:

”کیا دیکھ رہی ہو کہ کہیں میں مرنے نہیں گیا؟“

”مریں تمہارے دشمن۔“

اس نے شوہر کو سہارا دے کر اٹھایا:

”پھر تو میرا سارا گھر خالی ہو جائے گا۔“

شوہر نے آنکھیں موند کر کہا۔ اس نے پوچھا:

”آؤ گے نہیں؟“

شوہر نے انگوچھے سے ماتھے کا پسینہ پونچھتے ہوئے کہا:

”ایک بار تمہارے کہنے پر گاؤں چھوڑ کر اس جنگل میں آیا تھا۔ اب

یہ دنیا چھوڑ کر جانا چاہتا ہوں۔“

”آؤ گے نہیں؟“

اس نے پھر سے پوچھا:

”کس لیے؟ دستار تو اتر گئی۔ اب گردن پر سرباقی رہ

گیا جو ساری عمر کے لیے جھک گیا۔ جاؤ تم لوگ ہو کر آؤ۔ تم بھی

دیکھ لو جب اوڑھنی سر سے اترتی ہے تو کلیجے میں کیسا درد اٹھتا

ہے۔ ساری عمر دوسروں کے کپڑے سینے والا بھول گیا تھا کہ

خود وہ ننگا ہے۔“

اس نے ہنگروں میں لسکتے ہوئے کپڑوں کی طرف اداس نظروں سے

دیکھ کر کہا:

”میں سوچتا تھا کہ لاج ڈھانپنے کے لیے صرف

کپڑوں کی ضرورت ہوتی ہے۔ مجھے کیا معلوم تھا کہ —

اس کے آگے وہ کچھ کہتا کہ ان کا بڑا بیٹا آ گیا:

”ممی! پھر ٹریفک جام لگتا ہے۔“

دہلی کا ٹریفک جام اور وہ بھی جولائی کی اس میں:

”پسینے میں شرابور سواری جب کیب میں بیٹھتی ہے تو
اسے سی کی ٹھنڈی ہواؤں سے پسینہ خشک ہو کر کپڑوں کو مانو
پاؤں بنا دیتا ہے۔ پھر ایسے کپڑوں سے جسم میں کھجلی ہونے لگتی
ہے۔“

وہ سوچنے لگی:

”کھجلی۔“ وہ کہیں کھو گئی۔

”کہاں؟ کہاں کھجلی ہو رہی ہے؟“

”یہاں مئی! یہاں ہو رہی ہے۔ میری رانوں کے بیچ

میں کھجلی ہو رہی ہے۔ بہت زیادہ۔“

اس کے ہاتھ سے کانچ کا گلاس گر گیا:

”مئی میں کانچ اٹھاؤں؟“

”رہنے دے ہاتھ میں کانچ چبھ جائے گا۔“

بیٹے کی آواز سن کر وہ چونک گئی:

”مئی! تم ٹھیک تو ہونا؟ یہ کیا بڑبڑا رہی ہو؟“

وہ بڑبڑانے لگی:

”کانچ ٹوٹ گیا۔ تمہیں چھن کی آواز سنائی نہیں دی؟“

”نہیں تو۔“

”مجھے کیوں لگ رہا ہے کہ ہر طرف سے چھن چھن کی

آوازیں آرہی ہیں۔“

”تمہاری طبیعت ٹھیک نہیں۔ کل چلے جائیں گے۔“

بیٹے نے اسے بٹھاتے ہوئے کہا:

”نہیں آج ہی لے چلو مجھے۔“

اس نے دوپٹا اٹھاتے ہوئے کہا۔ شوہر بولا:

”رہنے دو اپنا دوپٹا ہی رہنے دو۔ ننگے سر چلنے کی عادت

ڈال دو۔“

اس نے حیران نظروں سے اپنے شوہر کی طرف دیکھا۔





پسینٹی بھیگ جاتی ہے

جمنا کے پل پر ٹریفک جام لگا تھا۔ مخالف سمت سے آنے والی کئی گاڑیاں کھڑی تھیں۔ بائیں طرف لوگوں کی بھیڑ جمع ہو گئی تھی۔ لوگ ایک دوسرے کو دھکادے کر جمنا کے اس کنارے کی طرف دیکھ رہے تھے جہاں پولیس کی کچھ گاڑیاں کھڑی تھیں۔ کچھ غوطہ خور کشتیوں کے آس پاس غوطہ اگا رہے تھے۔ ظرف النساء پچھلی سیٹ پر بیٹھی اچک اچک کر آگے دیکھ رہی تھی۔ کیب ایسے چل رہی تھی جیسے کوئی اسے دھکادے رہا تھا۔ اس نے ڈرائیور سے ڈانٹتے ہوئے کہا:

”بڑھاؤ بھئی! آگے کیوں نہیں بڑھاتے۔“

ڈرائیور نے اس کی طرف دیکھ کر کہا:

”میڈم! آگے کی گاڑی بڑھے گی تو ہی میں آگے بڑھاؤں گا۔“

اسی دوران ایک جوان پھدکتا ہوا اس طرف آیا تو ڈرائیور نے اپنی
کھڑکی کا شیشہ اتار کر پوچھا:

”کیا ہوا؟“

اس نے بھاگتے ہوئے کہا:

”بلا تکار، بلا تکار۔“

کسی کی سمجھ میں کچھ نہ آیا۔

پل پر طعنات۔ کچھ پولیس اہلکار بازو ہلا کر گاڑیوں کو آگے
بڑھانے کا اشارہ کر رہے تھے۔ ڈرائیور نے ایک پولیس والے سے پوچھا:

”کیا ہوا سر؟“

پولیس اہلکار نے جھنجھلا کر کہا:

”کچھ نہیں کسی لڑکی نے ندی میں کود کر جان دی ہے۔“

ڈرائیور نے پیچھے مڑ کر کہا:

”کچھ معاملہ سمجھ میں آیا؟ اصل میں ہوا یہ ہوگا کہ کسی لڑکی کا

بلا تکار ہوا ہے۔ اب عورت ذات کی عزت لٹ گئی تو جان کو

لے کر کیا کرے گی۔ ندی میں کود کر جان بھی دیدی۔ یہ ہے جی

سب قصہ۔“

اس سے پہلے وہ کچھ اور کہتا ظرف النساء نے ڈانٹتے ہوئے کہا:

”ٹھیک ہے ٹھیک ہے دھیان سے گاڑی چلاؤ۔“

ظرف النساء کا چہرہ زرد پڑ گیا۔ اس کے پسینے چھوٹنے لگے۔ وہ بار

بار اپنے دوپٹے سے منہ کا پسینہ پونچھنے لگی۔ اسے لگا جیسے اس کے جسم کے انگ انگ سے پانی پھوٹ رہا ہے جس میں سڑی ہوئی مچھلیاں تیر رہی ہیں:

”جننا کی سطح پر سڑی ہوئی مچھلیاں تیر رہی ہیں۔ سارے شہر میں مچھرا ند پھیلی ہوئی ہے۔“

وہ بڑبڑانے لگی۔ اس کے بیٹے محمد ثمر نے پوچھا:

”کیا؟ کیا بول رہی ہو مُمی؟“

اس نے قلم سٹی کے بورڈ کی طرف دیکھ کر کہا:

”کہتی تھی مجھے ایکٹرس بننا ہے۔“

”کون؟ کون کہتی تھی؟“

ثمر نے پوچھا:

”وہی مچھلی جو مر گئی ہے۔ سڑ گئی ہے۔ اور جننا میں کہیں تیسر رہی

ہے۔“

محمد ثمر اپنی ماں کی وحشت سے پریشان ہوا۔ اس نے ظرف النساء کا سر

گود میں رکھنے کے لیے بایاں بازو پھیلایا:

”مجھے ہاتھ مت لگاؤ۔ میں جننا میں بے جان ہو کر تیر رہی

ہوں۔ مجھے تیرنے دو۔“

پولیس اسٹیشن کے آگے گاڑی رکھی تو وہ ہڑبڑاہٹ میں اترنے لگی۔

کھڑکی لاک تھی اور وہ اسے کھولنے کے لیے دھزدھڑانے لگی۔ محمد ثمر نے کھڑکی

کا لاک کھولا۔ ظرف النساء نیچے اترتے ہی گر گئی۔ اس کا دایاں پاؤں پسینے کی

وجہ سے چپل میں پھسل گیا۔ محمد ثمر نے ماں کو سہارا دے کر اٹھایا۔ وہ لنگڑا تے ہوئے پولیس اسٹیشن کا گیٹ پار کر گئی۔ روش کی بائیں طرف لان کے سبزے سے گرم ہوا کے جھونکے آرہے تھے۔ اس کا دوپٹا بار بار سرک کر کاندھے پر آ رہا تھا۔ اس نے دوپٹے کو درست کر کے اس کے دو کونوں کو دانٹوں میں دبایا:

”کہاں ہے میری بیٹی؟“

اس نے دروازے پر کھڑے ایک پولیس اہلکار سے پوچھا:

”اندر جا کے پوچھ لے۔“

اس نے پرے ہٹ کر کہا۔

لیڈیز حوالات سے دردناک چیخیں آرہی تھیں۔ اس نے اپنی کوکھ کا درد پہچان لیا:

”جانے دو۔ مجھے اپنی بیٹی کے پاس جانے دو۔“

اس نے بنتی کی:

”اجازت نہیں ہے۔“

اس سے برداشت نہ ہو سکا اور وہ دوڑتی ہوئی حوالات کی طرف گئی۔ دونوں ہاتھوں سے حوالات کا جنگلا پکڑا۔ اسے لگا جیسے دہکتے انگاروں پر ہاتھ رکھا۔ وہ حوالات کی نیم تاریک فضا میں اپنی کوکھ کا درد کھوجنے لگی۔ اندر دس سے پندرہ لڑکیاں پڑی تھیں۔ ہر طرف جیسے بیلیں مرجھا کر فرش پر بکھری تھیں۔ اس نے اپنی کوکھ میں اٹھتی ہوئی بھیانک ٹیس کو پہچانا۔ اس کی بیٹی ایک کونے میں تڑپ رہی تھی۔ کوشل خاتون نے اپنے دونوں ہاتھ اپنی رانوں کے

بیچ دبا کے رکھے تھے اور وہ درد سے لوٹ پوٹ ہو رہی تھی۔ طرف النساء چلائی:

”نہیں نہیں یہ میری بیٹی نہیں۔ یہ کوئی اور ہے۔“

اس نے دروازے پر کھڑے محمد ثمر کو پکارا:

”دیکھ دیکھ ثمر! یہ تمہاری بہن نہیں کوئی اور ہے۔ وہ تو جمنہ میں کود کر مر گئی ہے۔ نہیں نہیں وہ سڑی ہوئی مچھلی کی طرح پانی پر تیر رہی ہے۔“

محمد ثمر کے ذہن میں ایک لمحے کے لیے اس پاگل عورت کی صورت گھومی جس کی اکلوتی بیٹی کی عزت جب سوتیلے بھائی نے لوٹی تھی تو اس نے زہر کھا کر خودکشی کی تھی۔ یہ اس کے بچپن کی بات ہے۔ اس پاگل عورت کی صورت بہت ڈراؤنی تھی اور وہ ہر دروازے پر اپنی بیٹی کو پکارتی تھی۔ محمد ثمر کو اس سے خوف آتا تھا اور وہ خواب میں اس کا چہرہ دیکھ کر ڈر کے مارے جاگ جاتا تھا:

”شکیلہ! ری شکیلہ!“

”چل دفع ہو یہاں سے۔ تمہاری شکیلہ کب کی مر کھپ گئی

ہے۔ اب ہماری جان کیوں کھا رہی ہے۔“

بڑھیا اپنے منہ پر دو ہتھ مار کر لڑکھڑائی اور گر گئی۔ وہ بڑھیا کی طرف

دوڑنے لگا مگر ایک لیڈیز الہکار نے اسے روکا:

”ادھر صرف لیڈیز کو جانے کی اجازت ہے۔ پیچھے ہٹو۔“

جاؤ یہاں سے۔“

کوشل خاتون کے پاس دو لڑکیاں تھیں۔ ایک کے زانوں پر اس کا سر تھا اور دوسری اس کی کمر کو سہارا ہی تھی طرف النساء ان پر چلائی:

”ارے کیوں میری بیٹی کی لاش کو چھیڑ رہی ہو تم۔“

وہ پاگلوں کی طرح ہنسنے لگی:

”دیکھو بائبل کا گھر چھوٹنے پر کیسا غدر مچایا ہے میری گڈیا نے؟“

اتنے میں سب انسپکٹر لکشمی دیوی ڈنڈا لے کر آئی۔ شور و غل سن کر اس کے تلوؤں کو جیسے آگ لگ گئی۔ اس نے غصے سے حوالات کا دروازہ کھولا اور پہلے ان لڑکیوں پر دو چار ڈنڈے برسائے جو کوشل خاتون کو سہارا دے رہی تھیں اور جب وہ دور ہٹ گئیں تو کوشل کو پیٹنا شروع کیا:

”کاتو نے قسم کھائی ہے رنڈی کہ کسی کو چین سے رین۔

دے گی۔ مادر چود! سنڈ اس میں کیوں نہیں مرحباتی۔

ساڑے حوالات میں بدبو پھیلائی ہے۔“

اس نے اپنے منہ پر ہاتھ رکھا:

”اب چپ نہ ہوئی تو مار مار کے تیرا پلا بنا دوں گی۔“

طرف النساء کے منہ سے دردناک چیخ نکلی:

”کیوں اتنا ظلم کرتی ہے۔ بھگوان سے ڈر۔ تو بھی تو اس اولاد والی

ہوگی۔“

یہ سن کر لکشمی کا چہرہ غصے سے لال ہوا۔ وہ اپنا آپا کھونٹھی:

”چپ کر کٹنی! تو نے اس چھنال کو پیدا کیا۔ تیرے سینے

سے کیوں بھاپیں اٹھ رہی ہیں؟“

اس نے حوالات سے باہر آ کر ظرف النساء کو پیٹنا شروع کیا:

”یہ آڈھت کی دکان تیری ہی ہے۔ تو یہ آڈھت کی دکان۔“

وہ ہانپ رہی تھی:

”تیری ہے۔ گانڈ مرانی! یہ لے۔ آگے آگے گرد پیچھے

پیچھے چیل۔“

ظرف النساء کا دوپٹا گر گیا۔ محمد شرد روزے کی چوکھٹ پر دیکھ رہا تھا۔

اس نے دوڑ کر اپنی ماں کو سہارا دیا۔ اس کے سر پر دوپٹا رکھا۔ ایک۔ پولیس

اہلکار نے ظرف النساء کو اسٹول پر بٹھایا۔ اس نے لکشمی دیوی سے کہا:

”میڈم ڈاکٹر کو بلائیں؟ پیشاب کی جلن بہت تکلیف دیتی ہے۔“

لکشمی یہ سن کر جل بھن گئی۔ بولی:

”کیوں تم اس کے خصم لگتے ہو جو اتنی ہمدردی دکھا رہے ہو؟

کچھ نہیں ہوا ہے اسے۔ بس چل چپا اس کی گرمی ہے۔

ڈنڈے سے ہی نکلے گی۔ پوچھ لو یہ کس لونڈے کا نچوڑ رہی

تھی۔ وہ حرامی بھی تڑپتا ہوگا۔“

ایک لیڈی اہلکار نے کہا:

”میڈم چھالوں کی جلن سے بہت پیڑا ہوتی ہے۔“

دوسری بولی:

”ہائے کیا بتاؤں۔ جب زور لگا کر پیشاب کا ایک قطرہ نکلتا ہے تو کتنا مزہ آتا ہے۔ سارے بدن میں سنسنی پھیل جاتی ہے۔ پھر بدن ڈھیلا پڑ جاتا ہے۔ ایسی ہی جیسے۔۔۔“

”چپ ہو جا۔ رنڈیوں کے چھالے نہیں پڑتے۔“

سب انسپکٹر بولی:

”کیا معلوم رہے ہی پڑا ہو آج کل بڑے کھر درے رنڈ کی تھیلیاں آتی ہیں۔“

یہ سننا تھا کہ محمد ثمر نے اپنی ماں کی باہ پکڑ لی اور اسے کھینچتے ہوئے باہر لینے لگا۔



کیب میں بیٹھ کر ظرف النساء نے اپنے سر سے دو پٹا اتارا اور اسے اپنے پاؤں کے تلے مسلنا شروع کیا:

”اوڑھوں کہ بچھاؤں؟ آتیری لاش کو کفن پہناؤں؟ آدمی جب ڈوب کے مر جاتا ہے تو کتنے سکون سے پانی کی سطح پر تیرتا ہے۔ جیسے فاختہ کا پنکھ ہوا میں ہچکولے کھا کھا کر دور فضا ہی فضا میں اڑ کے نظروں سے اوجھل ہو جاتا ہے۔ میری فاختہ کے نچے ہوئے پر مونڈھے پر ڈھیر ہو گئے۔ اس کے جسم پر سانپ سلسلاتے رہے۔ کیسی دلہن ہے جس نے مالا کے بجائے

سانپوں کی کینچلی گلے میں ڈالی۔“

محمد ثمر بے حس و حرکت یہ سب سن رہا تھا۔ اس کے بازو میں اتنی سکت نہیں بچی تھی کہ وہ اپنی ماں کو سنبھالتا۔ اس نے اپنی ماں کا دو پٹا اٹھانے کی کوشش کی۔ ظرف النساء چونک کر بولی:

”رہنے دے ہاتھ میں کانچ چبھ جائے گا۔“

محمد ثمر دوپٹے کو کھینچنے لگا تو ماں نے اس کے منہ پر زوردار تھپڑ مارا:

”کہانا ہاتھ میں کانچ چبھ جائے گا۔“

کیب کے ڈرائیور نے ظرف النساء کی چیخ سنی تو پیچھے مڑ کر دیکھا۔ پوچھا:

”میڈم کہاں ہے کانچ؟“

”میرے کلیجے میں اور کہاں۔“

ظرف النساء بدحواسی میں بڑبڑائی:

”جن کا دو پٹا ڈھلتا ہے وہ دو پٹا تان کے نہیں سوتے۔“

ظرف النساء نے جب اپنا دو پٹا پرنسپل کے جوتے پر ڈالا تھا تب وہ بولی

تھی:

”کیا بڑبڑا رہی ہے ممی؟“

”سند اس میں سگرٹ کا دھواں ہے۔ تمہیں دکھائی نہیں دے رہا؟“

کیب سے اترتے ہی ظرف النساء نے اپنا دو پٹا اٹھایا اور منہ

ڈھانپ کے گلی سے گزرنے لگی۔ محمد شعبان کی دکان پر شیئر دیکھ کر اس کا دل

ڈوب گیا۔ اس کی بڑی بیٹی پونم خاتون چھت پر کھڑی ان کی راہ دیکھ رہی تھی۔

اس نے دروازہ کھولا تو ظرف النساء نے پوچھا:

”تمہارے پاپا نے کچھ کھایا؟“

پونم نے کہا:

”نہیں، وہیں پڑے ہوئے ہیں دکان میں۔“

محمد شعبان کپڑوں کی ایک گٹھری سرہانے لیے کنڈلی مار کے سو رہا تھا۔ اس سے اپنے خاوند کی یہ دردشادیکھی نہ گئی۔ وہ دردناک چیخ مار کر رونے لگی۔ سیزھیوں پر ڈگمگانے لگی تو پونم نے سہارا دینے کی کوشش کی مگر اس نے اپنا بازو جھٹک دیا۔ وہ دوپٹے سے منہ ڈھانپ کر کہنے لگی:

”ہائے کالک پوت دی میرے منہ پر لونڈیا نے۔ اپنے

ہتھکنڈے نہ چھوڑے۔ اپنی چال سے نہ چوکی۔ گئی تھی پارلر

میں کام کرنے منہ کالا کیا اسپا میں۔“

وہ بڑبڑانے لگی:

”موئی ادگدري ہی تھی تو کہا تھا کہ میں سپنے میں ناپاک —

ہو جاتی ہوں۔ کوئی مجھ سے سیکس کرتا ہے۔ میری پسینٹی

بھیگ جاتی ہے۔ کاش میں نے اسی دن پوچھا ہوتا کہ تم

نے سیکس کا لفظ کہاں سے سنا ہے تو میری قسمت نہ پھوٹی۔“

یہ کہہ کر وہ بے ہوش ہو کر گر پڑی۔





آوازوں سے بھاگنے کی سزا ملی

”اماں!“

اماں نے اپلا توڑ کر اس کے ٹکڑوں کو چولھے میں جھونکتے ہوئے

پوچھا:

”اب کا باٹے؟“

(کیا ہے اب؟)

وہ بولا:

”اماں! فارمیں والا لوگ کب آئی؟“

(اماں! فارمیشن والے کب آئیں گے؟)

”کے کب آئی؟“

(کون کب آئیں گے؟)

اس کے بڑے بھائی محمد عثمان نے پوچھا۔

”فارمیں والا لوگ۔“

(فارمیشن والے۔)

وہ بھائی کے پاس دوڑ کے گیا جو اسارے میں اپنی قمیص پر ٹانگے لگا رہا

تھا۔

”اے پاگل! فارمیں والا نہیں، انفارمیں والا لوگ۔“

(ارے بگلے! فارمیشن والے نہیں۔ انفارمیشن والے۔)

بھائی نے ہنس کر اس کا مذاق اڑایا:

”کا کرے کے بافارمیں والہن کے؟“

(کیا کرنا ہے فارمیشن والوں کا۔)

باپ نے پوچھا۔ وہ نیم کے سائے میں کھاٹ پر لیٹا تھا۔

”یاد بانا بابا! پچھلی بار وہ لوگ کاکی کے دیوال پر اُتر کپڑا

تان کر ایگو فلم دکھائل رہے مسین سے۔ کا نام رہے وہ مسلموا

کے؟ ہاں!“ اپکار“ ہی دکھائل رہلن سن۔ اور وہ میں جب

بندوق کے گولی چلل تب تو کرشن چچا ڈر کے مارے بھاگ

کھیل رہلن۔ ترا ہے ترا ہے!“

(یاد ہے بابا! پچھلی بار جب انہوں نے کاکی کی دیوار پر

سفید کپڑا تان کر لگایا تھا اور مشین سے کیا نام تھا اس مسلم کا

ہاں“ اپکار“ وہی دکھائی تھی۔ اور جب بندوق کی گولی چلی تو

کرشن چا چا ڈر کے مارے بھاگ گیا تھا۔ تراہ تراہ۔)
وہ کھلکھلا کر ہنسنے لگا:

”اور جب ایگو عورت ناچے لاگل تب کا جی جی لاجول ولا قوہ
کہت کہت بھاگ گھیلن۔ اکال پڑی، باڑھ آئی، قیامت
ہوے۔ اللہ توبہ! ای بے حیائی باٹے۔“

(اور جب عورت نے ناچا تھا تو فاضی جی لاجول ولا قوہ
کہتے ہوئے بھاگ گئے تھے۔ اکال پڑے گا دیکھنا۔
سیلاب آئے گا۔ قیامت ہے۔ اللہ توبہ یہ بے حیائی۔)
اس نے قاضی جی کے لہجے کی نقل اتاری:

”بابا! اکال کا ہو کھے لا؟“

(بابا اکال کیا ہوتا ہے؟)

”تور موڑی۔“

(تمہارا سر۔)

باپ نے لائٹنی اٹھائی۔ وہ ڈر کے دور بھاگا:

”لا دارا ہو کسل با۔“

(آوارہ ہو گیا ہے۔)

باپ نے محمد عثمان سے کہا:

”اسکول سے بھاگ کر اپن ٹھلو یا رہن کے سنگت میں

دوسر لوگن کے بکچہ سے آم توڑت باٹے۔ چودھر یا کلتے

کان اینٹھ کے چھوڑ لے۔ پڑھائی میں جر کی سا بھی من نا ہی
لگاوت با ای لونڈا۔ ہم کہت بانی کی ایکرا کے کونو کام سیکھے
میں لگاؤ۔“

(سکول سے بھاگ کر اپنے ننھلو دوستوں کی سنگت میں
دوسروں کے باغ سے آم توڑتا ہے۔ چودھری نے کل پکڑ
کر کان اینٹھ کر چھوڑا تھا۔ پڑھائی میں ذرا بھی من نہیں
لونڈے کا۔ میں تو کہتا ہوں کوئی کام کسب سیکھنے پر لگاؤ
اے۔)

”شعبان! رے شعبان! رے شعبان!“

بھائی پکارنے لگا۔ بھائی کے ہاتھ میں سوئی دیکھ کر وہ بھاگنے لگا:
”شعبان!“

بھائی کی آواز اس کا تعاقب کرنے لگی۔ وہ اندھا دھند بھاگ رہا تھا۔
دھان کے کھیتوں میں مینڈوں پر لڑکھڑاتے ہوئے۔ اونچے ٹیلوں پر گرتے
پڑتے۔ سروسوں کے کھیتوں میں مٹی کے سخت ڈھیلوں پر پاؤں جساتے
ہوئے۔ آم کے باغوں میں پیڑوں کے سایوں کو چیرتے ہوئے۔ ندی کے
کنارے کی گیلی زمین پر گرتے سنبھلتے۔ کڑکتی بجلیوں سے دہلتے ہوئے۔
غضب کی برساتوں میں بھیگتے ہوئے۔ جھیل کے کنارے پر کریال کرتی ہوئی
مرغابیوں کی ڈار کوڑا تے ہوئے۔ کوئل کے گھونسلے سے اتارے ہوئے چینگلی
پوٹے کوٹھی میں دباتے ہوئے۔ آم کے جھاڑوں کے نیچے جے سرپتوں کو

کھڑکاتے ہوئے۔ دھنک کی قوس پر شہادت کی انگلی رکھ کر لہراتے ہوئے۔
برگد کے مستک پر سوئی ہوئی کرنوں کو جگاتے ہوئے۔ دھب دھب ہانپتے
کانپتے دوڑ رہا تھا۔

تب جب شام ہوئی تو اس نے خود کو تارکول کی سڑک کے کنارے پر
پایا۔ سڑک گرمی سے تپ رہی تھی۔ گاڑیاں ہیڈ لائٹ جلائے گزر رہی تھیں۔
وہ اپنی اماں کی پکار کا انتظار کر رہا تھا:

”اماں کا ہے ناپکار سس؟ کا ہم ان کی پکار سے پہتے دور
آگنل بانی؟ کا گاڑی کے بلٹا ہنگامہ سے اماں کے آواز دبا
دہل سن؟“

(اماں کیوں نہیں پکارتیں؟ کیا میں ان کی پکار سے بہت دور
آگیا ہوں۔ کیا گاڑیوں کے شور نے اماں کی آواز کو دبا دیا
ہے؟)

تبھی ایک لمبی گاڑی نے ہارن بجایا اور وہ مل کر رہ گیا۔ اس کی آنکھ
کھل گئی۔ موبائیل کی گھنٹی بج رہی تھی:

”ہیلو! محمد شعبان! تمہاری بیٹی پولیس کی حراست میں ہے۔“

میں لوکیشن بھیج رہا ہوں۔ فوراً چلے آؤ۔“

”کس کا فون تھا؟ اور تم اتنے گھبرائے کیوں ہو؟ کیا ہوا؟“

سب ٹھیک تو ہے نا؟“

ظرف النساء نے گھبرا کر پوچھا۔

اس نے لنگی اتار کے ایک طرف پھینکی اور پا جامہ پہن کے جانے لگا:
”میرے آنے تک کسی سے کچھ مت کہنا۔ شاید قدرت کے
ہاتھوں آوازوں سے بھاگنے کی سزا ملی ہے۔“
یہ کہہ کر اس نے دروازہ بند کر دیا۔





پسینٹی اسپامس ہی بھول گئی

”مگر یہ سب ہوا کیسے؟“

”سوال یہ نہیں کہ ہوا کیسے۔۔۔“

”مگر ہوا برا۔“

پولیس اسٹیشن کے لان کے کونے میں ایک جھاڑ کے نیچے کچھ سپاہی باتیں کر رہے تھے۔ وہ تین یا چار تھے۔ اس بڑھ گئی تھی۔ اور اس کے سینے پر پسینے کی دھاریں بہہ رہی تھیں۔ پولیس والے سگریٹ پی رہے تھے:

”اب تو پوری انکیوری بیٹھے گی۔ پتہ نہیں کس کس کی شامت آئی ہے۔“

ان میں سے ایک نے سگریٹ کا بٹ دیوار کے اس پار پھینکتے ہوئے کہا:

”پہلی رپورٹ کس نے دی تھی؟“

ایک نے پوچھا:

”ڈی۔ ایس۔ پی صاحب نے۔ مگر پھنسے گا تھانے دار۔“

دوسرا بولا:

”کیوں؟ وہی کیوں؟ مال تو سب میں بٹا تھا۔“

”ارے یار! بڑی مچھلیاں بچ کے نکلنا حسانتی ہیں۔ دیکھو!

ڈی۔ ایس۔ پی صاحب نے اس۔ ایچ۔ او صاحب سے کہا

کہ معاملے کی چھان بین کرو۔ تھی تو وہ ایک قسم کی خانہ پری

ہی۔ ایس۔ ایچ۔ او صاحب نے سب انسپکٹر کو موقعہ پر تفتیش

کے لیے بھیجا۔ اب بھیا! جس تھالی میں کھاتے تھے اس میں

تھوڑی چھید کرتے۔ لکھ دیا کہ مساج کے سوا کوئی غیرت انونی

سرگرمی نہیں ہو رہی ہے۔ اب ایس۔ ایس۔ پی صاحب پیل

رہے ہیں سب کو۔“

”معاملہ بہت دور تک جائے گا۔“

وہ دور بیٹھا ان کی باتیں سن رہا تھا۔ اسے اچانک یاد آیا کہ اس کے

سگرٹ ختم ہو گئے ہیں۔ اس نے گیٹ پر آ کر دیکھا۔ سڑک کے اس پار پان

والے کی دکان ابھی کھلی تھی۔ اس نے دوڑ کر سڑک پار کی۔ دکان پر دو ایک

شرابی آپس میں مستی کر رہے تھے:

”چور سیا! سنا ہے بڑا مال اترا ہے تھانے میں۔“

ایک شرابی نے پان والے سے کہا۔ دوسرا شرابی بولا:

”مادر چودا کون سے کورے برتن ہیں کہ تم جاؤ گے اوک لے

کر۔“

مستی کے دوران ان میں سے ایک محمد شعبان کی طرف لپکا۔ اس نے کتراتے ہوئے سگرٹ کا پیکٹ خریدا۔ تھانے کے لان میں کئی لوگ بیٹھے تھے۔ کوئی دیوار کے ساتھ ٹیک لگائے بیڑی پی رہا تھا تو کوئی پولیس والوں سے کچھ پوچھ رہا تھا۔ کوئی اپنے بازو پر سر رکھ کر لیٹا ہوا تھا۔ محمد شعبان کو کچھ سمجھ میں نہیں آ رہا تھا کہ وہ اپنی بیٹی کے بارے میں کس سے پوچھے۔ اندر تھانے سے آوازیں آرہی تھیں۔ اس نے اندر جانے کی کوشش کی مگر گیٹ پر تعینات سپاہی نے ٹوکا:

”اندر کاروائی چل رہی ہے۔ ادھر جانے کی کسی کو اجازت نہیں۔“

اس نے گھبراتے ہوئے اپنا فون نکالا۔ اور جس نمبر سے اس کو کال آئی تھی وہ دکھا کر بولا:

”مجھے اس نمبر سے کال آئی تھی۔ تھانے پر بلایا ہے۔“

سپاہی نے فون آنکھوں کے پاس لا کر کہا:

”تم ابھی بیٹھو۔ تمہیں بلایا جائے گا۔“

وہ بھی دیوار کے ساتھ ٹیک لگا کر بیٹھ گیا۔ رات کے بارہ بج گئے ابھی اس کو اندر سے بلاوا نہیں آیا۔ اس نے سگرٹ کا پیکٹ نکالا۔ اس میں کوئی سگرٹ نہیں بچا تھا۔ وہ احاطے سے باہر آ گیا۔ دیکھا کہ دکان بند ہو چکی تھی۔ پاس ہی فٹ پاتھ پر ایک بھکاری مچھروں کو اپنی چادر ہلا ہلا کر بھگا رہا تھا۔ وہ

بیڑی پی رہا تھا۔ محمد شعبان اس کے پاس بیٹھ گیا۔ بھکاری نے پوچھا:
 ”تھانے پر بلائے گئے ہو؟ بڑی ہڑبونگ مچی ہے اندر۔
 گاڑیوں میں بھر بھر کر لائے لونڈیوں کو کہیں سے۔ کوئی بڑا
 چکر ہے۔ تمہارا بھی کوئی اندر ہے کیا؟“

محمد شعبان ہڑبڑانے لگا:

”نہیں، ہاں ہاں۔ ایک بیڑی پلاؤ گے؟“

بھکاری نے بیڑی کا پیکٹ اس کی طرف بڑھایا:
 ”رکھ لو میرے پاس دو پیکٹ اور ہیں۔ تمہیں اس وقت کہیں
 سے سگرٹ بیڑی نہیں ملیں گے۔“

محمد شعبان نے بیڑی جلائی:

”شکریہ۔“

بھکاری چادر تان کے سونے لگا۔

محمد شعبان نے تھانے کے احاطے میں وہ نمبر کئی بار ملایا مگر کسی نے فون
 نہیں اٹھایا۔ اب وہ بہت پریشان ہونے لگا۔ کوئی ایک بجے رات کو اندر سے
 کئی پولیس آفیسر نکلے۔ وہ احاطے میں کھڑی اپنی اپنی گاڑیوں میں بیٹھ کر نکل
 گئے۔ دو بجے محمد شعبان کو اسی نمبر سے کال آئی۔ اس نے بے چینی سے کہا:
 ”جی!“

دوسری طرف سے آواز آئی:

”اندر آ جاؤ۔“

اندر ایک بڑا کمرہ تھا۔ دروازے کی سیدھ میں دیوار سے کچھ کرسیاں لگی تھیں جن کے آگے میزوں پر فائلیں رکھی ہوئی تھیں۔ دائیں طرف دو کرسیاں تھیں جن پر دو پولیس والے سیول ڈریس میں فائلوں پر کچھ لکھ رہے تھے۔ بغل میں ایک کمرہ تھا جہاں سے مدہم آوازیں آرہی تھیں۔ کبھی کبھی کوئی قہقہہ بھی گونجتا تھا۔ محمد شعبان ڈرتا ہوا کرسی پر بیٹھے ہوئے ایک اہلکار کے پاس گیا:

”مجھے اس نمبر سے کال آئی تھی۔“

اس نے فون پولیس اہلکار کے ہاتھ میں دیا۔ پولیس اہلکار نے فون میں نمبر دیکھ کر پوچھا:

”نام؟“

محمد شعبان نے تھوک نکلتے ہوئے پوچھا:

”کس کا نام؟ میرا یا میری بیٹی کا؟“

اہلکار نے ایک فائل کھولتے ہوئے کہا:

”تم اپنا نام بتاؤ۔“

”محمد شعبان۔“

وہ ڈوبی ہوئی آواز میں بولا۔ اسے لگا جیسے اسے ابھی سب کے سامنے ننگا کیا جائے گا۔ اس کا جسم کانپنے لگا۔ پولیس اہلکار نے ہاتھ سے اشارہ کرتے ہوئے کہا:

”تم وہاں کونے میں بیٹھے رہو۔“

پھر اس نے آواز دی:

”میں نے کہا سنیل!“

اندر سے آواز آئی:

”کیا مکرم بھائی؟“

اندر قہقہہ گونجنے لگا:

”ابے سالے! میڈم سے کہو محمد شعبان کی بیٹی کو لے کر آئے۔“

ایک اہلکار اندر سے نیکرا اور انڈروئز میں نکلا۔ اس نے باہر جا کر آواز دی:

”میڈم! محمد شعبان کی بیٹی کو لے کر آؤ۔“

لوٹتے ہوئے اس نے کرسی پر اونگھتے ہوئے ایک اہلکار کے گال کھینچ

لیے۔ اہلکار چونک گیا اور اس کے منہ سے گالی نکلی:

”ابے لنڈ کے جھانٹ! سالے! —“

محمد شعبان کو جیسے بجلی کا کرنٹ لگ گیا۔ وہ تھرتھر کانپنے لگا۔ مکرم نے

اسے بلایا۔ وہ مکرم کے آگے پڑی ہوئی خالی کرسی پر بیٹھ گیا۔ مکرم نے پوچھا:

”محمد شعبان! کتنے بچے ہیں؟“

محمد شعبان بولا:

”پانچ، خدا کے فضل سے۔“

یہ سن کر دوسرے اہلکار نے سراٹھایا اور کہا:

”یہ لڑکی بھی خدا کے فضل سے ہی پیدا ہوئی ہے؟“

محمد شعبان شرم سے ڈوب گیا۔

مکرم نے کہا:

”کوشل کو چھوڑ کر باقی کے نام بتاؤ۔“

وہ بولا:

”پونم خاتون، سونم خاتون، محمد شمر اور ماہ رخ۔“

اس پر اہلکار بولا:

”چچا! یہ بتاؤ مرنے کے بعد تمہاری بیٹیوں کو چتا پر لٹانا ہے یا

قبر میں دفنانا۔ پلان کیا ہے تمہارا؟“

مکرم نے اسے ٹوکا:

”تیاگی! چپ ہو جاؤ۔“

اتنے میں دولیڈی اہلکار کوشل کو لے کر آئیں۔ محمد شعبان کا ماہتا ٹیبل پر

تھا۔ مکرم نے کہا:

”لو جی اپنی بیٹی کی شناخت کر لو۔“

یہ سن کر دوسرے اہلکار نے دونوں ہاتھ جوڑ کر کوشل کی طرف دیکھا اور طنز

کا تیر مارا:

”دھنیہ ہو دیوی جی! جو ہمیں بھی درشن دیے۔ وہ کیا کہتے ہیں

شرما جی؟“

اس نے ادھیڑ عمر کے سب انسپکٹر پر دیپ شرما کی طرف دیکھ کر کہا:

”لوٹڈ یاد، بلی کی ہے اور دکان نوئیڈا میں کھولی ہے۔ آس

پاس برے، دلی والے ترے۔“

محمد شعبان نے سر اٹھایا دیکھا کہ چوکھٹ پر اس کی بیٹی اسکرٹ میں کھڑی ہے۔ اس نے اٹھنے کی کوشش کی مگر لڑکھڑاتے ہوئے گر گیا۔ مکرم نے سہارا دے کر اٹھایا۔ کوشل نے باپ کو دیکھ کر دونوں ہاتھوں سے منہ چھپایا۔ وہ پیچھے ہٹنے لگی تو دو لیڈی اہلکاروں نے اسے گھسیٹتے ہوئے اندر لایا۔ وہ اپنے باپ کے سامنے منہ چھپائے کھڑی تھی۔ محمد شعبان کی ٹانگیں تھر تھرانے لگیں۔ وہ اپنی بیٹی کے پاؤں پر اکڑوں بیٹھ گیا۔ اس نے کوشل کے گھٹنوں پر سر رکھا۔ اس کے جسم کی تھر تھراہٹ بتا رہی تھی کہ وہ اپنے رونے پر قابو پانے کی کوشش کر رہا ہے۔ تبھی وہ ذرا سا سر اٹھا کر اپنی بیٹی کی اسکرٹ کے کونے سے آنسو پونچھنے لگا۔ ایک لیڈی اہلکار بولی:

”ابے چوتیے! نظر نیچی کر۔ تمہاری سیٹی اسپا میں ہی اپنی پینٹی بھول گئی ہے۔“

یہ سن کر کوشل فرش پر گر گئی۔ وہ چوکڑی مار کر اپنے باپ کے سامنے بیٹھ گئی۔ محمد شعبان نے اپنے دونوں پنجے فرش پر مارے اور دھول اپنے منہ پر ملنے لگا۔ اس کے منہ سے چیخیں نکلنے لگیں۔ تھانے میں کھلبلی مچ گئی۔ سب دوڑ کر یہ نظارہ دیکھنے لگے۔ باہر بیٹھے ہوئے لوگ کھڑکی کے شیشوں سے جھانکنے لگے۔ اتنے میں ایک اہلکار کو طیش آیا۔ اس نے محمد شعبان کو دو چار تھپڑ مار کر چپ کرایا۔ وہ چلانے لگا:

”سالے! بھڑوے! نالک کرتے ہو۔ تم کو معلوم نہ تھا کہ یہ اچھال چھکا دھندہ کرتی ہے۔ بے شرم تم نے کبھی پوچھا

نہیں اس رنڈی سے کہ کس آفس میں کام کر رہی ہے۔ کیا کام کر رہی ہے۔ کبھی اس کا آفس دیکھنے کی کوشش کی۔ تمہیں معلوم نہ تھا کہ یہ کتیا اپنے یار کے ساتھ میو روہار میں رہتی ہے۔“

اس نے مکرم کی طرف دیکھ کر کہا:

”منشی جی! کیا نام بتایا تھا اس کا اس رنڈی نے۔“

مکرم نے سر جھکا کر کہا:

”آشیش۔“

”ہاں آشیش۔“

اس نے ایک اور تھپڑ محمد شعبان کے منہ پر مارا:

”بھوسڑی کے! آگ اور پھونس کو ایک جگہ رہنے دو گے تو شعلے تو بھڑکیں گے ہی۔ شرما جی! نہ دیکھو ہم پولیس میں نوکری کر کے مانو پرندے کے چوگے پر گزارا کر رہے ہیں اور یہ بھڑوے کیسے اپنی بیٹیوں کی کمائی پر عیش کرتے ہیں۔“

یہ سننا تھا کہ مکرم اپنی کرسی سے اٹھا۔ اس نے لیڈی الہکار سے کہا:

”لے جاؤ کوشل کو۔“

خود اس نے محمد شعبان کو سہارا دے کر کمرے سے باہر لایا۔

”مجھے معاف کرنا محمد شعبان۔ لیکن تمہاری بیٹی سے زیادہ گناہ گار تم ہو۔ تم نے چار برساتیں ہم سے زیادہ دیکھی

ہیں۔ تم کو ذرا بھی معلوم نہیں کہ زمانے کی ہوا کس رفتار سے
 چل رہی ہے۔ اپنی پگڑی اپنے ہاتھ ہے۔ ذرا سی چوک
 ہوئی تو پیٹہ نہیں کس کس کے پاؤں میں گر جائے۔ آج کل
 بارہ برس کی بٹیا برمانگے ہے۔ تمہیں معاملے کو آگے ہی سمجھنا
 چاہیے تھا۔“

محمد شعبان نے گردن اٹھائی۔ افق پر سرخی کی ایک لکیر پھیلی ہوئی
 تھی۔ ایک اداس صبح کا سورج طلوع ہو رہا تھا۔





رنڈی کی خسرچی اور وکیلوں کا خسرچہ پیشگی دیا جاتا ہے

چونکہ تینتیس ملزمین کی چارج شیٹ مرتب کرنے میں خاصا وقت لگ سکتا تھا اس لیے پولیس نے عدالت سے ملزمین کی ریمانڈ لیا۔ سولہ دن کے ریمانڈ کے بعد عدالت نے جوڈیشل ریمانڈ کی منظوری دی جس کے نتیجے میں دیگر ملزمین کے ساتھ کوشل خاتون کو بھی سینٹرل جیل منتقل کیا گیا۔ فرد جرم عائد ہونے کے بعد ظرف النساء کو کوشل کی ضمانت کی فکر ہونے لگی۔ وہ اپنے دونوں بیٹوں سے ناامید ہو کر شوہر کے پاس گئی۔ عورت کا پہلا ہتھیار اس کے آنسو ہوتے ہیں۔ سو جب وہ خوب آنسو بہا چسکی تو شوہر کے آگے ہاتھ پھیلائے:

”مجھ سے اس بارے میں کوئی امید نہ رکھو ظرفو۔“

محمد شعبان نے صاف جواب دیا۔

”وہ جیے یا مرے میری بلا سے۔ میرا اس سے کوئی واسطہ نہیں۔ شرم نام کی کوئی چیز ہوتی تھی۔ اگلے زمانے میں اسے عورت کا زیور سمجھا جاتا تھا۔ تمہیں اس معاملے میں مجھ سے مدد مانگنے میں شرم بھی نہیں آتی یا اپنی بیٹی کی طرح بیچ کھائی۔“

”اگلے زمانے میں ایک چیز ہوتی تھی باپتا۔ تم نے کیسے اس کا گلا کاٹ دیا۔“

ظرف النساء نے سوچا کہ یہ تیر نشانے پر بیٹھے گا۔ مگر اولاد کے کرتوت سے جب بھرے بازار میں باپ کی عزت اتر جاتی ہے تو وہ کہتا ہے کہ ایسی اولاد سے بے اولاد ہونا ہی بہتر ہے۔ باپ کا دل سرد ہو چکا تھا۔ اس کے جذبات پر پالا پڑ گیا تھا:

”اللہ تعالیٰ گناہ بخشنے والا ہے۔ اگر وہ بھی تمہاری طرح بندوں پر کھنور بن جائے تو قیامت کے دن کسی کی مغفرت نہ ہوگی۔ ایسا کر کے اپنے آپ کو گناہ گار مت بناؤ۔“

ظرف النساء کو لگا کہ شاید یہ حربہ کامیاب ہو جائے۔ محمد شعبان بولا:

”میں قیامت کے دن اپنے اللہ سے سب گناہوں کی معافی مانگوں گا سوائے ایک گناہ کے اور وہ گناہ یہ ہے کہ میں نے ایسی اولادیں پیدا کی ہیں۔ یا کیا پتہ یہ گناہ بھی مجھ سے نہ ہوا

”ہو۔“

”بس کرو بس۔“

ظرف النساء کانوں پر ہاتھ رکھ کر اٹھی۔



کورٹ کمپلکس میں داخل ہوتے ہی ظرف النساء پر عجیب دہشت طاری ہوئی۔ ایک وسیع و عریض اجڑے ہوئے لان میں درختوں کی چھاؤں میں بیٹھے ہوئے مرد اور عورتیں جیسے دنیا جہان سے بیزار لگتے تھے۔ کچھ مجرموں کے ہاتھوں میں ہتھکڑی لگی تھی۔ انہیں پولیس والے کورٹ کی طرف ہانک رہے تھے۔ گیٹ کی بائیں طرف وکیلوں کے چیمبر تھے۔ آئیش منہ اٹھا کے ان کے دروازوں پر لگتی نام کی تختیاں پڑھتے پڑھتے جانے کہاں سے کہاں پہنچ گیا:

”میرا بیٹا دکیل بنے گا۔“

رگھوناتھ نے اپنے پانچ سال کے بیٹے کی جرح سن کر کہا:

”دیکھا کس چالاکی سے تمہاری ہر بات کو غلط ثابت کیا۔“

اس نے اپنی بیوی کی ساڑی کے پلو سے ہاتھ پونچھتے ہوئے کہا۔ بیوی

نے پلو چھڑاتے ہوئے کہا:

”تمہاری دیکھا دیکھی یہ اب میرے پلو سے ناک صاف کرنے لگا ہے۔ اور ہاں یہ بتاؤ وکیل کیوں بنے گا؟ جج کیوں نہیں؟“

”اری بھاگوان! وکیل ہی جج بن جاتا ہے۔“
”وہ کیسے؟“

”تم یہ نہیں سمجھو گی۔ جاؤ میری چھتری لے آؤ۔ لگتا ہے برسات ہوگی۔“

پھر آئیش کے جیون میں کئی برساتیں ہوئیں۔ اور ایک دن باپ نے اپنی چھتری اس کے سر پر رکھی اور کہا:

”دیکھو بیٹا! اب تمہاری پڑھائی کے لیے میرے پاس بیچنے کے لیے کچھ نہیں بچا۔“

اس نے رومال میں لپٹے ہوئے اپنی بیوی کے کنگن کھول کے دکھائے:
”میرا اپنا تھا کہ تم وکیل بن جاؤ مگر۔۔۔“

پھر ایک دن وہ آیا جب ساکشی ماں باپ کی لاشیں بن گئی۔ دونوں کی آنکھوں میں موتیا بند اتراتھا۔ آپریشن کے لیے پیسے نہ تھے۔ الہ آباد کی ایک فائننس کمپنی کے کال سنٹر میں پندرہ ہزار کے جاب کے لیے انسٹروڈیا۔ ہیومن ریسورس ایگزیکٹو نے کمرے میں بلا کر کہا:

”تمہاری نوکری کچی سمجھو۔ مگر ایک بار باس سے مل

لو۔ شام کو ان کے کوارٹر پر میں لے کر جاؤں گا۔“
 شام کو ہیومن ریسورس ایگزیکٹو منوج ساکشی کو باس کے کوارٹر پر چھوڑ کے
 چلا گیا تو باس نے پوچھا:

”سگرٹ پیتی ہو؟“

”نہیں سر!“

”دارو؟“

”جی نہیں۔ مجھے کیوں بلایا ہے سر؟“

باس نے سگرٹ جلایا۔ ٹیشو پیپر سے منہ صاف کر کے اسے پھینک دیا۔

بولا:

”پندرہ تاریخ کو تم میرے ساتھ دودن کے لیے نیسینی تال

آ رہی ہو۔“

ساکشی ایک لمحے میں اس کی نیت اور ارادہ سمجھ گئی۔ آدمی زمانے کی
 ٹھوکریں کھاتا ہے تو ہی اس کے عقل کے دانت نکل آتے ہیں پھر وہ تلخی کو
 اچھی طرح چبا کر تھوکتا ہے۔ ویسے ہی جیسے باس لوگ ٹیشو پیپر استعمال کرنے
 کے بعد پھینکتے ہیں:

”مگر سر اس دن تو میرے پیریڈس آنے والے ہیں۔“

اس نے تلخی کو چبایا:

”کوئی بات نہیں پیریڈس کے بعد۔ میں منوج سے کہہ دوں

گاؤہ تمہارا آرڈر نکالے گا۔ کل سے تم جاب۔ جوائن کرو۔

مبارک ہو۔“

اس نے ایش ٹرے میں سگرٹ کو مسلتے ہوئے کہا۔

ساکشی نے جوائن تو کیا مگر اس کے پیریڈس ایک مہینے تک ختم نہیں ہوئے۔ چرن سنگھ سمجھ گیا کہ اس کے ہاتھ سے ٹیشو پیپر نکل گیا:

”سر میری سیلری کیوں بند ہے؟“

اس نے منوج سے پوچھا:

”ساکشی تمہارا ٹارگیٹ پورا نہیں ہوا۔“

ساکشی سمجھ گئی کہ چوہے دان کی کمائی اٹھائی گئی ہے۔ اس نے رات کو اپنی سہیلی کو فون پر سب سنایا۔ وہ بولی:

”تم کیا سمجھتی ہو کہ ایک بار کمپرو کرنے کے بعد تمہارا

ٹارگیٹ پورا ہوگا۔ تمہارا ہر ٹارگیٹ باس کے بستر پر ہی پورا

ہوگا۔ پندرہ ہزار کے جاب کے لیے تمہیں کتنی بار ڈسٹ

بن میں پھینکا جائے گا اس کا تمہیں اندازہ نہیں۔ fuck it

yar! اگر یہی کرنا ہے تو دن کے پندرہ ہزار کماؤ۔“

دو دن بعد وہ نوئیڈا کے لیے روانہ ہوئی۔

تجھے مہینے میں حالات بدل گئے۔ ساکشی نے دہلی میں فلیٹ کرایہ پر

لیا۔ ماں باپ کا آپریشن کروایا۔ رگھوناتھ کی دکان پھر سے چلنے لگی۔ مکان کی

مرمت ہوئی۔ آشیش بہن کے پاس شفٹ ہو گیا:

”سچ کہتے ہیں بیٹی گھر کی لکشمی ہوتی ہے۔“

رگونا تھ نے چمچاتی واش بیسن پر ہاتھ دھوتے ہوئے کہا۔ انہیں کیا معلوم تھا کہ ان کی لکشمی کی پوتر تا کو دن میں کتنی بار کنڈوم میں نچوڑ کر ڈسٹ بن میں پھینکا جا رہا ہے۔

”وکیل چاہیے؟“

ایک ایجنٹ نے آشیش کے شانے جھنجھوڑ کر پوچھا۔ وہ جیسے گہری غیسند سے جاگ گیا:

”ہاں وکیل کرنا ہے۔“

وکیل نے جب کیس سنا تو سر دھنتے ہوئے کہا:

”کیس بڑا سنگین ہے۔ ضمانت ہونا مشکل ہے۔ ایسے

Cases کے بارے میں جج صاحبان کو ایلر جی ہوتی ہے۔

کیا کریں ہمارا سماج ہی ایسا ہے۔ کوئی Sex Worker

کے پاس جاتا ہے تو کسی کے پاس وہ آتی ہے۔ بڑے نام

والے لوگ کلب میں رنگ رلیاں مناتے ہیں۔ اسے ادنیٰ

سوسائٹی والے کلچر کہتے ہیں۔ پھر بھی کوشش کرنے میں کیا

ہرج ہے۔“

ایجنٹ نے باہر بلا کر وکیل کی فیس مانگی تو ظرف النساء بولی:

”بھیا! دے دیں گے۔ ہم کون سے بھاگے جا رہے ہیں۔“

اس پر ایجنٹ بولا:

”ناں ناناں جی! رنڈی کی خرچی اور وکیلوں کا خرچہ

پیشگی دیا جاتا ہے۔“

اس نے آشیش سے مخاطب ہو کر کہا:

”کیوں بھائی! اگر وہ پہلے نہ لیں تو انہیں بعد میں کون دیتا ہے؟“

ظرف النساء کو لگا جیسے ایجنٹ نے اس کے منہ پر ایک موٹی گالی تھوک

دی۔ آشیش نے وکیل کا خرچہ اپنی جیب سے ادا کیا۔ وکیل نے ضمانت

کے کاغذات تیار کیے اور بحث کے لیے تاریخ مقرر ہو گئی۔





عدالت ملک کی لا جونتیوں کو کیا جواب دے گی۔

کورٹ روم میں بھیڑ بھڑکادیکھ کر ظرف النساء بھونچکی رہ گئی۔ اسے لگا جیسے ہر آنکھ اس کو ہی دیکھ رہی ہے:

”ہائے اللہ! یہ آنکھیں مجھ سے کیا پوچھ رہی ہیں؟“

ہر آنکھ وکیل کی طرح جرح کر رہی تھی۔

”تمہارا نام؟“

”طرف النساء۔“

”تم کوشل خاتون عرف پریا کی ماں ہو۔“

”جی!“

اس کا پورا جسم پسینے میں ڈوب گیا:

”رنا! ہمارا دو پٹا دیہہ۔“

(رنا! میرا دو پٹا دینا۔)

وہ کنارے سے کچھ دور پانی میں اکڑوں بیٹھی گردن ہلا ہلا کر ادھر ادھر دیکھ رہی تھی۔ رنا نے دوپٹہ پکڑ لیا:

”اب نکل آؤ۔ کاپتہ کب کو تو مردوا اپنے آجائی۔“

(اب نکل بھی آؤ۔ کیا پتہ کب کوئی مردوا اس طرف نکل پڑے۔)

”ظرفو! اندھیارا کے چادر اوڑھ کے ندی میں نہاؤ۔ خدا اور

فرستہ لوگ دیکھتے رہے۔ اور پھر جنات لوگ الگ۔“

(ظرفو! اندھیرے کی چادر اوڑھ کے ندی میں نہایا کرو۔ خدا

اور اس کے فرشتے دیکھتے ہیں۔ اور پھر جنات الگ۔)

محمد شعبان کے لہجے میں ناراضگی تھی:

”گرمی برا دس نہ بھٹل۔ پسینہ بے حال کر دیلے رہل۔“

(گرمی برداشت نہ ہوئی۔ پسینے نے بے حال کر دیا تھا۔)

”کوشل خاتون عرف پر یا کی طرف سے کون وکالت کر رہا ہے؟“

وہ چونک گئی۔ جج صاحب اپنی کرسی پر براجمان ہو چکے تھے۔ اس نے

ادھر ادھر دیکھا۔ اب اسے کوئی نہیں گھورتا تھا۔ اب سب نظریں کٹھڑے میں

کھڑی کوشل خاتون پر نکلی تھیں۔ اس نے چلا کر کہنا چاہا:

”میری بیٹی کو مت گھورو۔ مجھے دیکھو۔“

”جناب میں کوشل خاتون عرف پریا کی طرف سے وکالت
کر رہا ہوں۔“

ایڈووکیٹ چندر بھان شرما نے وکالت نامہ جج صاحب کے اردلی کی
طرف بڑھاتے ہوئے کہا۔

جج صاحب نے وکالت نامہ دیکھ کر کہا:

“Sharma ji! please proceed.”

“Thank you me lord!”

شرما نے ٹیبل سے کیس کی فائل اٹھا کر کہا:

”جناب! اکتیس جون کی شام کو اس سپا پر پولیس چھاپہ
مارتی ہے جس میں میری موکلہ مس کوشل خاتون کام کرتی
تھی۔ پولیس نے اپنی چارج شیٹ میں دعویٰ کیا ہے کہ اس
سپا میں مساج کی آڑ میں جسم فروشی کا دھندہ چلتا تھا۔ اور
پولیس نے یہ کارروائی مقامی لوگوں کی شکایت پر کی ہے۔
جناب! یہ سپا کئی برسوں نے چلا آ رہا تھا۔ غور طلب بات یہ
ہے کہ ان برسوں میں مقامی لوگوں کو اس طرح کی شکایت
کرنے سے کس چیز نے روکا تھا۔ جناب! حقیقت یہ ہے
کہ کچھ لوگوں نے دشمنی کی بنا پر یہ شکایت کی ہے۔ اس
دشمنی کی وجہ کیا ہے اس کے بارے میں ابھی تفصیل سے
کچھ نہیں کہا جاسکتا۔ جناب! کسی لڑکی کا سپا میں کام کرنا

قانونی طور پر کوئی جرم نہیں۔“

سرکاری وکیل نے اعتراض کیا:

“Objection your honour!”

جج نے اعتراض کو رد کرتے ہوئے کہا:

”Objection over ruled. گیتا جی پہلے شرماجی کی

دلیل سنتے ہیں۔“

جج نے شرماسے کہا:

”جی شرماجی! آپ کیا کہہ رہے تھے۔“

”جناب میں یہ کہہ رہا تھا کہ کسی سپا میں ایک لڑکی کا کام کرنا

کوئی جرم نہیں۔“

اس نے کٹہرے میں کھڑی کوشل خاتون کی طرف اشارہ کرتے ہوئے

کہا:

”جناب! یہ لڑکی جو کٹہرے میں کھڑی ہے اس کا تعلق ایک

غریب خاندان سے ہے۔ اس معصوم لڑکی نے بارہویں کا

امتحان پاس کرنے کے بعد اپنے گھر کی مالی حالت

سدھارنے کے لیے سپا میں کام کرنا شروع کیا۔ میں

عدالت سے یہ پوچھنا چاہتا ہوں کہ ایسا کر کے میری موکلہ

نے کون سا پاپ کیا ہے۔ رہی بات پولیس کے دعوے کی تو

اس پر بحث کی جاسکتی ہے۔ مگر جناب! جب تک کیس کی

باضابطہ شنوائی شروع ہو جاتی ہے میں عدالت سے
درخواست کرتا ہوں کہ میری موکلہ کی کم عمری کو نظر میں
رکھتے ہوئے اسے ضمانت پر رہا کیا جائے۔ That is all
"your honour"

جج نے کچھ دیر قائل پر لکھا۔ پھر چشمہ اتار کر سرکاری وکیل اندرجیت
گپتا کی طرف دیکھا:

"Gupta ji! you may proceed now"

"Thank you your honour!"

گپتا نے نیک ٹائی درست کی۔ وہ اپنی دلیل پیش کرنے لگا:
"جناب! میرے فاضل دوست شرما جی نے درست کہا
کہ کسی لڑکی کا سپا میں کام کرنا قانونی طور پر کوئی جرم نہیں۔
مگر جناب جس سپا سے ملزمہ کو گرفتار کیا گیا ہے وہ کسی
لائسنس کے بغیر چلایا جا رہا تھا۔"
یہ سن کر شرما نے اعتراض کیا:

"Objection your honour."

جج نے کہا:

"Objection sustained."

شرما بولا:

"جناب! اگر کوئی آفس لائسنس کے بغیر چلایا جا رہا ہے تو

اس کی ذمہ داری انتظامیہ پر عائد ہوتی ہے نہ کہ ملازموں

پر۔“

گیتا بولا:

My Lord! the spa where from the girls”

ہے were arrested was in fact a brothel.

جناب! میں ملزمہ سے کچھ سوال پوچھنا چاہتا ہوں۔“

“Go on.”

جج نے کہا۔

گیتا کٹہرے کے پاس گیا۔ اس نے کوشل خاتون سے پوچھا:

”تمہارا نام؟“

”کوشل۔“

کوشل نے گھبراتے ہوئے کہا:

”نہیں پورا نام بتاؤ۔“

گیتا نے لفظ پورا کو کھینچتے ہوئے کہا:

کوشل بولی:

”کوشل خاتون۔“

گیتا نے پوچھا:

”سپا میں تم کس نام سے کام کر رہی تھیں۔“

کوشل کچھ دیر خاموش رہی۔ گیتا چلایا:

”عدالت جاننا چاہتی ہے کہ سپا میں تم کس نام سے کام کر رہی
تھیں؟“

کوشل نے جج کی طرف دیکھ کر مدہم آواز میں کہا:
”جی! پر یا کے نام سے۔“

”اونچی آواز میں بولو کہ کس نام سے تم سپا میں کام کر رہی تھیں؟“
کوشل نے آواز اونچی کر کے کہا:
”جی! پر یا شرما کے نام سے۔“
”وجہ؟“

گپتانے پوچھا:

”کیا تم اس عدالت کو اس کی وجہ بتا سکتی ہو۔“

کوشل خاموش رہی۔ جج بولے:

”کوشل خاتون! تم سے کچھ پوچھا جا رہا ہے۔ جواب دو۔“

کوشل خاتون نے جج کی طرف دیکھ کر کہا:

”جی سپا میں کام کرنے والی لڑکیوں کے نام بدل

دیے جاتے ہیں۔“

گپتانے جج سے مخاطب ہو کر کہا:

”That is the point your honor.“

ورنہ کون سا ایسا آفس ہے جہاں کام کرنے والے

ملازموں کے نام بدل دیے جاتے ہیں۔“

گپتانے کوشل سے پوچھا:

”مس کوشل! کورٹ کو یہ بتاؤ کہ کیا تمہارے گھر والوں کو اس

بات کا علم تھا کہ تم سپا میں کام کر رہی ہو؟“

”جی نہیں۔“

وکیل نے پوچھا:

”تم نے ان سے کیا کہا تھا؟“

”میں ایک بیوٹی پارلر میں کام کر رہی ہوں۔“

کوشل نے کرسی پر بیٹھی اپنی ماں کی طرف دیکھتے ہوئے کہا۔

وکیل نے پوچھا:

”اچھا کوشل! یہ بتاؤ تم نے Physiotherapy کا کوئی کورس

کیا ہے، کوئی ڈپلوما کیا ہے، کوئی ڈگری لی ہے؟“

کوشل پریشان نظروں سے چھت کودیکھنے لگی۔ کچھ دیر خاموش رہی پھر

بولی:

”جی مجھے یہ سب معلوم نہیں۔“

وکیل نے وضاحت کی:

”میرے پوچھنے کا مطلب یہ ہے کہ تم نے مالش کرنا کہاں

سے سیکھا ہے؟“

کوشل بولی:

”سر کہیں سے نہیں۔“

وکیل نے جج صاحب سے مخاطب ہو کر کہا:

"Point to be noted your honour!"

وکیل نے سوال کیا:

”کوشل! یہ بتاؤ تمہیں سپا میں کام کرنے کی کیا سہولت ملتی تھی؟“

”جی کچھ نہیں۔ بس کوئی کلائنٹ ٹپ دیتا تھا۔“

وکیل نے سوال کیا:

”مس کوشل! یہ بتاؤ کہ تم روز دہلی سے نوئیڈا سفر کرتی

تھیں یا۔۔۔“

کوشل نے وکیل کی بات کاٹتے ہوئے کہا:

”جی نہیں میں نے ممبئی روہار میں ایک فلیٹ رینٹ پر لیا تھا۔“

وکیل نے پوچھا:

”تمہارے ساتھ کوئی اور بھی رہتا تھا۔ مطلب کوئی روم پارٹنر؟“

کوشل بولی:

”جی میرا بوائے فرینڈ میرے ساتھ رہتا تھا۔“

”اس بات کا علم تمہارے گھر والوں کو تھا؟“

وکیل نے سوال کیا۔ کوشل بولی:

”جی نہیں۔“

”مس کوشل خاتون! یہ بتاؤ کہ جب پولیس نے سپا پر چھاپہ مارا

تم اس وقت کہاں تھیں اور کیا کر رہی تھیں؟“

”جی میں اس وقت داش روم میں تھی۔“

کوشل نے جواب میں کہا:

وکیل چلایا:

”جھوٹ بول رہی ہو تم۔“

”Objection your honour. میری موکلہ پر دباؤ ڈالا

جارہا ہے۔“

شرمانے کرسی سے اٹھ کر اعتراض کیا۔ جج بولے:

”Objection over ruled.“

گیتا نے جج سے مخاطب ہو کر کہا:

”جناب! کوشل خاتون سے مزید پوچھنے سے پہلے میں سپا

میں کام کرنے والے ہاؤس کیپر گوپال کو کٹہرے میں بلانا

چاہتا ہوں۔“

جج نے ہاتھ سے اشارہ کرتے ہوئے اجازت دی۔ گوپال کٹہرے میں

کھڑا ہوا تو گیتا نے گلا کھنکار کر پوچھا:

”نام؟“

”جی گوپال سنگھ۔“

وکیل نے پوچھا:

”گوپال سنگھ تم کہاں کے ہو اور اس سپا میں تم کتنی دیر سے

کام کر رہے تھے؟“

”جی میں بلند شہر کا ہوں اور اس اسپا میں لگ بھگ دو

برسوں سے کام کر رہا تھا۔“

”گوپال! عدالت کو یہ بتاؤ کہ جس وقت پولیس نے چھاپہ

مارا اس وقت تم کہاں تھے اور کیا کر رہے تھے؟“

گوپال نے جج کی طرف دیکھ کر کہا:

”جی میں آفس میں اپنا کام کر رہا تھا۔“

”گوپال!“

وکیل نے پوچھا:

”تمہیں سپا میں کتنی سیلری ملتی تھی؟“

”جی پانچ ہزار۔“

گوپال بولا۔ وکیل نے پوچھا:

”صرف پانچ ہزار روپے۔ اس مہنگائی کے دور میں ان

سے کیسے گزارا کرتے تھے؟“

گوپال چپ رہا۔ وکیل نے اس کے پاس جا کر پوچھا:

”عدالت جاننا چاہتی ہے کہ صرف پانچ ہزار میں تمہارا

گزارا کیسے ہوتا تھا۔“

اس پر شرمانے اعتراض کیا:

”جناب گوپال کس طرح سے پانچ ہزار پر گزارا کرتا تھا یہ

اس کا ذاتی معاملہ ہے اور اس بات کا میری موکلہ کی ضمانت

سے کوئی تعلق ہے۔“

جج نے اعتراض منظور کیا:

”گیتا جی! صحیح ہے۔ اس بات کا ضمانت کی عرضی

سے کیا تعلق ہے؟“

گیتا نے ٹیبل سے فائل اٹھا کر کہا:

”جناب! اس بات کا کوشل خاتون کی ضمانت کی

عرضی سے تعلق ہے۔“

پھر اس نے کوئی کاغذ دیکھ کر گوپال سے پوچھا:

”گوپال! پولیس کی چارج شیٹ کے مطابق چھاپے کے

دوران تمہاری تحویل سے تمہاری ہی نشاندہی پر ایک سو

پچیس کنڈوم برآمد ہوئے۔ کیا تم عدالت تو یہ بتا سکتے ہو کہ

تم نے اتنی بڑی تعداد میں کنڈوم اپنے پاس کیوں رکھے

تھے۔ اور ہاں گوپال! عدالت کو جھوٹ بول کر گمراہ کرنے

کی کوشش مت کرنا۔ جھوٹ بولو گے تو میں ابھی اس بات کو

ثابت کرنے کے لیے عینی گواہ پیش کروں گا۔“

گوپال کا چہرہ زرد ہو گیا۔ وہ جج کی طرف منہ کر کے بولا:

”حضور! یہ بات سچ ہے۔“

”شاباش!“

شرمانے کٹہرے کے قریب جا کر پوچھا:

”اب تم عدالت کو تفصیل سے یہ بتاؤ کہ یہ کنڈوم کیسے

استعمال ہوتے تھے۔“

گوپال نے کہنا شروع کیا:

”جناب! جب کسی کمرے سے کوئی تھر پیسٹ مجھے فون کرتی

تھی تو میں سمجھ جاتا تھا کہ اس نے کلائنٹ کو آمادہ کیا ہے۔ تب

میں دروازے پر ہلکی سی دستک دے کر کنڈوم اسے پکڑواتا۔

جس کے بدلے میں مجھے ایک سو روپے ملتے تھے۔“

وکیل نے پوچھا:

”اوکے! گوپال یہ مجھے سمجھاؤ کہ کلائنٹ کو آمادہ کرنے کا

کیا مطلب ہے؟“

گوپال نے جواب میں کہا:

”جناب! مساج کرنے کے بعد اکثر لڑکیاں کلائنٹ سے

اکسٹراسروس کے لیے پوچھتی ہیں۔“

”یہ اکسٹراسروس کیا ہوتی ہے؟“

وکیل نے پوچھا:

”جناب! اکسٹراسروس تین طرح کی ہوتی ہے۔ بی ٹوبی،

ہینڈ جاب اور سیکس۔“

”یہ بی ٹوبی اور ہینڈ جاب کیا ہوتا ہے؟“

وکیل نے پوچھا۔ اس پر شرمانے اعتراض کیا:

”Objection your honour عدالت میں عورتیں

موجود ہیں۔ ایسی نگی باتوں کے بارے میں پوچھ کر دکیل

صاحب کیا ثابت کرنا چاہتے ہیں۔“

”Objectio sustianed.“

جج نے کہا:

”عدالت کے تقدس کا خیال رکھا جائے۔“

شرمانے سر جھکا کر کہا:

”Sorry your honour.“

اس نے گوپال کی طرف مڑ کر پوچھا:

”گوپال! یہ بتاؤ کہ کیا ایسا ہر بار ہوتا تھا؟“

گوپال بولا:

”نہیں سر! اکثر لڑکیوں کے بندھے کلائنٹ آتے تھے۔ ایسی

صورت میں وہ پہلے ہی کنڈوم اپنے ساتھ لیتی تھیں۔“

”اچھا گوپال! یہ بتاؤ۔“

اس نے کوشل خاتون کی طرف اشارہ کرتے ہوئے پوچھا:

”کوشل خاتون عرف پریا کے بھی بندھے گا ہک تھے؟“

”جی ہاں۔“

گوپال نے جواب میں کہا:

”اکثر پر یادیر سے آتی تھی اور اس کے کلائنٹس کو انتظار کرنا

پڑتا تھا۔ اس کے لیے اسے کئی بار فیجر نے ڈانٹا بھی ہے۔“

”تمہارے خیال میں کوشل خاتون عرف پریا کے کتنے

ریگولر کلائنٹ تھے؟“

وکیل نے پوچھا۔ گوپال بولا:

”جی میرے خیال میں یہی کوئی دس بیس۔“

وکیل نے جج سے کہا:

”Point to be noted your honour!“

”اچھا یہ بتاؤ گوپال! جس وقت پولیس نے سپا پر چھاپہ مارا

اس وقت کوشل یعنی پریا کہاں تھی؟“

گوپال بولا:

”جی وہ اپنے ایک ریگولر کلائنٹ کے ساتھ کمرے میں

تھی۔ اس نے کمرے میں جانے سے پہلے ہی کلائنٹ کا

نام پوچھا اور مجھ سے کنڈوم لیا۔ پولیس کے کہنے پر میں نے

ہی اس کمرے کے دروازے پر دستک دی تھی جس میں یہ

اپنے کلائنٹ کے ساتھ تھی۔ اس نے پوچھا کون؟ جب

میں نے اپنا نام بتایا تو اس نے تھوڑا سا دروازہ کھولا اور

لیڈیز پولیس اندر داخل ہو گئی۔ اندر یہ دونوں قابل اعتراض

حالت میں تھے۔“

”گوپال تم جاسکتے ہو۔“

شرمانے جج سے مخاطب ہو کر کہا:

”جناب! اب مجھے ایک اہم گواہ کو جو کوشل خاتون کا بوائے

فرینڈ ہے. Witness box میں بلا نے کی اجازت دی

جائے۔“

جج نے اجازت دی۔ آشیش خود بخود کرسی سے اٹھ کر کٹہرے میں کھڑا

ہوا:

”آشیش!“

وکیل نے پوچھا:

”تمہارا تعلق کہاں سے ہے؟“

آشیش بولا:

”جی میں الہ آباد سے تعلق رکھتا ہوں۔“

وکیل نے پوچھا:

”کوشل خاتون اور تمہارا کیا رشتہ ہے؟“

آشیش نے جج کی طرف دیکھ کر کہا:

”جی وہ میری گرل فرینڈ ہے۔“

”کہاں ملے تم دونوں؟“

وکیل نے پوچھا:

آشیش بولا:

”جی یہ مجھ سے میری دیدی کے فلیٹ پر ملی۔ اور کچھ ہی

دنوں میں ہم میں دوستی ہو گئی۔“

وکیل نے پوچھا:

”کوشل خاتون تمہاری دیدی کو جانتی تھی؟“

آشیش نے اثبات میں سر ہلایا۔

”کیسے؟“

وکیل نے پوچھا:

آشیش بولا:

”یہ دونوں کسی سہیلی کی شادی میں ملی تھیں۔ کوشل میری

دیدی سے اکثر جاب کی باتیں کیا کرتی تھی۔ دیدی نے ہی

اسے اسپا میں جاب کرنے کی صلاح دی تھی۔ اور اس اسپا کا

پتہ بھی دیا تھا۔ بلکہ اس کے منیجر سے بھی بات کی تھی۔“

وکیل نے سوال کیا:

”کیا تمہیں معلوم تھا کہ اس اسپا میں کیا ہو رہا ہے؟“

”جی ہاں۔“

”کیسے معلوم ہوا تھا؟“

وکیل نے پوچھا:

آشیش بولا:

”ایک دن میں خود ایک اسپا میں گیا اور میرے ساتھ بھی

وہی ہوا جو ابھی گوپال نے کہا۔ اس دن میں نے کوشل سے

اسپا کی نوکری چھوڑنے کی بات کہی مگر وہ مجھ سے بھڑگئی اور ہم نے کئی دن تک ایک دوسرے سے بات نہیں کی۔ میں اس کے بغیر رہ نہیں سکتا تھا۔ بہت کوشش کی میں نے کہ میں اس سے بریک آپ کروں مگر میرا دل نہیں مانا۔ پھر میں نے اس بات سے کمپروماز کیا۔ جاب جوائن کرنے کے بعد کوشل نے مجھ سے کہیں آس پاس ہی فلیٹ ڈھونڈنے کے لیے کہا۔ فلیٹ ملا تو میں بھی وہیں شفٹ ہو گیا۔“

”آشیش!“

وکیل نے پوچھا:

”کیا تم اس عدالت کو بتا سکتے ہو کہ تم دونوں کا رشتہ کیا تھا؟“

آشیش نے کہا:

”Sir we were in a live-in relation.“

”مطلب یہ کہ جس طرح شادی کے بعد میاں بیوی رہتے ہیں؟“

”جی ہاں!“

آشیش نے جواب میں کہا۔

”آشیش! لینڈ لارڈ کا کہنا ہے کہ تمہیں چھوڑ کے کئی مرد کبھی کبھی تمہارے فلیٹ پر آتے تھے۔ کیا تمہارے دوست _____“

آشیش نے وکیل کی بات کاٹتے ہوئے کہا:

”سر نہیں۔ میرا کوئی دوست نہیں آتا تھا۔ جس دن کوشل یہ جان گئی کہ مجھے سب باتوں کا علم ہوا ہے اس کے بعد کبھی کبھی رات کے لیے اس کا کوئی کلائنٹ آتا تھا۔“

”اچھا؟“

وکیل نے پوچھا:

”تم منع نہیں کرتے تھے؟“

آشیش نے پہلے کوشل کی طرف دیکھا۔ پھر کچھ دیر خاموش رہا۔ پھر بولا:

”جی نہیں۔ کوشل کی شرط تھی کہ میں اس کو اسپیس دوں۔“

اس کے نجی معاملوں میں دخل نہ دوں۔“

وکیل نے پوچھا:

”جس رات کوشل کا کوئی کلائنٹ آتا تھا اس رات تم کیا

کرتے تھے؟“

”جی پہلے ہم تینوں دارو پیتے تھے۔ پھر میں چپکے سے

دوسرے کمرے میں سو جاتا تھا۔“

آشیش نے کہا۔

”اچھا یہ بتاؤ آشیش! تمہیں ذرا بھر جلن نہیں ہوتی تھی؟“

وکیل نے سوال کیا۔

آشیش بولا:

”پہلے پہلے ہوتی تھی۔ پھر جب میں نے سمجھا کہ یہ گھناؤنا کھیل ہر کہیں چل رہا ہے اور ہر کوئی کسی نہ کسی طرح سے اس میں شامل ہے تو میں نے بھی اپنے آپ کو اس کا حصہ بنا دیا۔ اس سے میری انتر آتما مر گئی اور میں یہاں تک گر گیا کہ کوشل کے کلائنٹس کو چوک پر لینے جاتا تھا۔ کبھی کبھی تو کوئی کلائنٹ سویرے جگا کر مجھے ٹپ بھی دیتا تھا۔ مجھے کیا معلوم تھا کہ عشق مجھے بھڑوا بنا دے گا۔“

اس کی آواز بھاری ہو گئی۔ کوشل خاتون اس کی طرف پھٹی پھٹی نظروں سے دیکھ رہی تھی۔

”آشیش! یہ بتاؤ اس دن کیا ہوا جس دن کوشل یعنی پر یا سپا میں پکڑی گئی؟“

آشیش نے سرد آہ بھر لی اور کہا:

”جی کوشل نے مجھے فون کرنے کو منع کیا تھا۔ وہ لگ بھگ ساڑھے نو بجے فری ہو جاتی تھی۔ پھر کیب مسیں یا کسی کلائنٹ کی کار میں بیٹھ کر مجھے فون کر کے بتاتی تھی کہ میں آرہی ہوں۔ اس بیچ میں یا تو باہر سے کھانا منگواتا تھا یا پھر خود پکانے لگتا۔ اکثر وہ دارو پی کر آتی تھی۔ اس بات پر ہم میں جھگڑے بھی ہوتے تھے۔ اس دن جب دس بجے تک

کوئی فون نہ آیا تو میں نے فون لگایا۔ کوشل کا فون بند آ رہا تھا۔ پہلے میں نے سوچا کہ شاید بیٹری ختم ہو گئی ہوگی۔ مگر جب رات کے گیارہ بج کیے تو مجھے فکر ہونے لگی۔ ساری رات نیند نہیں آئی۔ پھر صبح سویرے دیدی کو فون کیا اور کوشل کے بارے میں پوچھا تو اسے بھی فکر ہونے لگی۔ میں فوراً دیدی کے فلیٹ پر گیا۔ دیدی کے پاس کوشل کی ماں کا نمبر تھا۔ دیدی کئی بار ان کے نمبر پر ٹرائی کر چکی تھی مگر وہ بھی سو بچڈ آف آ رہا تھا۔ دو دن گزر گئے مگر کوشل کے بارے میں کچھ معلوم نہ ہوا۔ پھر میں سیکٹر 18 میں گیا۔ میں نے سوچا کہ سپا جا کر کسی سے پوچھوں گا مگر سارے سپا بند تھے۔ پھر ایک پان والے سے پوچھا تو اس نے بتایا کہ پولیس نے چھاپا مار کر کئی لڑکیوں کو حراست میں لیا ہے۔ میں فوراً پولیس اسٹیشن گیا۔ وہاں مجھے معلوم ہوا کہ کوشل بھی پکڑی گئی ہے اور اسے دوسری لڑکیوں کے ساتھ کورٹ میں پیش کرنے کے لیے لیا گیا ہے۔ یہ سن کر مجھے صدمہ ہوا اور میں نے دیدی کو فون پر یہ سب بتا دیا۔ دیدی نے کہا فوراً واپس آ جاؤ۔“

آشیش جذباتی ہو گیا۔ اس نے جیب سے رو مال نکال کر اپنے آنسو

پونچھے:

”سوری!“

وکیل نے آشیش کے ہاتھ پر ہاتھ رکھ کر کہا۔ پوچھا:

”آشیش! کیا تمہارے خیال میں کوشل Libertarian ہے۔“

”میں سمجھا نہیں۔“

آشیش بولا۔ وکیل نے وضاحت کی:

"Is Koshal Khatun an advocate of the doctrine of free will and indivisual liberty?"

آشیش:

"Yes, ofcourse!"

وکیل نے پوچھا:

"Does she suffer from sex addiction?"

"I think so."

آشیش نے جواب میں کہا۔

وکیل نے جج سے مخاطب ہو کر کہا:

"Your honour! this is a case of sexual dependence. Koshal Khatun is suffering from acute hypersexual disorder."

پھر وہ آشیش سے مخاطب ہوا:

”آشیش! یہ بتاؤ کہ کوشل کا behaviour کیسا ہے۔ 1

“mean any depression and anxiety etc. etc.?”

“Yes, I think so”

آشیش نے کوشل کی طرف دیکھ کر کہا۔ وکیل نے ایک اور سوال پوچھا:

”آشیش! کوشل کتنے دنوں کے بعد گھر جاتی تھی؟“

آشیش بولا:

”کبھی نہیں۔ بلکہ اسے گھر سے اور گھر والوں سے سخت چڑ ہے۔“

“Your honour! that is the point.”

وکیل نے جج سے مخاطب ہو کر کہا:

Sufferers of hypersexual disorder tend to be ”

socially isolated and have personality traits

like insecurity, trouble with relationship

stability and intimacy. میں کوشل خاتون عرف

پر یا کو پھر سے وٹنس باکس میں بلانے کی اجازت چاہوں گا۔“

جج نے اجازت دی۔ اور کوشل خاتون کٹہرے میں کھڑی ہو گئی۔ وکیل

نے پوچھا:

”کوشل خاتون یا پر یا تم سوشل میڈیا کا استعمال کرتی ہو؟“

”جی میں سمجھی نہیں۔“

کوشل نے کہا۔

وکیل نے پوچھا:

”کیا تمہارا کوئی فیس بک یا انسٹاگرام اکاؤنٹ ہے؟“

کوشل نے جواب دیا:

”جی نہیں۔“

وکیل نے چلا کر کہا:

”کوشل خاتون! تم عدالت سے جھوٹ بول رہی ہو۔“

اس پر گیتا نے اعتراض کیا:

”Objection my lord میری موکلہ پر دباؤ ڈالا جا رہا ہے۔“

”Objection sustained“

جج نے شرما سے کہا:

”شرما جی! آپ اب Conclude کیجیے۔“

شرما نے ٹیبل سے ایک فائل اٹھائی۔ اس میں سے کچھ کاغذ نکالے۔

انہیں ترتیب سے رکھ کر بولے:

”جناب! ہمارے ملک نے آزادی کے بعد زندگی کے ہر

میدان میں ترقی کے جھنڈے گاڑ دیے ہیں۔ آج ہم سب

بھارت و اسی اس بات پر فخر محسوس کرتے ہیں کہ پوری دنیا

میں ہمارے ملک کو عزت اور وقار کی نظر سے دیکھا جاتا

ہے۔ مگر یہ ہماری بد قسمتی ہے کہ ہم ملک میں موجود روزگار

کے ذرائع کے مطابق اپنی آبادی کو محدود کرنے میں ناکام

رہے۔ بڑھتی ہوئی آبادی ہمارے ملک کا ایک بڑا مسئلہ

ہے۔ اس مسئلے سے کئی مسائل پیدا ہو گئے جن میں سب سے سنجیدہ مسئلہ بے روزگاری کا ہے۔ اس وقت ملک میں کروڑوں نوجوان بے روزگار ہیں۔ ان بے روزگاروں میں بڑی تعداد ان کی ہے جن کے پاس بڑی بڑی ڈگریاں ہیں۔ ہماری کتنی بے روزگار بیٹیاں شہروں میں گاؤں میں محنت مزدوری کر کے مشکل سے دو وقت کی روٹی کا انتظام کرتی ہیں۔ بڑی ڈگریاں ہونے کے باوجود ہماری بیٹیاں بڑے بڑے شہروں میں قلیل سیلری پر عزت اور وقار کے ساتھ سختیاں جھیلتی ہیں۔ جناب! اگر ہماری بیٹیاں شارٹ کٹ سے دولت کمانا شروع کریں گی تو ہمارے ملک کی لاجونیوں نے جو عظیم روایت قائم کی ہے وہ ڈھبائے گی۔

جناب! کسی بھی ہائے وے پر سفر کیجئے اور دیکھیے کہ ہمارے ملک کی بیٹیاں ٹھیلوں پر بیٹھی کہیں چائے بیچتی ہیں، کہیں کھلونے تو کہیں پھل۔ کھیتوں میں کارخانوں میں ہماری بیٹیاں روزگار کمانے کے لیے کس قدر محنت کرتی ہیں۔ یہ سب اس لیے کہ وہ سماج میں وقار اور عزت کے ساتھ اپنے وجود کو قائم رکھنا چاہتی ہیں۔ جناب ایک طرف ہمارے ملک کی یہ لاجونیاں ہیں اور دوسری طرف کوشل خاتون جیسی لڑکیاں جو

لاج کی چوکھٹ پار کر کے شارٹ کٹ سے دولت کمانا چاہتی ہیں۔ عیاشی کرنا چاہتی ہیں۔

جناب! کٹہرے میں کھڑی معصوم چہرے والی یہ لڑکی ایک سوچے سمجھے منصوبے کی تحت گھر سے دھن کمانے کے لیے نکلی ہے۔“

وکیل نے ایک کاغذ جج کی طرف بڑھاتے ہوئے کہا:

”جناب! یہ کوشل خاتون کے بینک اکاؤنٹ کی ڈیٹیل

ہے۔ یہ بات غور طلب ہے کہ جو اکاؤنٹ دو ہزار روپے

میں کھولا گیا اس میں صرف دس مہینوں میں ڈیڑھ لاکھ

روپے کیسے جمع ہو گئے۔ ایسا کون سا لادین کا سپراغ

کوشل خاتون کے ہاتھ آیا جس سے جن نکل کر اپنی آفت

کے حکم پر اتنا پیسہ لاتا رہا۔ جناب! اس اکاؤنٹ سے لگ

بھگ اسی ہزار روپے کوشل خاتون کے رشتہ داروں کے

اکاؤنٹ میں ٹرانسفر ہوئے ہیں۔ جس سے یہ بات صاف

ظاہر ہوتی ہے کہ کوشل کے گھر والے اس بات سے واقف

تھے کہ وہ کس طرح کا کام کر رہی تھی۔ جناب! کوشل

خاتون طبیعت سے ایک عیاش لڑکی ہے۔ جس کا ثبوت

میں ابھی عدالت کے سامنے پیش کروں گا۔ جناب! ابھی

ابھی کوشل خاتون نے عدالت سے جھوٹ بولا ہے کہ اس کا

کوئی فیس بک یا انسٹاگرام اکاؤنٹ نہیں ہے۔ جناب!
 اس کے ایک نہیں بلکہ دو دو فیک اکاؤنٹ ہیں۔ ایک پر یا
 شرما کے نام سے اور دوسرا پراچی جیک کے نام سے۔
 جناب ملاحظہ فرمائیں۔ ان میں جو تصویریں پوسٹ کی گئی
 ہیں ان کو دیکھ کر کون کہے گا کہ کوشل ایک درزی کی بیٹی
 ہے۔“

وکیل نے اپنا موبائل جج کی طرف بڑھایا۔ جج نے کوشل کے
 دونوں اکاؤنٹ کھولے اور تصویریں دیکھ کر کوشل کی طرف بار بار دیکھا۔
 ”اور جناب!“

وکیل نے جج سے موبائل لے کر کوشل کا پراچی جیک والا انسٹاگرام والا
 اکاؤنٹ کھولا:

”جناب! کلب میں یہ جوڑ کی مردوں کے سامنے مجرا کر
 رہی ہے یہ کوئی اور نہیں کوشل خاتون ہے۔ اور دوسری ویڈیو
 میں یہ جوڑ کی سگرٹ پیٹے ہوئے ٹھمکے لگا رہی ہے وہ کوئی
 اور نہیں کوشل خاتون ہے۔ جناب! اگر ایسی لڑکی کی ضمانت
 ہوتی ہے تو یہ کورٹ ان کروڑوں لاجونیوں کو کیا جواب
 دے گا جو محنت اور مشقت کر کے اپنے پر یوار کا پیٹ پالتی
 ہیں۔ اپنی لاج کی حفاظت کرتی ہیں۔ اپنی پر پیرا پر مرتی
 ہیں۔ جناب! ہمارے دیس کی لاجونیوں کی عزت پر

جب کسی نے اپنا ہاتھ ڈالا ہے تو انہوں نے یا تو وہ ہاتھ کاٹ کے پھینکا ہے یا پھر خودکشی کی ہے۔

آخر پر میں عدالت پر یہ بات چھوڑتا ہوں کہ وہ ملک کی لاجونیوں کو کیا جواب دے گی۔ کیونکہ اگر کوشل خاتون کی ضمانت ہوگئی تو ان لڑکیوں کی حوصلہ شکنی ہوگی جو مشکل حالات میں اپنی عصمت کی حفاظت کرتی ہیں اور ان لڑکیوں کی حوصلہ افزائی ہوگی جو کوشل کی طرح دھن کمانے کی خاطر کسی بھی حد تک گر سکتی ہیں۔ اور جناب! اگر کوشل خاتون ضمانت پر رہا ہوئی تو اس بات کی کوئی گارنٹی نہیں کہ وہ اپنے سارے حربے استعمال کر کے شواہد سے چھیڑ چھاڑ کرے۔ because my lord! she was caught

in a state of coitus. She is a courtesan, a prostitute with wealthy and upper class clientele, if she is freed on bail there is every possibility that she may compromise with evidences.

سے میری درخواست ہے کہ ملزمہ کی ضمانت کی عسر و نحر کو

مسترد کیا جائے۔ "That is all your honour."

جج صاحب کچھ دیر فائل پر لکھتے رہے۔ پھر انہوں نے وکیل صفائی

سے مخاطب ہو کر کہا:

“Gupta ji! any concluding remarks.”

“Yes me lord!”

گپتا نے کرسی سے اٹھ کر کہا:

”جناب! ہم سب جانتے ہیں کہ ملزم اور مجرم میں کیا فرق ہوتا ہے۔ ابھی میری موکلہ مس کوشل خاتون پر فردِ جرم ہی عائد ہوئی ہے۔ عجیب بات ہے کہ میرے فاضل دوست نے اسے ملزم سے مجرم بنا دیا۔ جناب! ملک کی بیٹیوں کے احترام کی بات کرنے والے میرے فاضل دوست بھول گئے کہ کوشل خاتون بھی اسی دھرتی کی سنان ہے، اسی مہان دیش کی ایک بیٹی ہے۔ ابھی اس بیٹی پر الزام ہی عائد ہوا ہے۔ الزام ثابت کرنا عدالت کا کام ہے اور جب تک میری موکلہ پر الزام ثابت نہیں ہوتا میرے خیال میں اسے جیل بھیج کر پیشہ ور مجرموں کے ساتھ رکھنا اس کی نفسیات اور اس کے کردار پر برے اثرات مرتب کرے گا۔ لہذا میری عدالت سے درخواست ہے کہ اس کی کم عمری کا خیال کرتے ہوئے اسے ضمانت پر رہا کیا جائے۔

“That is all your honour۔

جج نے پھر فائل پر کچھ لکھا۔ پھر انہوں نے کہا:

”چونکہ عدالت میں آج کے دن کئی کیسوں کی سماعتیں ہونے

والی ہیں اس لیے اس کیس کا فیصلہ عدالت کل سنائے گی۔“

کٹہرے سے باہر کھڑی دو لیڈیز پولیس اہلکار کوشل خاتون کی باہیں پکڑ کر اسے کورٹ روم سے باہر لے آئیں۔ وہ کاری ڈور میں مڑ مڑ کے اپنے پیچھے آنے والی اپنی ماں اور آشیش کو دیکھ رہی تھی۔ اس کی ماں اپنے آنچل سے آنسو پونچھ رہی تھی۔ اچانک کوشل رک گئی اور جب ماں اس کے قریب آ گئی تو اس نے ماں سے دبے لفظوں میں کہا:

”ممی! بہت ہو گیا۔ اب رونے سے کوئی سین کھڑا مت کرو۔“

یہ سن کر اس کی ماں کی آنکھیں پتھر اگئیں۔ وہ رک گئی تو آشیش نے اس کا بازو پکڑ کر کہا:

”چلو ممی!“

اس نے جھٹکے سے اپنی باہ چھڑالی اور تیز قدموں سے آگے بڑھنے لگی۔ آشیش بڑبڑایا:

“Bloody ungrateful family.”





بھوت پریت بری آتمائیں اور جنات

”ڈھلان، ڈھلان، ڈھلان۔ آ جا ڈھلان۔“

بس کانڈیکٹر دروازے سے جھولتا ہوا آواز دے رہا ہے۔

”اماں!“

اس نے اپنی ماں کا ہاتھ زور سے پکڑ کر پوچھا:

”چھپرا سے ڈھلان کتنا دور باٹے؟“

(چھپرا سے ڈھلان کتنا دور ہے؟)

”کا ہے پوچھت باڑی؟“

(کیوں پوچھتے ہو؟)

”ہمرا کے چھپرا اچھالا گے لا۔ دیکھ ای کتنا لوگ باگ ایہاں با۔“

(مجھے چہرہ اچھا لگتا ہے۔ دیکھو کتنے لوگ ہیں یہاں۔)

اس نے قمیص کی جیب سے ریوڑی نکال کر منہ میں ڈالی:

”ہم لوگ چھپرا میں کاہے نارہے نی؟“

(ہم چھپرا میں کیوں نہیں رہنے آتے؟)

”کیوں کہ ڈھلان ہمار پر کھا لوگ کے جنم بھومی ہوئے۔“

(کیوں کہ دھلان ہمارے پر کھوں کی جنم بھومی ہے۔)

ماں نے اسے کھینچتے ہوئے کہا:

”مگر توت کہت رہلی کہ ہواں بھوت پریت، گندی

آتماں، جنات اور نا جانے کا کا باٹے۔“

(مگر تم تو کہتی تھیں کہ وہاں بھوت پریت، گندی آتماں،

جنات اور نہ جانے کیا کیا ہیں۔)

”کہاں؟“

ماں نے پوچھا:

”ڈھلان میں۔ ہمر گاؤں میں۔ سانجھ میں جب لوگ

آپن آپن گھروا میں اپلا جلاوت رہن تب اوکرا سے کتنا

دھواں پھیلے رہل۔ ہر گھر میں پیر روسنی کے دیا

ٹمٹمات رہے۔ چھپرا میں دیکھ کہ کتنا چمکت باٹے۔“

(ڈھلان میں۔ ہمارے گاؤں میں۔ شام کو جب لوگ

اپنے اپنے گھروں میں اپنے جلاتے ہیں تو کتنا دھواں پھیلتا

ہے۔ اور ہر گھر میں پیلی روشنی کا دیا ٹٹماتا رہتا ہے۔ چھپرا
میں دیکھو کتنی روشنی ہے۔)

اس نے گاڑی کے شیشے سے اپنا سر باہر نکال کے چھپرا کی طرف
دیکھا۔ چھپرا اب پیچھے رہ گیا تھا:
”منڈی بھیتر کری۔“
(سر اندر کر۔)

ماں نے اس کا سر پکڑ کر اندر کھینچا۔ شام ہو رہی تھی اور وہ کھیتوں سے
لوٹتے ہوئے کانوں کو دیکھ رہا تھا۔ کبھی کسی گاؤں کی روشنیاں دیکھ کر گردن
موڑ کر اسے دیکھتا:

”اماں! تُو بابا سے چھپرا آوے کے گہہ نا۔“

(اماں! تم بابا سے چھپرا آنے کو کہو نا۔)

”وہ ناما نہیں۔“

(وہ نہیں مانیں گے۔)

”کا ہے؟“

(کیوں؟)

اس نے بھولپن سے پوچھا۔ اماں نے اس کا سر گود میں لیا:
”ای سہر ہے اور ایہاں بھوت پریت اور برا آتما اور

جنات سب رہیلن۔“

(کیونکہ یہ شہر ہے اور یہاں بھوت پریت اور بری

آتما کی اور جنات رہتے ہیں۔)

”مگر ثوت کہت رہی کی وہ سب ڈھلان میں رہیلن۔“

(مگر تم تو کہتی ہو کہ وہ ڈھلان میں رہتے ہیں۔)

”ڈھلان میں جندہ ٹیکھن سب۔“

(ڈھلان میں زندہ نہیں ہیں یہ سب۔)

”تو کا چھپرا میں ای سب جندہ باٹے؟“

(تو کیا چھپرا میں یہ سب زندہ ہیں؟)

”ہاں سب سہروں میں ای جندہ باڑن۔ چلت پھرت

رہیلن۔ آدمی لوگ کے کھا جائیلن۔“

(ہاں ہر شہر میں یہ زندہ ہیں۔ چلتے پھرتے ہیں۔ لوگوں کو

کھاتے ہیں۔)

اس نے اپنا ہاتھ ماں کے منہ پر رکھا:

”بس کرو اماں! ہمارا ڈر لگتا با۔“

(بس کرو اماں! مجھے ڈر لگتا ہے۔)

بس کی پتیاں جل رہی تھیں۔ باہر گھنا اندھیرا چھایا تھا۔ اس نے ایک

بار کھڑکی سے باہر دیکھا تو اسے ہول آیا۔ وہ گھبرا کر اپنی ماں سے چمٹ گیا:

”اماں! آج سے تو ہرے پاس ہم سوئیم۔“

(اماں! آج سے میں تمہارے ہی پاس سویا کروں گا۔)

”کا ہے؟“

(کیوں؟)

اماں نے چمکارتے ہوئے پوچھا:

”تو پاس رہیلت کچھو سے ڈرنا لاگے لا۔“

(تم پاس ہوتی ہو تو کسی سے بھی ڈر نہیں لگتا۔)

بس سے اترتے ہی وہ ماں سے لپٹ کر چلنے لگا۔ اندھیرا ہی اندھیرا

تھا۔ کھیتوں سے دھان کے خوشوں کی خوشبو آرہی تھی۔ آم کے یک باغ میں

رکھوالے نے جھونپڑی کے آگے الاؤ جلا یا تھا۔ وہ اکڑوں بیٹھا بیٹری پل رہا

تھا۔ اس ہیبت ناک سرخ ہیولے کو دیکھ کر اس کا دل دہل گیا۔ دور سے سیار

بول رہے تھے:

”ہوں ہوں۔“

اس نے اپنی ماں کا دامن زور سے پکڑا تھا۔

”تو ہنی کے آگلیں سب؟ اتنا دیر کا ہے بھیل؟“

(آگئے تم لوگ؟ اتنی دیر کیوں لگائی؟)

آنگن میں کھاٹ پر بابا لیٹا تھا:

”اور یہ کے باتو ہرے ساتھ؟“

(اور یہ کون تمہارے ساتھ ہے؟)

بابا نے اٹھ کر پوچھا:

”کون ہوئے؟ شبو ہی ت بائے۔“

(کون ہے؟ شبو تو ہے۔)

”نانا وہ جو کونو دوسرا آدمی تو ہرے ساتھ آئل با۔ ای

کے ہے؟“

(نہیں نہیں وہ جو کوئی اور تمہارے ساتھ آیا ہے۔ یہ

کون ہے۔)

”ای آسیس ہے۔“

(یہ آشیش ہے؟)

”کون آسیس؟“

(کون آشیش؟)

”کوشل کے بوائے فرینڈ۔“

(کوشل کا بوائے فرینڈ۔)

”لاحول ولا قوۃ۔“

محمد شعبان نے چادر میں اپنا منہ چھپایا۔





والدین کے حقوق تب ختم ہوتے ہیں
جب وہ مرحبائے ہیں

اگلے روز جب حج کرسی پر براجمان ہوئے تو وہ کچھ دیر کے لیے
خاموش رہے۔ کورٹ روم میں بھی گہری خاموشی طاری ہوئی۔ صرف پنکھوں
کی شوشوں سنائی دی رہی تھی۔ پھر حج نے کورٹ روم میں موجود لوگوں کی
طرف دیکھا۔ اپنا چشمہ اتار کے ٹیبل پر رکھا۔

”آہ!“

وہ کہنے لگے:

”اس سے پہلے کہ کورٹ مس کوشل خاتون عرف پر یا کی
ضمانت کی عرضی پر اپنا فیصلہ سنائے میں آپ لوگوں سے
کچھ کہنا چاہتا ہوں۔ کورٹ سٹاف میری ان باتوں کو نوٹ

نہ کرے۔

ہم انسان ایک سماج میں رہتے ہیں اس لیے کہ ہمارے پوروں کو سماج تشکیل دینے کی ضرورت پڑی تھی۔ سماج کی تشکیل کا مقصد ہمیں یہ بتایا گیا ہے کہ انسان انفرادی طور پر اپنی ضروریات پوری نہیں کر سکتا تھا لہذا اب ہمیں تعاون کے لیے سماج بنانا پڑا۔ ان ضروریات کا تعلق انسان کی معیشت تک محدود تھا۔ اور اگر اتنے ہزار برس گزرنے کے باوجود سماج کا یہی تصور ہے تو میں اسے سماج ماننے سے انکار کرتا ہوں۔ اس لیے کہ سماج میں رہنے والے افراد اگر دوسرے افراد کے تئیں ان کی ذمہ داریوں کو نہیں سمجھتے تو انہیں سماج میں رہنے کا کوئی حق نہیں۔ یہ ذمہ داریاں کیا ہیں؟ ان کو سمجھنے کی ضرورت ہے۔“

نچ صاحب تھوڑی دیر کے لیے گہری سوچ میں پڑ گئے۔ پھر بولے:

دوسری ذمہ داریوں سے الگ ہم فی الحال اپنے بچوں کی ذمہ داریوں پر بات کرتے ہیں۔ ہمارے لڑکپن میں بچوں کی سردالینس کا ایک پورا نظام قائم تھا۔ سکیورٹی کے کئی گروڈس ہوا کرتے تھے۔ سرو لینس کے اس نظام کے پہلے کمرے ماں اور باپ کی آنکھیں ہوا کرتی تھیں۔ پھر بڑے بھائی یا بھائیوں کی نگرانی۔ اس کے بعد رشتہ دار جاسوسوں کی طرح

ناک میں رہتے تھے۔ ہمسایہ اپنے بچوں اور دوسروں کے بچوں میں فرق نہیں کرتے۔ جہاں کوئی بات معلوم ہوتی تھی بنا کسی تاخیر کے بتا دیتے۔ نہ انہیں بتانے میں جھجک محسوس ہوتی تھی نہ والدین کو اپنی اولاد کی برائی کے بارے میں کوئی بات سننے میں شرم محسوس ہوتی۔ اسکول کے ماسٹر تو باضابطہ گشت پر نکلتے تھے۔“

جج صاحب نے پانی پیا۔ بولے:

”کل ہم لوگ کلب میں اس کیس کے سلسلے میں بات کر رہے تھے۔ ایک جج صاحب نے بڑا دلچسپ واقعہ سنایا۔ بولے کہ ہمارے خاندان میں سنیما دیکھنے پر پابندی تھی۔ ان دنوں سنیما کی لابی میں دیوار پر فریم میں یا تو سنیما میں اس وقت دکھائی جانے والی فلم کے مناظر کے فوٹو لگائے جاتے تھے یا پھر آنے والی فلم کے۔ کہنے لگے ہم لوگ چپکے سے وہ فوٹو دیکھتے اور ان کو جوڑ کر اپنے تخیل سے فلم کی سنوری بناتے۔ ایک دن کیا ہوا کہ میں سنیما سے نکلا تو ماسٹر جی نے گیٹ پر دھر لیا۔ ترنت والد صاحب کو کل اسکول میں طلب کیا گیا۔ سارے لڑکوں کے سامنے میری پٹائی ہوئی۔ میں لاکھ کہتا رہا کہ ماسٹر جی میں والد کے لیے دوائی لینے گیا تھا اور میں نے صرف فوٹو دیکھے مگر میری کسی نے نہ سنی۔ حد تو یہ ہے کہ والد خاموش بیٹھے میری پٹائی کا

تماشا دیکھتے رہے۔ اس بات کا جب میں نے والد سے گھر
میں شکوہ کیا تو وہ بولے تم کیا یہ چاہتے تھے کہ میں ماسٹر جی کو
جھوٹا ثابت کرتا۔“

اس بات پر حاضرین نے تالیاں بجا لیں۔ جج صاحب بولے:
”یہ تھا ہمارے سماج میں اخلاقیات کا ڈھانچہ جو اب گر گیا
ہے۔ ہمیں اسے پھر سے تعمیر کرنا ہوگا۔ میں کل ایک لیڈنگ
نیوز پیپر میں ایک پچھڑے ہوئے گاؤں کے ایک سماجی
کارکن کا انٹرویو پڑھا تھا۔ یہ صاحب اپنے گاؤں اور
آس پاس کے گاؤں کی لڑکیوں کو تعلیم دینے کی مہم چلا رہے
ہیں۔ کئی اسکول بھی کھلوائے ہیں۔ ان کی ایک ہی بیٹی
ہے جس نے دہلی یونیورسٹی سے ایم۔سی۔ اے کیا ہے۔
اب دہلی میں ہی کسی کمپنی میں ملازمت کر رہی ہے۔ جب
ان صاحب سے پوچھا گیا کہ کیا اب آپ سمجھ رہے ہیں کہ
ایک والد کی حیثیت سے آپ نے سارے فرائض ادا کیے
تو انہوں نے جو جواب دیا اس سے میں چونک گیا۔ بولے
نہیں والدین کے فرائض تب ختم ہوتے ہیں جب وہ
مر جاتے ہیں۔ ایک جوان بیٹی کا باپ ہوں اس لیے میری
ذمہ داریاں کچھ زیادہ گمبھیر قسم کی ہیں۔ میں نے دہلی میں
اپنی بیٹی کی رہائش کے لیے وہ مکان چنا جس میں لینڈ لارڈ

اپنی فیملی کے ساتھ رہتا ہے۔ میں روز شام کو اپنی سیٹی کو ویڈیو کال کرتا ہوں۔ دیکھتا ہوں کہ وہ اپنے ہی کمرے میں ہے یا کہیں اور۔ میں نے لینڈ لارڈ سے گزارش کی ہے کہ وہ میری جگہ میری سیٹی پر نظر رکھے۔ بلکہ کچھ دکانداروں سے بھی کبھی کبھی فون پر پوچھتا ہوں۔

میں مہینے میں ایک بار ضرور بیٹی کے دفتر جاتا ہوں اس کے پاس سے بات کرتا ہوں۔ اس کے ساتھ کینٹین میں کھانا کھاتا ہوں۔ میری بیٹی میری دوست ہے۔ یہ سچ ہے کہ مجھے اپنی بیٹی پر پورا بھروسہ ہے مگر زمانہ خراب ہے اس لیے میں ہر وقت اپنی بیٹی کو یہ احساس دلاتا ہوں کہ میں وہاں موجود ہوں جہاں تم ہو۔

اگر ہم سب اسی طرح اپنی بیٹیوں کے بارے میں فکر مند ہو جائیں اور ان کی نگرانی کریں تو ہماری بیٹیاں live-in relation کی بدعت کا شکار نہیں ہوں گی۔ میں ایک جج ہوں اور مجھے بدعت کا لفظ استعمال نہیں کرنا چاہیے تھا کیونکہ بھارت کا آئین ایک بالغ مرد اور بالغ عورت کو بنا کسی ازدواجی رشتے کے ایک ساتھ رہنے کا حق دیتا ہے۔ مگر میں بھارت کی سنسکرتی اور یہاں کی پرپہرا کی بھی عزت کرتا ہوں۔ دیکھتا ہوں کہ اس معاملے میں میرے مہان دیش کی سنسکرتی اور پرپہرا اور قانون

ایک دوسرے کے سامنے کھڑے ہیں۔ بہر حال ان دونوں کے بیچ جو راستہ ہے یہ اس پر چلنے والے کی سوچ پر منحصر ہے کہ وہ کس طرف جاتا ہے۔“

کورٹ روم میں پھر سے خاموشی چھا گئی۔ جج بولے:

”Court staff may record now.“ بھارت میں

Prostitution پر کوئی قانونی پابندی نہیں۔ مگر اس سے

منسلک دوسری سرگرمیاں جیسے کسی کو ورغلا کر اپنا جسم بیچنے پر

مجبور یا آمادہ کرنا، سڑک کے کنارے سست رفتار سے

گاڑی چلا کے کسی جسم فروش عورت کو تلاش کرنا، کسی چٹکے کا

مالک ہونا، چٹکلہ manage کرنا، ہوٹل کو جسم فروشی کا اڈہ

بنانا، کم عمر لڑکیوں کو اڈے پر بٹھانا، دلالی کرنا یہ سب غیر

قانونی ہے۔ UNAIDS کی ایک رپورٹ کے مطابق

2016 میں ملک بھر میں لگ بھگ 657829 چٹکے موجود

تھے۔ دوسرے غیر سرکاری ذرائع کے مطابق یہ تعداد تین

سے دس میلین ہے۔ اگرچہ بھارت کا قانون جسم فروشی

کے معاملے میں کئی اعتبار سے واضح نہیں تاہم کچھ قانونی

ماہرین کے مطابق بھارت میں جسم فروشی غیر قانونی ہے۔

بھارت کا قانون ایک سیکس ورکر کو پبلک پلیس کے بیس

yards میں جسم فروشی کی اجازت نہیں دیتا۔ اسے Public

Public nuisance اور indecency کی نظر سے دیکھا جاتا ہے۔ بھارت میں سپا ایک سود مند انڈسٹری کے طور پر ابھر رہا ہے۔ مساج یا مالشس کی پرمپرا ہر ملک میں موجود ہے۔ Physiotherapy helps restore movements and function when someone is affected by injury, illness or disability. Pysiotherapy is a science based profession and takes a 'whole person' to health and well being, which includes the patients general life style. لیکن مشکل یہ ہے کہ ان مساج سنٹرس کا غلط استعمال ہو رہا ہے۔ چنانچہ سپا کے مالک Cross gender اسٹاپ کو ترجیح دیتے ہیں۔ بلکہ ملک میں مشکل سے کوئی ایسا سپا ہوگا جہاں Cross gender staff نہیں ہوگا۔ اگر اس پر قانونی پابندی لگادی جائے تو پورے ملک میں اسی فیصد سپا بند ہو جائیں گے۔ مگر قانون سازوں کو اس بارے میں خاموش نہیں رہنا چاہیے۔ کچھ قوانین بنائے جاسکتے ہیں۔ مثال کے طور پر سپا میں کام کرنے والا تربیت یافتہ ہو۔ اس کی ڈگری دیکھ کر اسے نوکری فراہم کی جائے۔ سٹاف کا نام اور پتہ سپا

میں display کیا جائے۔ ان کی سیلری کا اگر یمنٹ کیا جائے۔ کلائنٹ سے written undertaking لی جائے کہ اگر وہ کسی غیر قانونی سرگرمی میں ملوث پایا جائے تو اس کے لیے وہ پوری طرح سے خود مہوار ہوگا۔ ایسے کچھ اقدام کیے جاسکتے ہیں جن سے ایک سپا کو جسم فروشی کا اڈہ بننے سے کسی حد تک روکا جاسکتا ہے۔

بہر حال یہ ہماری بد قسمتی ہے کہ ہمارا ملک ایک بڑی سیکس انڈسٹری بن گیا ہے۔ سیکس ٹیوریزم سے بہت بڑا ریونیو کمایا جا رہا ہے۔ یہ رجحان خوفناک حد تک بڑھ گیا ہے۔ آنے والے وقتوں میں اس کا نتیجہ کتنا گھبرہا ہو سکتا ہے اس کا اندازہ خوب لگایا جاسکتا ہے۔

دونوں وکلاء کی بحث سننے اور اس عدالت میں پیش کیے گئے شواہد دیکھنے کے بعد عدالت اس نتیجے پر پہنچی ہے کہ کوشل خاتون کو ضمانت دینے سے سماج میں ایک عنط message جائے گا۔ لہذا یہ عدالت کوشل خاتون کی ضمانت کی عرضی کو مسترد کرتی ہے۔ ہمارے ملک کا قانون سیکس ورکرس کو لیبر لا کے تحت پروٹیکٹ نہیں کرتا۔ مگر سیکس ورکر اگر چاہے تو اسے باز آباد کاری کا حق حاصل ہے۔ عدالت کوشل خاتون سے پوچھتی ہے کہ کیا وہ اس حق کا استعمال کرنا چاہتی ہے؟“

“Yes me lord!”

کوشل کے وکیل نے کہا۔ جج صاحب بولے:

”عدالت کوشل خاتون کو چھ مہینے تک باز آباد کاری سینٹر میں رکھنے کا حکم دیتی ہے۔ ڈسٹرک ایڈمنسٹریشن اس بارے میں ضروری اقدام کرے۔ تاہم یہ چھ مہینے سزا نہیں سمجھے جائیں گے۔“

“Next case.”





کاش میرے ستر عورت پر انگارے برسائے ہوتے

”کتنا بار تو ہرا کے سمجھائی کی آسمان پر گھنٹا گھنگھور بادل
جب چھا جاتی اور بجولی کڑ کے لاگے تب ترنتے گھر
آ جاؤ۔“

(کتنی بار تم کو سمجھایا ہے کہ آسمان پر گھنٹے گھنگھور بادل چھا
جائیں اور بجلی کڑ کسے لگے تو فوراً گھر آیا کرو۔)

اماں نے اسارے کے ایک کھبے پر ننگا شعبان کے والد کا انگو چھا
اتار کر اس کا سر پونچھنا شروع کیا:

”مٹینو!“

اماں نے بڑے دلار سے کہا:

”ای بوڑھو ابرگد پر بجولی عاشق ہوئے بیٹا!“

(اس بوڑھے برگد پر بجلی عاشق ہے بیٹا!)

اس نے اپنی ماں کی بات کاٹتے ہوئے کہا:

”اور بھوت پریت بھی۔ باٹے نا اماں! اور پری لوگ اور

چڑیلین سہمن۔“

(اور بھوت پریت بھی۔ ہے نا اماں! اور پریاں بھی اور

چڑیلیں بھی۔)

اماں نے اس کی بھیگی قمیص کے بٹن کھولتے ہوئے کہا:

”اور نا ہی ت کا؟ مگر تو ہر ایکین آئے تب نا۔

بدماں کہیں کا۔“

(اور نہیں تو کیا؟ مگر تمہیں یقین آئے تب نا۔ بد معاش کہیں

کا۔)

بجلی زور سے کڑکی تو وہ ہول کے مارے اپنی اماں سے چمٹ گیا:

”اماں!“

اس نے کانپتے ہوئے پوچھا:

”اماں! جیکرا پر بجولی گرے لاڈہ مر جالا کا؟“

(جس پر بجلی گرتی ہے وہ کیا مر جاتا ہے۔)

اماں نے اس کی قمیص کو ہولے سے اتار کر کہا:

”ہاں اور کا۔“

(ہاں اور کیا۔)

”کے ترے اماں!“

(کیسے اماں؟)

اس نے معصومیت سے پوچھا:

اماں بولی:

”جیکرا پر بجولی گرے لاؤ وہ بھسم ہو جالا۔“

(جس پر بجلی گرتی ہے وہ بھسم ہو جاتا ہے۔)

اس نے پوچھا:

”بھسم کے ترے ہو کھے لا اماں؟“

(بھسم ہونا کیا ہوتا ہے اماں؟)

اماں نے لگنی سے اس کی قمیص اتار کر کہا:

”چولھا میں بے ترے لکڑی جر کے کوئلہ بن جالا، وہی

ترے بھسم ہو کھے لا۔“

(چولھے میں جب لکڑی جلتی ہے تو کوئلہ بن جاتی ہے۔ یہی

ہوتا ہے بھسم ہونا۔)

اماں اسے قمیص پہنانے لگی۔ وہ بولا:

”اماں! جب ہم کوئلہ سے دیوال پر لکھے رہنی تب ٹوکا ہے

مارے لو؟“

(اماں جب میں کوئلے سے دیوار پر لکھتا ہوں تم مجھے
کیوں مارتی ہو؟)

اماں نے بھیگا انگو چھا لگنی پر ڈالتے ہوئے کہا:

”کیونکہ جون کپڑا سے ہم دیوال صاف کرے فی ادا کر پر
کا لکھ لگ جالا۔“

(کیوں کہ میں جس کپڑے سے دیوار کو صاف کرتی ہوں
اس پر کا لک لگتی ہے۔)

بجلی زور سے کڑکی اور وہ اماں کی گود میں چھپ گیا:

”اماں مجھ پر کب کی بجلی گر گئی ہے۔ میں کب کا بھسم ہو گیا

ہوں۔ میرے گھر کی دیواروں پر میرے بچوں نے کا لک

پوست دی ہے۔ تم مجھے پکارتیں کیوں نہیں۔ شبنو!

رے شبنو! شام ہو گئی بیٹا! اماں شام ہو گئی ہے اور میں

بوڑھے برگد کے نیچے اکیلا کھڑا ہوں۔ آسمان گھنے گھنگھور

بادلوں سے اٹ گیا ہے۔ بادلوں کے بیچ بجلیاں لپک رہی

ہیں۔ زمین گرج سے لرز رہی ہے۔ چڑیلیں چیخ رہی ہیں۔

اماں! میں ڈر سے کانپ رہا ہوں۔ پکارو بس ایک بار

پکارو۔ اس بار میں ایک ہی آواز پر آ جاؤں گا۔ شبنو! اے

بیٹا شبنو! اماں مجھ پر بجلی گر گئی اور میں بھسم ہو گیا۔“

یہ بڑبڑاتے ہوئے اس کی آنکھ کھل گئی۔ اس نے دیکھا ظرف النساء

اس کی بائینتی بیٹھی منہ میں دوپٹا ٹھونسنے رو رہی ہے۔ اس نے منہ دوسری طرف موڑا:

”ظرفو!“

اس نے کراہتے ہوئے کہا:

”تم نے ہمیشہ اپنے بچوں کے پوتڑوں سے میرا منہ بند کیا۔ مجھے یاد آ رہا ہے۔ میری اماں کہتی تھیں جن کے گھر کی دیواریں مٹی کی ہوتی ہیں وہ سادہ سے پہلے پرچھستی کی مرمت کرتے ہیں۔ ورنہ بارش کی ترچھی بو چھاڑیں مٹی کو گوند کر دیوار کو پیڑا بنادیتی ہیں۔ ایک دفعہ ہمارے گھر کی دیوار گر گئی تھی۔ شاید سیلاب آ گیا تھا۔ سب برتن بھانڈے پانی میں بہنے لگے۔ کچھ دن بعد جب پانی اتر اتو بابا نے اپنا پاجامہ ایک پیسٹر پر دیکھ کر رو رو کے اپنے پروردگار سے کہا تھا:

”اے میرے ستارہ العیوب! میں نے ہزار جھوٹ بولے ہوں گے۔ مگر لنگوٹ کا سچا رہا۔ کاش میرے ستر عورت پر انکارے برساتے ہوتے۔“

وہ رو نے لگا۔ اس کی ہچکیاں بندھ گئیں۔ ظرف النساء میں اتنی ہمت نہ تھی کہ وہ اپنے شوہر کی اشک شوئی کرتی:

”اس دن اماں بھی بہت روئی تھیں۔ میں نے اماں کو

زندگی میں اتنا گریہ کرتے نہیں دیکھا ہے۔ ایسی برسات
 کبھی نہیں دیکھی تھی۔ مجھے کیا معلوم تھا کہ ایک دن وہ دیکھنا
 پڑے گا جب میرے گھر کی دیوار بھی گر جائے گی اور میرا
 پا جامہ کسی کی چھت پر پڑا ملے گا۔“
 اس نے چھت کی طرف دیکھا:

”مجھے اماں برگد کے پاس جانے سے روکتی تھیں۔
 کہتی تھیں اس میں بھوت پریت، جنات، پریاں اور ہمزاد
 رہتے ہیں۔ مجھے کیا معلوم تھا کہ میرے گاؤں کا میرے بچپن
 کا وہ برگد اس مکان کی جون میں میرے ساتھ آئے گا۔
 دوسری ذات کے بھوت میری اپنی اولاد کے راستے سے
 میرے گھر میں گھس گئے۔ میرا وجود اللہ اکبر اور ہر ہر مہادیو کی
 صداؤں کے بیچ میں لٹک رہا ہے۔ جن ماتھوں پر سجدے کے
 داغ لگنے تھے ان پر ٹیکے لگ گئے۔ مجھے لگتا ہے میرے نامہ
 اعمال پر چندن کی لکیریں ایسے کھینچ گئی ہیں جیسے ریت پر
 سانپ کے رینگنے سے کھینچ جاتی ہیں۔“





ساری دنیا مجھے دلا اور بھڑوا سمجھ رہی ہے

”آج بھی نہ آؤ گے؟“

ظرف انسا نے چوکھٹ پر اپنے شوہر سے پوچھا:
 ”ظرفو! تم سوکھی مٹی کے ڈھیلے کو چاک پر گھما کر برتن بنانا
 چاہتی ہو۔ چاک گھومتے گھومتے تھک جائے گا۔ ہاتھ
 ٹوٹ جائیں گے۔ تم ماں ہو اور ماں کہہ رہی ہو۔ اسے
 معلوم ہوتا ہے کہ بچہ گوندھی ہوئی مٹی کی طرح ہوتا ہے۔
 جسے ذمہ داری کے چاک پر گھما کر اگر وقت پر کوئی آکار نہ
 دیا گیا تو مٹی سوکھ کر ڈھیلا بن جاتی ہے۔ پھر اسے توڑا ہی
 جاسکتا ہے۔ اور ایک بار وہ ٹوٹ گیا تو پھر اسے جوڑا نہیں

جاسکتا۔ مٹی کے ان ڈھیلوں کو کلوخ کہتے ہیں جو ہمارے
بچپن میں استنجا کے کام آتے تھے۔“

محمد شعبان کی ان باتوں سے طرف النساء کے من میں آگ لگ گئی:
”تمہاری آنکھوں کا پانی مر گیا ہے شعبان۔ تمہارا دل مٹی کا
ڈھیلا بن گیا ہے۔ مٹی کا ڈھیلا کیوں پتھر بن گیا ہے۔ تم
سے بہتر کانچ کی وہ گولی ہے جسے کانے کی آنکھ میں ڈھیلے
کی جگہ رکھا جاتا ہے۔“

محمد شعبان نے غصے سے کہا:

”ہاں سنا اس میں رہنے سے کانے کی آنکھ میں رہنا
کہیں بہتر ہے۔ خوش قسمت۔ ہے وہ کانچ کی گولی جسے کسی
کانے کی آنکھ میں جگہ مل جاتی ہے۔ مگر تم یہ فرق نہیں سمجھ سکتیں۔
میری آنکھوں کا پانی مر گیا ہے مگر تمہاری تو آنکھیں ہی مر گئی
ہیں۔ تمہیں خیال ہی نہ رہا کہ تمہاری آنکھوں کی لاش پر موتیا
بند کا کفن پڑ گیا۔“

”نہیں آؤ گے؟ ہاں یا نا۔“

طرف النساء نے پوچھا:

”کہاں؟“

محمد شعبان نے آنکھیں نکال کر پوچھا:

”پتھر کے اس ڈھیلے سے زخمی ہونے جسے میں استنجا کے

لیے سنڈاس میں بھی نہ رکھوں۔ ساری دنیا مجھے دلا اور بھڑوا
 سمجھ رہی ہے۔ مجھ سے بہتر وہ بھڑوا ہے جو شرم و حیا کا چولا
 اتار کر رنڈیوں کی کمائی پر زندگی بسر کرتا ہے۔ اسے کسی
 رنڈی میں بہن یا بیٹی نظر نہیں آتی۔ وہ قصائی کی دکان کے
 پاس اس کتے کی طرح ہوتا ہے جس کی طرف قصائی
 چھیچھڑے پھینکتا ہے۔“

ظرف النساء اپنا سامنہ لے کر وہاں سے اٹھ گئی۔





میرے سینے پر آٹا گوندنا شروع کیا

کوشل باز آباد کاری سنٹر کے لان کے ایک کونے میں سب کا انتظار کر رہی تھی۔ اس کے چہرے پر بیزاری دیکھ کر لگتا تھا کہ وہ کسی سے ملنا نہیں چاہتی۔ اس کے بال کٹوائے گئے تھے جس کی وجہ سے اسے پہچاننا مشکل تھا:

”یہ کیا حالت بنا رکھی ہے۔ بال کیوں کٹوائے ہیں؟“

اس نے ماں کے لہجے میں طنز کی کاٹ محسوس کی۔

”سر میں جوئیں پڑی تھیں۔ کھجلی بہت ہوتی تھی اس لیے۔“

سب لوگ اس کے ارد گرد بیٹھ گئے۔ ماں نے کہا:

”کھجلی تو تجھے جب آئی تھی جب تو آٹھویں میں پڑھتی تھی۔“

محمد ثمر نے ماں کی طرف غصے سے دیکھا۔ وہ نہیں چاہتا تھا کہ کوشل کی دل

آزاری ہو۔ تبھی کوشل جیسے پھوٹ پڑی:

”نہیں نہیں شمر! کہنے دو۔“

اس نے ماں کی طرف دیکھ کر کہا:

”ہاں مجھے تب سے کھجلی ہوتی تھی۔ اور تمہیں معلوم ہے

کہاں ہوتی ہے۔ اور یہ بھی معلوم ہے کہ کیوں ہوتی ہے۔“

ماں نے غصے میں اس کے منہ پر تھپڑ مارا:

”چپ کنجری!“

”کیوں چپ بیٹھوں۔“

اس نے چلا کر کہا:

”مئی جن کے مکان میں دو کمرے ہوتے ہیں وہ پانچ بچے

پیدا نہیں کرتے۔ اور جب بچے جوان ہونے لگتے ہیں تو

انہیں اپنے پاس نہیں سلاتے۔“

وہ بہت جذباتی ہو گئی۔ ظرف النساء کو لگا جیسے اس کے چہرے پر کسی نے

حیض کا لتا پھینک دیا ہو۔ وہ اٹھنے لگی تو کوشل نے اس کا دامن پکڑ لیا:

”جاتی کہاں ہو جس بات کا طعنہ تم نے دیا ہے۔ اس کا کارن

نہیں سنو گی۔“

ظرف النساء بیٹھ گئی۔ کوشل پاگلوں کی طرح بڑبڑانے لگی:

”کمرے کے فرش پر سوئی ہوئی ایک لڑکی جب رات کو بیڈ

کے مچکنے سے جاگ جاتی تھی تو اسے لگتا تھا کہ کسی نے تنور

دھکایا ہے اور وہ تنور کے کنارے پر بیٹھی ہے۔ کوئی آنا گوند

رہا ہے۔ اسے آٹے کی سسکاری سنائی دیتی ہے۔ پھر آٹا
 گوند نے والا اپنے ہاتھوں پر روٹی تھاپ رہا ہے۔ تھاپ
 سن کر اسے کھجلی ہونے لگتی ہے۔ وہ اس جگہ پر ہاتھ رکھتی
 ہے جہاں تنور کی گرمی اور تھاپ سے کھجلی ہونے لگتی ہے۔
 اور وہ اس جگہ پر کھجانے لگتی ہے۔ اس کا ہاتھ گیلا ہو جاتا
 ہے۔ اور اسے لگتا ہے جیسے کسی نے اسے تنور کے کنارے
 سے اٹھا دیا ہو۔ پھر وہ ہر رات جب تک جاگتی تھی جب
 تک روٹیوں کے تھاپنے کی آواز نہیں سنائی دیتی۔“

ماہ رخ نے اسے ڈانٹتے ہوئے کہا:

”کیسی بیہودہ باتیں کر رہی ہے تو۔“

اس نے جیسے ماہ رخ کی بات سنی ہی نہیں:

”عید کے دن جب اس کے بھائی نے اپنا موبائیل گھر
 پر چھوڑا۔ اس نے موبائیل کی گیلری دیکھی۔ اس میں کئی
 ویڈیو ایسے تھے جن کو دیکھ کر اس نے پہلی بار حبا نا کہ تنور
 کیسے گرم کیا جاتا ہے اور روٹیوں کے تھاپنے کی آواز کہاں
 سے آتی ہے۔ اسے لگا کہ اس کے سارے جسم میں کھجلی
 ہونے لگی۔“

محمد ثمر نے کہا:

”ہم یہ بکواس سننے کے لیے نہیں آئے ہیں۔ بے شرم!“

”کیوں بے شرم کیوں ہوں۔“

اس کی آنکھوں میں وحشت تھی:

”یاد ہے ثمر! یاد ہے جب تم شادی سے پہلے اپنی بیوی کے ساتھ مجھے اپنے ایک دوست کے گھر لے گئے تھے۔ تم دونوں نے کمرے میں جا کر دروازہ بند کیا۔ تمہارے دوست نے مجھے صوفے پر بٹھا کر پوچھا تھا ”تمہیں معلوم ہے وہ کمرے میں کیا کرنے گئے ہیں۔“ میں چپ رہی تھی کیونکہ میرے اندر کاتور دھکنے لگا تھا۔ پھر تمہارے دوست نے پیچھے سے آ کر میری گردن کو سہلانا شروع کیا۔ مجھے لگا کہ آٹا گیلا ہو رہا ہے۔ پھر اس نے میرے گریبان کے نیچے ہولے ہولے اپنے ہاتھ ڈال کے میرے سینے پر آٹا گوندنا شروع کیا۔ میں پیڑے کی طرح گول ہو کے اس کی باہوں میں سمٹ گئی۔ پھر وہ مجھے دوسرے کمرے میں لے گیا۔ اور روٹیاں تھاپنے لگا۔ تھاپ سن کر مجھے اور زیادہ کھجلی ہونے لگی۔ روٹی تنور سے نکلی۔ اس نے اپنی مردانگی میرے پیٹ پر تھوک دی۔ تنور دھکتا رہا۔ تمہارے دوست نے مجھے دھمکی دی تھی: ”اگر کسی کو اس بارے میں بتایا تو میں سب سے کہوں گا کہ تمہارا بھائی ہماری ذات کی لڑکی کو ورغلا کر اس کے ساتھ زبردستی کرتا ہے۔“

محمد ثمر نے اسے مارنے کے لیے ہاتھ اٹھایا۔ اس نے پرے ہٹ کر کہا:

”یہاں کوئی سین کھڑامت کرو۔“

”بے حیا ہے یہ کلٹا۔“

اس کی دیدی نے کہا۔ اس کے ہونٹوں پر زہریلی مسکراہٹ پھیلی۔ اے

لگ رہا تھا کہ اس کے کپڑے اتارے جا رہے تھے۔ اس نے دیدی کا

گر بیان پکڑ کر کہا:

”میں بے حیا ہوں۔ ہاں میں بے حیا ہوں۔ کلٹا ہوں۔

اور بتاؤ کیا ہوں۔ تم کیا ہو۔ اس دن تم کیا تھیں جب شادی

سے پہلے اپنے شوہر کے ساتھ مجھے oyo میں لے گئی تھیں۔

جب مجھے واش روم میں بند کیا تھا۔ کیا مجھے معلوم نہ تھا کہ تم

دونوں کیا کرنے آئے تھے۔ مجھے واش روم میں کھبلی

ہونے لگی تھی کیونکہ کمرے میں تور دھک رہا تھا اور روٹیاں

تھاپی جا رہی تھیں۔ اس وقت میری خواہش تھی کہ تمہیں

واش روم میں بند کر کے میرا جیجا مجھے گوندنا شروع کرے۔

میرے جسم پر بیلن گھمائے اور مجھے روٹی کی طرح اپنے جسم

سے تھاپ لے۔“

یہ سن کر اس کا جیجا آنکھیں جھینپ کر اٹھا اور گیٹ سے باہر چلا گیا۔

”کنٹرول کنٹرول کوشل اپنے آپ پر کنٹرول کرو۔“

آشیش نے اس کا ہاتھ پکڑ کر کہا۔ اس نے جھٹکے سے ہاتھ چھڑایا:

”تو چپ بیٹھ! بہن کے لوڈے! تجھے کورٹ میں بک۔

چودی کرنے کی کیا ضرورت تھی؟ مادر چود! تیری دیدی بھی

تو اسی سپا میں کام کرتی تھی۔ اس کی شادی ہو گئی اور وہ ستی

ساوتری بن گئی۔ میں پکڑی گئی تو رنڈی۔ سالے! دارو

میری پیتا تھا۔ عیش میرے پیسوں سے کرتا تھا۔“

اس نے اپنی بہن کی طرف دیکھا:

”میں تھک ہار کے آجاتی تو یہ نہیں کہ مجھے سکون سے

پانی پینے دیتا۔ ابھی چوکھٹ بھی پار نہیں کرتی کہ یہ بہن کا لوڈا

بیلن لے کر مجھے بیلنا شروع کرتا۔ مسیں منع کرتی کہ

feeling نہیں ہے تب بھی زبردستی کرتا۔ بار بار دھمکی دیتا کہ

میں تمہارے گھر والوں سے سب کہہ دوں گا۔ میں ڈر کے

مارے لیٹ جاتی اور یہ درندہ مجھے بیلنا شروع کرتا۔“

یہ سن کر آشیش رونے لگا اور اس کی ہچکیاں بندھ گئیں۔ ظرف النساء

نے اس کا سراپنی گود میں لیا۔ اس نے کوشل کے کپڑوں کا بیگ اٹھا کے اس

کے سامنے رکھا: ”یہ تمہارے کپڑے ہیں۔“

کوشل نے بیگ کولات ماری۔ کپڑے کھل کے گھاس پر بکھر گئے۔

ظرف النساء نے اپنا دوپٹا اس کی براپر رکھا۔ کوشل اٹھ کے جانے لگی۔ ماں

نے روکنا چاہا مگر آشیش نے کہا: ”نہیں مئی! کوشل کو جانے دو۔“

آشیش کو کیا معلوم تھا کہ وہ کبھی لوٹ کے نہیں آئے گی۔



رم جھم گرے ساون

”مما! ایک بھی اگر بچی نہیں جلتی۔“

ماہ رخ نے بجھی ہوئی تیلی پھینک کر اپنی ماں سے کہا۔ ظرف النساء بولی:

”کل ماچس کی تیلی نہیں جلتی تھی آج اگر بچی نہیں جلتی۔“

”سیلن کی وجہ سے۔“

ثمر بولا۔ محمد شعبان نے اس کی طرف کراہت سے دیکھا۔ بولا:

”اگر بیٹوں میں دیمک لگ گئی ہے۔“

ظرف النساء نے ثمر کے بیٹے کو گود سے اتارتے ہوئے کہا:

”کیسی منحوس باتیں کر رہے ہو تم۔“

”کیوں چھت پر گملوں میں چوہوں نے بل نہیں بنائے ہیں؟“

طرف النساء نے غصے سے پوچھا:

”ہاں تو؟ کہنا کیا چاہتے ہو؟“

محمد شعبان چلایا:

”جس گھر میں اگر بٹیوں میں دیمک لگ جائے۔ گسلوں

میں چوہے بل بنانے لگیں۔ کپڑوں سے بدبو آنے لگے۔

اس گھر میں نحوست سمجھو داخل ہوئی ہے۔“

محمد شعبان کے چلانے سے شمر کا بیٹا گھبرا کر جاگ گیا۔ وہ رونے لگا۔

طرف النساء بولی:

”خدا کے لیے ہم پر نہ سہی بچوں پر تو رحم کرو۔“

”میں نے کون سی بندوق اٹھائی ہے؟“

شعبان کا چہرہ غصے سے لال ہو گیا۔ طرف النساء نے تیکھے لہجے سے کہا:

”بس یہی کرنا باقی رہ گیا ہے۔ خدا کے واسطے بندوق بھی

چلا کر تسلی کر لو۔“

شعبان بھڑک اٹھا:

”تم نے اپنے بچوں پر کون سا رحم کیا۔ اور یہ عذاب

میری وجہ سے نہیں ہے قدرت کی وجہ سے۔ نادان عورت! جو

آس پاس رکھو گی۔ اسے آس پاس ہی پاؤ گی۔ جسے اوپر پھینکو

گی وہ نیچے آ کر ہی رہے گا۔ جیسا بچ بوؤ گی ویسا ہی پھسل پاؤ

گی۔“

محمد ثمر نے اپنے بلکتے ہوئے بچے کو چپ کرانے کے لیے تھپڑ مارا۔
ماں نے ڈانٹا:

”کیوں اپنے باپ کا غصہ بچے پر اتارتے ہو۔“

محمد شعبان نے اپنی تیوری پر بل لا کر کہا:

”کیوں میرا غصہ کس بات پر ہے۔ اس کنجر کو میں نے کتنی

بار سمجھایا ہے کہ اپنی پر چھائیں کو دکان تک ہی محدود رکھ۔“

ماہ رخ دیوار کے ساتھ منڈکڑی مار کر بیٹھ گیا۔ ظرف النساء نے اپنی

اوڑھنی شوہر کے پاؤں پر پسرا کر کہا:

”خدا کے لیے ہمیں چین سے دوپل جینے دو۔“

شعبان نے اوڑھنی اٹھا کر دیوار کی طرف پھینکی۔ بولا:

”وقت پر اس اوڑھنی سے اپنی ناخلف اولاد کا گلا گھونٹا ہوتا

تو بار بار ننگے سر ہو کے اپنی بے حرمتی نہیں کرانی پڑتی۔“

ہوا کے ایک زوردار جھکڑ سے کھڑکی کے دونوں پٹ آپس میں ٹکرائے۔ محمد

ثمر کے بچے کو خوف سے جھرجھری آئی۔





تم اپنا دل اپنا صبر مجھے کیوں
نہیں دیتے

۲۰۱۹ کا ساون عجیب تھا۔ بادل جیسے اداسی برسا رہے تھے۔ دھوپ
نکلتی تو ظرف النساء کو لگتا جیسے گیلی چھت سے بھاپ نہیں دھواں اٹھ رہا ہے۔
منڈیروں پر پڑے سارے گملوں کے پھول مرجھا گئے۔ پچھلے ساون کا ایک
دن تھا جب اس نے بارش میں کہا تھا:

”مما! چھت پر آؤ۔ میں بارش میں ڈانس کروں گی۔ تم
میرا ویڈیو بناؤ۔ اسے میں انسٹاگرام پر پوسٹ کروں گی۔
دیکھنا تمہاری بیٹی سٹار بن جائے گی ایک دن۔“
”مگر اس ٹیکر میں؟ باؤلی تو نہیں ہو گئی ہے۔“
”ارے ممما! ایسے ہی followers بڑھتے ہیں۔“

”کیسے؟ ایسے؟ نگلی رانیں دیکھا کر؟“

”لڑکیاں bikni میں اپنی تصویریں پوسٹ کر کے اپنے

followers کی likes بٹور رہی ہیں۔“

”یہ bikni کیا ہوتا ہے۔“

”پینٹی اور برا۔“

”توبہ توبہ! ایسا ہے؟“

”ہاں ماما! یہی trend ہے۔ اسی سے تو پیسہ کمایا جاتا ہے۔“

بارش کی ایک بوند اس کے ماتھے پر گری۔ اسے لگا جیسے اس کے
ماتھے پر کسی نے دکھتا ہوا سکہ پھینکا۔ اس کی روح میں ٹیس اٹھی اور گرم
آنسوؤں سے گال جھلنے لگے:

”رم جھم گرے سادن۔ سلگ سلگ جائے من۔ بھیگے آج

اس موسم میں لگی کیسی یہ آگن۔“

جھڑبدلیاں جھوم جھوم کر آئیں۔ گرج برس کر جانے کس دیس چلی گئیں۔
پھر وہ موسم آیا جب صبحیں اور شامیں دھندلانے لگیں۔ شام ہوتی تو اس کے
من میں ہوک اٹھتی:

”مردے کا ماتم چالیس دن تک کیا جاتا ہے۔“

محمد شعبان نے کھڑکیاں کھول کر کہا:

”اور زندوں کا انتظار کیا جاتا ہے۔“

ظرف النساء نے آہ بھر کر کہا:

”میرے لیے وہ مر گئی ہے۔ اس مردود کا میں نے فاتحہ بھی نہیں پڑھا۔“

محمد شعبان نے لیٹتے ہوئے کہا:

ظرف النساء بولی:

”جانتی ہوں۔ اندر اندر تم بھی ڈھ کیے ہو۔ کچھ تو تمہارے

اندر بھی مر گیا ہے۔ تم اپنا درد چھپا سکتے ہو۔ میں نگوڑی ماں

ہوں لاکھ اپنے زخموں پر پر وہ ڈالوں مگر درد چھپتا

ہے۔ چلاتا ہے۔ میں کیا کروں؟ تم اپنا دل اپنا صبر مجھے

کیوں نہیں دیتے۔“

”ظرفو!“ محمد سبحان چیخ کر رونے لگا:

”یاد آرہی ہے؟“

ظرف النساء نے جانے کتنے برسوں کے بعد اپنے شوہر کا سر گود میں

چھپایا:

”بولو! کوشل یاد آرہی ہے؟“

محمد شعبان نے ہچکیوں میں بولا:

”ہاں! بہت۔“

پھر اس کے منہ سے ہچکیوں کے سوا کچھ نہ نکلا۔ ظرف النساء کو لگا جیسے

اس کے دکھ سکھ کے ساتھی نے اپنے صبر کی پوٹلی اس کی گود میں ڈال دی۔

”آشیش کا فون آیا تھا۔“

ظرف النساء نے دہلی آواز میں کہا۔ شعبان نے پوچھا:

”کیا ہوا؟“

”نہیں ہوئی ہے سورج پور کی عدالت سے ضمانت۔“

”اب؟“

”کہہ رہا تھا الہ آباد کے وکیل سے بات کی ہے۔ ہائی

کورٹ سے ہی ضمانت مل سکتی ہے۔“

”میرے گھر میں گھنٹیاں کب بجنے لگیں مجھے پتہ نہ چلا۔

کب شکھ بجنے لگا اس کا بھی پتہ نہ چلا۔“

”تم ہر چیز کو مذہب کی عینک سے کیوں دیکھتے ہو؟“

”کیونکہ میرے ضمیر کی عینک کا نمبر کب خراب ہوا مجھے

معلوم ہی نہیں ہوا۔ اب بس ہر طرف دھندلا دھندلا دکھائی

دینے لگتا ہے۔ ہر صورت میں ہر منظر میں کوئی ہیولا سراٹھا

کر مجھے گالی دیتا ہے اور مجھ میں آکر چھپ جاتا ہے۔ میں

اسے پکڑ کر باہر نکالنا چاہتا ہوں مگر وہ میرے وجود کو اپنے

ساتھ گھیٹ رہا ہے۔ گھتے گھتے میرا وجود زخمی ہو گیا

ہے۔ آدمی اپنے سینے کا زخم دکھا تو سکتا ہے مگر چوڑوں کا

زخم کیسے اور کسے دکھائے؟“

”اللہ پر بھروسہ رکھو۔“

”اسی سے تو ڈرتا ہوں۔“

محمد شعبان نے کپکپاتے ہاتھ اوپر اٹھا کر کہا:

”کل قیامت کے دن جو پوچھا کہ تم نے میری امانت میں خیانت کیوں کی۔ اپنی اولاد کو جہنم کی آگ سے کیوں نہ بچایا۔ تو کیا جواب دوں گا۔ محشر میں کہاں تمہیں پکڑ کر پیش کروں کہ لے میرے رب یہ سوال اس سے پوچھ۔“

اس کی آنکھوں سے برسات ہو رہی تھی۔

ظرف النساء نے کھڑکی سے باہر آسمان کی طرف دیکھا:

”میں دنیا میں ہی لوگوں کے سوال سن سن کے کیا کم جہنم جھیل رہی ہوں جو تم قیامت کی باز پرس سے ڈر رہے ہو۔ کوشل کہاں ہے بھابی؟ ظرفو! بڑی دنوں سے کوشل دکھائی نہیں دیتی۔ کہیں خود بیاہر چا کر۔۔۔ نہیں نہیں آج کل رواج ہے۔ یہ تھوڑا ہمارا وقت ہے کہ ماں باپ نے جس کے پلے باندھا اس کو اپنا سرتاج مانا۔ کوشل کی ٹرائنگ ابھی ختم نہیں ہوئی؟ کوشل ابھی بہار سے نہیں لوٹی؟“

محمد شعبان کو لگا کہ گلی میں لوگ اسے تنگا کر رہے ہیں۔ اس نے چہرہ چادر میں چھپایا۔ ایک دم اسے لگا کہ جیسے چادر میں اس کے رب نے اسے دیکھ لیا۔ وہ گھبرا کر اٹھا:

”کیا ہوا؟“

ظرف النساء نے گھبرا کر پوچھا:

محمد شعبان نے اپنے ماتھے پر دو ہتھ مار تے ہوئے کہا:
”مجھے لگا میں ننگا ہوں اور مجھ پر میرے اللہ کی نظر پڑی۔“
مسجد میں مغرب کی اذان ہو رہی تھی۔





آمرپالی: کرشن کی دیوانی یا شہر کی داستہ

”ساکشی!“

راج نے لابی سے اپنی بیوی کو پکارا:

”کیا ہے راج؟“

ساکشی کچن میں تھی۔ اس نے چائے پیالیوں میں انڈیلے ہوئے کہا:

”بے بی! ادھر تو آؤ پہلے۔“

ساکشی نے چائے کی پیالیاں ٹیبل پر رکھ کر اپنے بالوں کا جوڑا بناتے

ہوئے پوچھا:

”بولو بے بی کیا ہے۔“

راج نے اپنا موبائیل اس کی طرف بڑھاتے ہوئے کہا:

”آشیش کے واٹس اپ کی ڈی پی دیکھ لو۔“

”ہوں!“

ساکشی نے آشیش کے واٹس اپ کی ڈی پی کو زوم کر کے دیکھا:

”کوشل کے ساتھ۔۔۔“

”اچھی جوڑی ہے۔ نہیں؟“

”ہوں ٹھیک ہے۔ تم اپنا لیپ ٹاپ اور یہ سب پیپر ٹیبل

سے ہٹاؤ۔ دیکھو شیٹ پر کتنے داغ لگے ہیں۔ یا تم شیٹ

پر چائے کیوں گراتے ہو۔ چائے کے داغ مشکل سے

نکلتے ہیں۔“

راج نے جیسے کچھ سنا ہی نہیں:

”کب کر رہے ہیں یہ شادی؟“

”ارے بابا! مجھے کیا معلوم۔ ان کا کچھ سمجھ میں نہیں آ رہا ہے۔“

ساکشی کے لہجے میں جھنجھلاہٹ تھی۔ راج بولا:

”ویسے بے بی! ایک بات بتاؤں؟“

”اب کیا ہے۔ بے بی مجھے صفائی کرنے دو۔“

ساکشی نے بیزار سی کہا۔ راج کچھ دیر خاموش رہا۔ ساکشی بولی:

”اب بتاؤ گے بھی یا نہیں۔“

راج نے اپنا لیپ ٹاپ اٹھا کر کہا:

”یار میں سوچ رہا تھا کہ دنیا میں صرف میں ہی عظیم ہوں۔“

”مطلب؟“

ساکشی کی آنکھوں میں جیسے شعلے لپکنے لگے۔ راج کو لگا جیسے ساکشی نے اس کی چوری پکڑ لی:

”کچھ نہیں۔ کچھ نہیں۔ میں تو بس ———“

”میں تو بس کیا؟“

ساکشی کا لہجہ ٹیکھا ہو گیا:

”بولنا کیا چاہتے ہو؟ یہی کہ مجھ سے شادی کر کے تم عظیم

بن گئے۔ یہی کہ میں اسپا میں کام کرتی تھی ———“

”ارے یار! تم تو رائی کا پہاڑ بنانے لگیں۔“

راج نے ساکشی کی بات کاٹتے ہوئے کہا:

”نہیں کہنے دو مجھے۔ بہت دنوں کے بعد میں نے کسی

طرح ہمت جٹائی ہے۔ اس لیے مسٹر راج مجھے کہنے دو۔

یہی کہ میں اسپا میں کام کرتی تھی۔ اور اپنا جسم بھیجتی تھی۔

اور تم ہر تین دن کے بعد میرا جسم چند روپوں کے عوض خرید

کر میری بوٹی بوٹی نوچنے آتے تھے۔ میں پاپی ہوئی اور تم

عظیم کہ تم نے میرے بارے میں سب کچھ حبان کر مجھ

سے شادی کر لی۔ راج سنو! مجھ میں اور تم میں کریکٹر کے

لحاظ سے کوئی فرق نہیں۔ میں بھی تو کہہ سکتی ہوں کہ میں نے

طرح گوندا جاتا ہے۔ لونیاں جب انگلیوں کے پوروں سے جھڑنے لگتی ہے تب ایک خیالی مجسمہ تیار کیا جاتا ہے۔ ناک وہ جو فلاں لڑکی کی تھی۔ ہونٹ ویسے۔ سینے کی کنوریاں ویسی۔ چوڑوں کا گداز اس جیسا۔ رانوں کی گولائی ویسی۔ لوجی تیار ہو گیا مجسمہ۔ بستر میں بیوی نے کہا کہ آج موڈ ہے تو ہچکولے وہ کھاتی ہے اور مباشرت کی جاتی ہے خیالی مجسمے سے۔ غریب ہوا تو ساری رات پورن سائنس پر خیالی مجسمے کو تلاش کرتا ہے۔ وہ نہ ملی تو اس جیسی کسی سندری کو دیکھ کر اپنا پانی نکالتا ہے۔ جیب میں جسم خریدنے کی طاقت ہو تو کسی اسکارٹس والے کو واٹس اپ مسیج کرتا ہے:

”ہائی!“

وہ بھڑوا کئی کال گرلز کی پکچر سینڈ کرتا ہے۔ ایک ایک کو زوم کر کے دیکھتا ہے۔ جو لڑکی مجسمے سے میل کھاتی ہے اس کی تصویر فاروڈ کرتا ہے:

”ریٹ؟ ایک شاٹ کا۔“

”تین ہزار۔“

” Oh! too much.“

ابے بہن کے لوڈے ایک عورت اپنی عصمت بیچ رہی ہے اور تم اس میں بھی بارگیننگ کرتے ہو۔ مول میں بیس ہزار کی

پرفیوم خریدتے وقت بارگیننگ نہیں کرتے:
 ”ٹھیک ہے مگر لڑکی سے کہنا کہ cooperate کرے۔
 یا تم نے ان رنڈیوں کو کچھ زیادہ ہی سر پر چڑھایا ہے۔
 کوئی سالی چوسنے سے انکار کرتی ہے تو کسی کا چوسنے لگو تو
 منع کرتی ہے۔“

مسٹر راج یہ ہے تم مردوں کی اصلیت۔ اور ہاں میں نے
 کبھی تم سے نہیں کہا تھا کہ میں تم سے پیار کرتی ہوں۔ یہ
 گندہ لفظ تم مجھے پلٹے پلٹے بولتے تھے۔ مجھے یہ لفظ ڈسٹ
 بن میں پھینکے ہوئے کنڈوم سے بھی زیادہ گندہ لگتا تھا
 کیونکہ میں جانتی تھی کہ مرد کی تھیلی اترتے ہی وہ اپنی
 اوقات پر آ جاتا ہے۔“

راج خالی خالی نظروں سے چھت کو دیکھ رہا تھا جہاں ایک چمکلی بیٹھی
 اسے ڈر رہی تھی۔ اس کے پیار میں سچائی تھی مگر اس سچائی کو ثابت کرنے کے
 لیے اس کے پاس لفظ نہیں تھے۔ ساکشی کی باتوں اور اس کے برتاؤ سے اسے
 لگا جیسے آمر پالی کی آتما اس سے بات کر رہی تھی۔ آمر پالی جسے آم کے جھاڑ
 کے نیچے پایا گیا تھا۔ وہی فلسفہ، وہی دانش اور بدن میں وہی لچک اور لوج کہ
 دیکھنے والا بت بن کر رہ جائے:

“Courtesan of town.”

اس کے منہ سے اچانک نکلا۔ امیروں کی داشتہ۔ ”دیوداسی“ لارڈ

کرشن کی دیوانی۔ دیوتا کی اردھاگنی جو کسی منانی آدمی سے بیاہ نہیں
 کر سکتی۔ ”نگرودو“ شہر کی داشتہ۔ کیا ہے ساشی؟ وہ گہری سوچ میں
 پڑ گیا۔





مجھے کیا معلوم تھا کہ عشق مجھے بھڑوا بنادے گا

”مجھے کیا معلوم تھا کہ عشق مجھے بھڑوا بنادے گا۔“

آشیش کو لگتا تھا کہ اس کے بولے ہوئے اس جملے کا ہر لفظ کانچ کے ٹکڑے کی طرح اس کے خون میں دوڑ کے اس کی رگوں کو اندر اندر کاٹ رہا ہے۔ الہ آباد کے ہائی کورٹ کا ایک وکیل اس کا دوست نکلا۔ وکیل نے جب کیس کی فائل دیکھی تو آشیش کی طرف کچھ اس طرح دیکھا جیسے گاہک قصائی کی دکان میں کھونٹے سے لٹکتے بکرے کی رانوں کو دیکھ کر قصائی کی طرف دیکھتا ہے:

”بوک تو نہیں؟“

”ناں ناں بچہ ہے بچہ!“

”یہ ران کاٹ کے دو مجھے۔“

”لو صاحب!“

اور کوشل خاتون کی ضمانت ہو گئی۔

ڈھلان سے خبر آئی کہ ایک قریبی رشتہ دار فوت ہوا ہے۔ ظرف النساء نے شوہر سے کہا:

”کوشل جیسے مہینے کے بعد آرہی ہے۔ میں یہاں نہ ہوں گی تو اس

کا دل ٹوٹ جائے گا۔ تم اکیلے ہی چلے جاؤ نا۔“

شعبان کے جانے کے دوسرے دن کوشل آشیش کے ساتھ گھر آئی۔

کوشل دن بھر اپنی بہنوں اور بھائی کے بچوں میں گم ہوئی۔ آشیش کو بار بار لگا

کہ جیسے کوشل کی محبت کا دامن اس کے ہاتھ سے آہستہ آہستہ سرک رہا ہے۔

جیسے وہ کھائی میں گر رہا ہے اور کوشل کو اس کی کوئی پکار سنائی نہیں دیتی۔ شام کو

جب سارے لوگ اپنے اپنے گھر چلے گئے تو ظرف النساء نے پوچھا:

”وکیل نے بڑی رقم لی ہوگی؟ نہیں؟“

آشیش نے کہا:

”کوئی نہیں مہی!“

”آگے کون یہ کیس لڑے گا؟“

”الہ آباد کا وکیل ہی لڑے گا۔ آپ پریشان نہ ہوں۔“

”مگر تاریخ پر خرچی۔“

آشیش کو لگا جیسے کوشل بکرے کی طرح قصائی کی دکان میں کانٹے پر لٹک رہی ہے۔ اور گا ہک اس کی رانوں کو دیکھ کر پوچھتا ہے:

”بوک تو نہیں؟“

”ناں ناں بچہ ہے صاحب!“

”یہ ران کاٹ کے دو مجھے۔“

”لو صاحب!“

قصائی نے ران تختے پر رکھ کر اس پر بغداد مارا:

”گھچا گھچ!“

اس بھیانک آواز سے وہ چونک کر دوڑتا ہوا چھت پر چلا گیا۔ اسے لگا جیسے ہر طرف سے گھچا گھچ کی آوازیں آرہی تھیں۔ اس نے سگرٹ جلایا:

”میرے لیے بھی ایک جلاؤ۔“

کوشل نے اس کے شانوں پر اپنے دونوں ہاتھ رکھے۔ دونوں کے بیچ سناٹے کی دیوار کھینچنے لگی۔ ظرف النساء دبے پاؤں چھت پر آئی۔ دیکھا کہ بیٹی سگرٹ پی رہی ہے۔ کچھ سوچ کے پھر دبے پاؤں زینے اترنے لگی:

”میں تمہارے پاس سو نہیں سکتا؟“

”پاگل ہو کیا؟“

”کیوں؟ سب کو معلوم ہے کہ ہم مہیروہار میں۔“

”وہ الگ بات ہے۔“

”اب کل کی سب باتیں الگ ہونے لگیں۔“

”ارے تم سمجھتے کیوں نہیں؟ مجھے تھوڑا سا وقت دو۔ جب مجھے لگے گا کہ اب حالات ٹھیک ہو گئے ہیں میں خود تم سے نوٹیڈ ایس فلیٹ رینٹ پر لینے کے لیے کہوں گی۔“

”پکا!“

”پکا!“

دونوں گلے ملے اور دیر تک ایک دوسرے کو چومتے رہے۔

”گردن سے ہونٹ اٹھاؤ۔“

”کیوں؟“

”وہ والی feeling ہو رہی ہے۔“

رات کوشل کے ہونٹوں پر بھیننے لگی۔





رنڈی بنے گی؟

ظرف النساء بیڈ پر لیٹی ٹی وی پر فلم دیکھ رہی تھی۔

”کہاں سے آرہی ہے؟“

”کیوں رے! تو نے دیکھا نہیں گلی میں جاتے ہوئے؟“

اس نے لوٹا اٹھا کر پانی پینا شروع کیا۔ ہر گھونٹ کے ساتھ اس کی ہنسی

ہل رہی تھی۔ بیوی کا من کیا کہ اس کی ہنسی پر ہتھوڑا مارے:

”مٹی کو کا ہے ساتھ لیا تھا؟“

”یہ ضد کرنے لگی تھی۔“

”سالی! یہ کا ہے نہیں کہتی کہ اسے اب سے ہی اپنے

مگر سکھا رہی ہے۔“

”مٹی!“

اس نے مٹی کی طرف دیکھ کر کہا:

”کیا دیکھا سیٹھ کے یہاں؟“

”یہ اتنا بڑا مکان۔ بڑے بڑے کمرے۔“

”نہیں اور بتا اور کیا دیکھا؟“

”کیا پوچھ رہا ہے بچی سے؟ کیا جانا چاہتا ہے رے سالے؟“

”تو چپ بیٹھ رنڈی!“

”دیکھ مٹی! یہ تیسری ماں ہے نارنڈی تھی۔“

چھنال۔۔۔ اے میں کوٹھے کی ذلت بھری زندگی سے

اٹھا کر یہاں لایا۔ مگر میں بھول گیا کہ خصلت آدمی کی

چمڑی کے نیچے ہوتی ہے۔“

”تو تو کون سا بدل گیا رے؟ تب بھی بھڑوا تھا اب بھی

ہے۔ فرق یہ پڑا ہے کہ اب دوسری رنڈیوں کے ساتھ

ساتھ میری کمائی پر بھی عیش کرتا ہے۔“

”چپ رنڈی! ایک وقت کی روٹی بھی میں نہیں کھاتا؟ عورت کو

اپنی عزت پیاری ہو تو بھوکے پیٹ اپنے پر یوار کے ساتھ

سوئے گی۔“

”ہاں ہاں مجھے اس جہنم سے نکال کر اس جہنم میں لا کر بڑا

احسان کیا ہے نا تو نے۔ سالہ کمرہ ہے یا اینٹ کا بھٹا۔“

ایک چیز اٹھاؤ تو دس چیزیں گرتی ہیں۔ تو مجھے اپنی عیاشی
کے لیے یہاں لایا۔۔۔“

”چپ رنڈی! یہ کیوں نہیں کہتی کہ تجھے روز نئے مرد
کے جسم کی لت پڑ گئی ہے۔“

بیوی نے خالی لوٹا اپنے شوہر پر پھینکا۔ نشانہ چوک گیا اور لوٹا فرش پر
لڑھکتا ہوا دیوار سے ٹکرایا۔ ٹھٹھناہٹ سے مٹی کانپ اٹھی۔

اس نے چھری نکالی۔ مٹی کے پاس گیا۔ وہ الماری کے پیچھے چھپنے لگی۔
اس نے پکڑ کر باہر نکالا اور چھری اس کے گلے پر رکھ کر بولا:

”رنڈی بنے گی؟“

”نہیں مجھے سکول جانا ہے۔“

”سکول جائے گی؟“

ماں نے قہقہہ لگایا:

”سکول جائے گی۔ رنڈی کی بیٹی سکول جائے گی۔“

بھڑوے کی بیٹی۔۔۔ ہا ہا ہا۔“

وہ پاگلوں کی طرح ہنسنے لگی۔

اس نے چھری ٹیبل پر رکھی۔ اپنی بیوی کو دبوچا۔ وہ اپنے دونوں

ہاتھوں سے اس کا گلا گھونٹنے لگا۔ مٹی نے جب دیکھا کہ ماں چھٹپٹا رہی ہے تو

اس نے ٹیبل سے چھری اٹھائی۔ ماں نے بھٹی آنکھوں سے دیکھا:

”نہیں مٹی! نہیں۔“

چھری اس کے شوہر کی کمر میں پیوست ہو چکی تھی۔ کچھ دیر وہ بیوی کے اوپر کراہتے ہوئے چھٹپٹانے لگا۔ اس کے بوجھ سے جب بیوی کی سانسیں رکنے لگیں تو اس نے اسے ایک طرف پھینکا۔ اس نے مٹی کا ہاتھ پکڑ کر کہا:

”چل بھاگ یہاں سے۔“

گلی میں گن پتی پیا موریہ کے نعرے لگ رہے تھے۔ وہ اپنی بیٹی کے ساتھ بھیڑ میں کہیں کھو گئی۔

”ممی! میں اپنی سہیلیوں کے ساتھ تھوڑی outing کر لوں۔“

وہ چونک گئی۔ فلم ختم ہو گئی تھی۔ دہشت سے اس کے بدن میں جھرجھری ہوئی:

”کیا کہتی ہو ممی؟ جاؤں؟“

”نہیں ابھی ابھی تو ہنگامہ مچا کر آئی ہو۔ کچھ دن گھر میں آرام سے بیٹھو۔ پاپا کو آنے دو پھر سوچتے ہیں۔“

”اسی لیے تو کہتی ہوں۔ پاپا آئیں گے تو پھر تھوڑی جانے دیں گے۔“

”کہاں جانا ہے۔ کس کے ساتھ؟“

”ممی! اپنی سہیلیوں کے ساتھ نینی تال۔“

”نینی تال؟ نہیں بہت دور ہے۔ تمہارے پاپا سنیں گے تو ہو بلکہ مچائیں گے۔“

”مگر ماما! پاپا کو بتائے گا کون؟ صرف دودن کے لیے۔ پلیز ماما!“

”یہ سہیلیاں کہاں ملیں تم سے؟ کیسے بات ہو گئی۔“

تمہارے پاس تو موبائیل بھی نہیں۔“

”کل مینا اتم نگر میٹرو سٹیشن پر ملی تھی۔ اسی نے کہا۔“

”اچھی بات ہے۔ مگر سن کوئی لونڈا تو ساتھ نہیں؟“

”نانا ماما! کیسی باتیں کر رہی ہو۔ اپنا فون دینا میں مینا سے

بات کرتی۔“





اگلے دن وہ مینا سے اتم نگر میٹرو سٹیشن پر ملی:

”ممی راضی ہو گئی؟“

مینا نے چھوٹے ہی پوچھا:

”ہاں ہو گئی۔ اب بتا پروگرام کیا ہے؟“

”دو لونڈے ہیں۔ ایک کو مسیں سنبھالتی ہوں

دوسرے کو تم سنبھالو۔“

”لونڈے کی پک ہے؟“

”ہاں ہے۔ مگر کیوں؟ پک کا کیا کرنا ہے؟“

”کہیں بوڑھا ہوا تو نہیں آؤں گی۔ یا رادھیڑ عمر کے آدمی کو

دیکھ کر feeling نہیں ہوتی ہے۔ پتہ نہیں کیوں اس وقت

پا پایا داتے ہیں۔ ادھر اسپا میں مجھ پر ایک انکل ٹائپ

عاشق تھا۔ سالا کرتا پا جامہ پہن کے آتا تھا۔ پا جامہ ڈھیلا

اور اس سے ڈھیلا ”وہ“۔ صرف میرے ساتھ ننگا لیٹتا تھا۔
 بنیر مجھے اپنے ہاتھوں سے پلاتا تھا۔ سالے کے جسم سے
 بدبو آتی تھی۔ اس سے زیادہ منہ سے۔ مجھے گرما کے چپلا
 جاتا تھا۔ کہتا تھا تمہاری کچیاں ادگر رائے شہتوت کے
 دانوں جیسی ہیں۔“

مینا نے موبائیل کی گیلری کھول کے دکھائی:
 ”اوں! بینڈ سم ہے۔ سچ کہوں یار! ایکس کرنے اور دارو
 پینے کا بہت من کرتا ہے۔“
 ”مطلب سوکھا پڑا ہے؟“
 ”اور نہیں تو کیا۔“

”چودہ ہزار میں ڈن ہوا ہے۔ کافی مالدار اسامی ہے۔ گڈ
 گاؤں میں ٹریکٹروں کا شوروم ہے۔ میں نے کیا نام ہے
 اس کا ہاں رابل سے کہا ہے کہ نینی تال میں سردی ہے اس
 لیے تمہارے واسطے کپڑے اپنے پیسوں سے خریدے۔
 تم کل اسی جگہ مجھے ملو۔ میں رابل کی کار میں یہیں ملوں گی۔
 پھر کسی مول میں شاپنگ کے لیے جائیں گے۔“
 ”او کے ڈن! تھینک یو یار!“





یس بے بی! یس!

دہلی سے نئی تال کا سفر رائل کی جیپ میں طے ہوا۔ سفر کے دوران وہ رائل سے کافی بے تکلف ہوئی:

”بے بی! آگے کسی مارکیٹ میں جیپ روکنا ہلیز! مجھے
چاکلیٹ کھانا ہے۔“
”او کے بے بی!“

رائل جیپ چلاتا رہا اور کوشل اسے چاکلیٹ کھلاتی رہی:
”مزہ تو تب ہے جب اسے اپنے منہ میں خوب بھگو کر کھلاؤ۔“
ہریانے کا گبرو کچھ زیادہ ہی رومانٹک ہوا۔

کوشل اسے اپنے منہ میں بھگو بھگو کر چاکلیٹ کھلاتی رہی۔ اب رائل

کا ہاتھ کبھی کبھی کوشل کی رانوں کو سہلانے لگا۔ کوشل کا ہاتھ اس کے ہاتھ کو سہلاتا۔ اور جب رائل کا ہاتھ بھٹک جاتا تو کوشل اس کا ہاتھ کھسکا کر کہتی:

”کنٹرول بے بی! کنٹرول۔“

شام ہونے سے پہلے وہoyo پہنچے:

”بے بی! پہلے تم fresh ہو جاؤ۔“

رائل نے کہا۔

کوشل واش روم گئی۔ وہ نائٹ سوٹ پہن۔ جب باہر آئی تو خوشبو سارے کمرے میں پھیل گئی۔ رائل جسم اور صابون کی خوشبو میں فرق نہ کر سکا۔ اس نے اٹھ کے کوشل کو گلے لگایا اور اس کے منہ کو بے تحاشا چومنے لگا۔ رائل نے انڈر شرٹ اتار دی۔ اس کا کسرتی بدن دیکھ کر کوشل کو لگا جیسے اس نے پہلی بار ایک بھرپور مرد کو دیکھا۔ دونوں کے جسم موم کی طرح پگھلنے لگے۔ رائل نے کوشل کو بیڈ پر لٹایا۔ وہ بے قابو ہوا تو کوشل اچانک اٹھ بیٹھی:

”پہلے payment کرلو۔“

”کرلوں گا یا ر! میں کرتا ہوں نا ابھی۔“

”نہیں نہیں پہلے payment۔“

”ارے کیا ہوا۔ میں کون سا بھاگا جا رہا ہوں؟“

”نہیں بابا پہلے payment۔“

کوشل کے اندر جیسے پھر سے ایک بار پر یا کی آتما داخل ہوئی:

”ہیلو!“

”ہیلو!“

”سر آپ اوندھے منہ لیٹ جائیے۔“

”اوکے!“

پریا اس کے تلوے سہلانے لگی۔ پھر ہاتھ ٹانگوں پر آٹا گوند نے لگے:

”what is your name?“

”پریا۔“

”پریا کیا؟“

”پریا شرما۔“

”کہاں سے ہیں۔“

”دہلی سے۔“

انگلیاں رانوں پر دلیرا بجانے لگیں۔ ہوس کا ایک لہر اس کے پورے بدن میں جھنجھٹاتا ہوا سرایت کر گیا۔ اس نے کمر کے بل لیٹتے ہوئے اپنی باہیں پریا کی طرف پھیلائیں:

”what is your age?“

”I am twenty“

پریا کا سینہ اس کے سینے پر سانپ کی طرح سسلانے لگا:

”extra service چاہیے؟“

”yes“

”کون سی؟ بی ٹوبی بینڈ جاب یا سیکس؟“

”سیکس۔“

”پانچ ہزار۔“

”loo much!“

”کیوں؟ جوان ہوں خوبصورت ہوں۔“

کافی بار گینٹک کے بعد سودا تین ہزار میں طے ہوا:

”گوپال بھیا! سیفٹی۔“

اس نے کپڑے اتار دیے:

”Sir! payment“

سچ کہتے ہیں بری آتما کہاں ہانٹ کرنا چھوڑتی ہے۔ اس بلا سے چھٹکارا پانے کے لیے یا تو موہ مایا کا گلا گھونٹ کر سادھو سنت یا پیر فقیر بنو یا پھر دوسرا جہنم لو۔ بری آتما کے کئی روپ ہوتے ہیں۔ دولت، طاقت، شہرت، عورت، شہوت یہ سب بری آتما کے ہی روپ ہیں ان میں سے جو آسیب انسان کے اندر بنے ہوئے کھنڈر میں ایک بار بسیرا کرتا ہے پھر کوئی تانترک، کوئی اوجھا، کوئی عامل اسے نکال نہیں سکتا۔

راہل نے پرس سے سات ہزار روپے نکال کر کوشل کی گود میں رکھے۔ کوشل نے روپے گن کر لوٹائے:

”چودہ ہزار کی بات ہوئی ہے۔“

”یار سات ہزار کل دوں گا تا۔“

”نہیں full and final payment ابھی۔“

”اور جو میں نے پانچ ہزار کی شاپنگ کرائی؟ اس کا

کیا؟“

”وہ سب اس سے الگ ہے۔“

رائل نے فون پر مینا کو سب ماجرا سنایا۔ وہ دوڑتی ہوئی آئی:

”یار تم لوگ اپنے جھگڑے میں ہمارا مزہ تو نہ کر کرنا کرو۔“

پلیز رائل payment پوری کر دو۔“

رائل نے ہیمنٹ پوری کر دی۔ ٹیبل پر رکھی ہوئی بوتل کا ڈھکن

کھولا۔ اور دو گلاس بھر لیے۔ کوشل رائل کی گود میں بیٹھ کر دھسکی پینے لگی۔

”O my baby! I love you.“

”Love you too babay!“

رائل کے ہونٹ کوشل کے ہونٹ چبارہے تھے۔ کوشل اپنے کپڑے

اتارنے لگی۔ رائل کے ہاتھ جہاں تہاں بھٹکنے لگے۔ اس بار کوشل نے اسے

نہیں روکا۔ اچانک رائل کا ہاتھ کوشل کی گردن میں لٹکتے تعویذ پر پڑا۔ وہ

چونک کے کھڑا ہو گیا۔ اس کے سارے بدن میں خوف سے سنسنی دوڑ گئی:

”کیا ہوا بے بی؟“

رائل نے تعویذ پر ہاتھ رکھ کر پوچھا:

”کے ہے یو؟“

(کیا ہے یہ؟)

”ارے تعویذ ہے یہ تو۔“

کوشل نے کہا۔ رابیل بولا:

”پلیز اسے اتار دو۔ اس میں قرآن شریف کی آیتیں لکھی

ہوئیں۔ یہ پاپ ہے۔“

کوشل نے تعویذ اتار کے ٹیبل ہر رکھا:

”خوش؟“

دونوں لڑکھڑاتے ہوئے بیڈ پر گر گئے۔ کوشل کی آنکھیں بند ہو گئیں۔ بس

اس کے منہ سے سکاریاں نکلنے لگیں:

”yes baby! yes!“

صرف عورت جانتی ہے کہ اس قسم کے تڑپنے میں کیسی لذت ہوتی

ہے۔





رات جیسے پہاڑوں پر چلتے چلتے تھک گئی۔ تھک کے کسی پہاڑ کے
 دامن میں سو گئی۔ صبح جیسے آسمان کے کنارے پر آنکھیں ملتے ہوئے انگڑائیاں
 لیتی ہوئی اٹھنے لگی۔ سورج نکلا تو ننھی ننھی کرنیں پیڑوں کی ہلتی شاخوں کے
 سایوں میں سنہرے پنچھیوں کی طرح پھدکنے لگیں۔ دور تک پھیلا ہوا بھیم تال
 کانپا خاموش پانی۔ کسی کنارے پر کوئی چرواہا بانسری بجا رہا تھا۔ راگ درگا کا
 لہرا جیسے کوشل کے چہرے پر مچلتی ہوئی ریشمی لٹوں سے کھیل رہا تھا۔ اس نے سر
 سے کریم کلر کی ٹوپی اتار کر اپنے بال جھٹکتے ہوئے رابل سے مدھر لہجے میں
 پوچھا:

”میرے بال کیسے ہیں؟“

”beautiful۔ ٹوپا پہنو۔ ٹھنڈ لگ جائے گی۔“

”میری سندرتا کی تعریف کرونا۔ مجھے اچھا لگتا ہے جب

کوئی میری سندرتا کی تعریف کرتا ہے۔“

”تم اس جھیل کے نیلے پانی پر لہراتی کرنوں سے بھی سندر ہو۔“

”ارے تم تو شاعر نکلے یار۔“

اس نے رابل کی گود میں سر چھپا کر کہا:

”کتنی سندر جگہ ہے یہ؟ نہیں؟“

راہل نے اس کی کمر سہلاتے ہوئے کہا:

”ہوں! مگر کشمیر کی سندر تا کا کوئی جواب نہیں۔“

”تم مجھے ہو کبھی۔“

”ہاں گیا تھا۔ یہی کوئی دو تین سال پہلے۔ جنت ہے وہ تو۔“

کہو تو اس سال جون میں چلتے ہیں۔ تمہیں پہلا گام،

گل مرگ، سونہ مرگ، مغل گارڈن دکھا کے لاؤں گا۔“

”جب مجھے تھے تب کون ساتھ تھی؟“

”جب تو ہم دوست تھے ساتھ۔ چھوری چھاری کونہ تھی۔“

(ارے ہم دوست لوگ ساتھ تھے۔ کوئی لڑکی وڑکی نہیں تھی۔)

”ہوں جھوٹ!“

”نہیں جھوٹ نہیں بولتا۔“

”کھاؤ قسم۔“

”تمہاری قسم۔“

کوشل نے اس کے ہونٹوں میں اپنے ہونٹ گاڑ دیے۔ دونوں کی

سانس تیز ہونے لگیں۔ بانسری کا لہرا بھیم تال کے پانی میں بھگنے لگا۔ اچانک

ایک پہاڑی لڑکی ان کے سامنے سے مینا گود میں لیے گنگناتی ہوئی گزر گئی:

”حسن پہاڑوں کا اوصاحبا! کیا کہنا کہ باروں مہینے یہاں

موسم جاڑوں کا۔“

راگ پہاڑی کے سُر کوشل کے جسم کو گد گدانے لگے:

”کیا مطلب ہے اس کا؟“

اس نے رائل سے پوچھا۔ رائل بولا:

”اے میرے محبوب! پہاڑوں کے حسن کی اور ہی بات

ہے۔ یہاں بارہ مہینے سردی کا موسم رہتا ہے۔“

دور پہاڑ کی چوٹی پر بادل کا ایک ٹکڑا جیسے انہیں دیکھ رہا تھا۔

”چلو! دوپہر ہو گئی ہے۔ ہوٹل چلتے ہیں۔“

کوشل نے اپنے جسم کا پورا بوجھ رائل کے بازوؤں پر ڈالا۔ جیسے تال کی

ایک لہر دوسری لہر میں سما گئی۔





you mean sex?

چار بچے مینا نے ان کے کمرے کی سیل بجائی۔ رائل نے دروازہ کھولا۔ کوشل کبل میں دبکی ہوئی تھی:

”چلو بابا پیرا گلائیڈنگ کے لیے نہیں جانا۔ اٹھو کوشل پھر دیر ہو جائے گی۔“

کوشل نے سر باہر نکال کر کہا:

”تو جائے گی تو ہی کپڑے بدل پاؤں گی۔“

”اچھا اب مجھ سے شرم آنے لگی۔“

اس نے چادر کھینچنا چاہی۔ کوشل چلائی:

”ارے رائل میں نے کچھ نہیں پہنا ہے۔ دفع ہونا۔“

مینا نے رائل کی طرف دیکھ کر آنکھ ماری اور چلی گئی۔

“baby!”

کوشل نے اپنا بیگ کھول کر پوچھا:

”کون سے کپڑے پہنوں؟“

راہل نے کالی جیکٹ اٹھائی اور اس سے میچ کرتی ہوئی کیپ کی طرف

اشارہ کرتے ہوئے کہا:

”اس نے پہننا۔“

(یہ پہن لو۔)

”اس کریم کلر کے جیکٹ کو کیوں نہ پہنوں۔“

”یا تو ابھی پہنا تھا۔ کچھ الگ سا ہونے۔“

(یہ تو ابھی پہنا تھا۔ تھوڑا بہت different لگنا چاہیے۔)

”او کے! او کے!“

لوٹتے ہوئے راہل کی جیب خراب ہو گئی۔ oyo کے منیجر نے ایک

مستری سے بات کی۔ شام ہونے سے پہلے oyo کے سٹاف نے الاؤ جلا یا۔

کوشل اور مینا ابھی کرسیوں پر بیٹھی ہی تھیں کہ لڑکے باہر آ گئے۔ مینا کا ساتھی

بولا:

”ہم ذرا مستری کے پاس جا رہے ہیں۔ you enjoy۔“

yourself۔ کچھ چاہیے تو بیرے سے کہنا۔“

مینا نے اسے پکارا:

”یعقوب!“

یعقوب نے مڑ کر پوچھا:

“yes baby!”

”سگرٹ میرا والا برا نڈلانا پلیز۔“

”او کے!“

”یہ مسلم ہے؟“

کوشل نے پوچھا:

”ہوں مسلم ہے۔“

کوشل نے یعقوب کو آواز دی:

”ہیلو مسٹر! سلام علیکم۔“

یعقوب کو حیرت ہوئی۔ اس نے دور سے ہی سلام کا جواب دے کر

پوچھا:

”مسلم؟“

”یس مسلم۔“

”ok nice!“

”کہیں میں نے گڑ بڑ تو نہیں کی؟“

مینا نے پوچھا۔ کوشل بولی:

”نہیں یا سب کا ایک جیسا ہوتا ہے۔ سر پر ٹوپی ہو یا نہ ہو

سر پھر بھی سر ہی کہلاتا ہے۔“

”ایک دم حرامی ہے تو۔ اچھا سن ایک بڑی گڑ بڑ ہوئی

ہے۔ آنٹی نے دس بارفون کیا ہے۔ وہ تمہارا بوائے فرینڈ
بار بارفون کر رہا ہے۔ تمہیں پوچھتا ہے۔ لو اپنی می سے
بات کرلو۔“

اس نے اپنا موبائیل کوشل کی طرف بڑھایا:

”ہیلومی! سلام علیکم۔ کیا ہوا؟“

”ارے تمہارا سر۔ جنم جلی تمہیں ہووون بھی گھر میں قرار نہ
آیا۔ اس آئیش کے بچے نے کل سے سو بارفون کیا ہوگا۔
پوچھتا ہے کہاں گئی ہے۔ میں نے تنگ آ کر بتایا کہ دیدی
کے یہاں گئی ہے۔ کم بخت نے تمہارے جیجا کو فون لگایا۔
اس نے بولا کہ یہاں نہیں ہے۔ بس تو پھر ہو گیا شروع۔
کہاں رکھا ہے؟ کہیں شادی تو نہیں کرادی اس کی۔“

”اچھا ممما! سنو! آئیش کے پاس ہمارے جتنے بھی
contacts ہیں ان سے کہہ دو کہ اس کے نمبر کو بلاک
کر دیں۔ تم تو ابھی کرلو۔ میں کل آکر situation خود
سنجالوں گی۔ اوکے بائی۔“

اس نے فون کاٹا۔ مینا بولی:

”تمہارے جاب کے لیے اپنے ایک دوست سے بات کی
ہے۔ اس کی جان پہچان کا ایک افسر ہے۔ کال سنٹر میں
کام کرنا ہے۔ مگر باس سے کپرو کرنا ہے۔ بول کرے

گی؟“

”ہاں یار! اور کیا کروں گی۔ جہاں اتنا کچھ ہوا وہاں ایک بار اور سہی۔ گھر میں رہ کر دو دن میں میری جان سوکھ جائے گی۔ مٹی پا پا کی لڑائی اور اس پر بھائیوں کے ٹینشن۔ نہیں رہ سکتی میں گھر میں یار۔ اب تم کس سوچ میں ڈوب گئیں؟“

اللاؤ بجھنے لگا تو لکڑیاں دھواں دینے لگیں۔ مینا نے کرسی ذرا دور سرکائی۔

بولی:

”میری مانتو تو گھر میں رہو۔ پاس ہی کوئی چھوٹا موٹا جاب کر لو۔ تمہیں پتہ ہے کہ انکل اور آنٹی کی سب سے بڑی پر اہلم کیا ہے۔ ان کی سب سے بڑی پر اہلم تنہائی ہے۔ وہ خلا ہے جو تم لوگوں کے دور ہونے سے بن گیا ہے۔ تم گھر میں رہو گی تو ممکن ہے یہ خلا کچھ بھر جائے۔ آسمان کے بعد ماں کا سایہ اولاد کے سر پر سب سے مضبوط چھت ہوتی ہے۔ بھلے ہی باپ دن میں سو گا لیاں سنائے مگر ایک بار ضرور اپنی اولاد کی طرف متا بھری نظر سے دیکھے گا۔ چاہے کن آنکھیوں سے ہی کیوں نہ دیکھے۔ وہ ایک نظر دنیا کی سب سے بڑی دولت ہوتی ہے۔ اور تم لوگ اس دولت سے محروم ہو چکے ہو۔ یار پا پامی کو سمجھنے کی کوشش کرو۔ ان کے درد کی زبان سمجھنے کی کوشش کرو۔“

”ہو گیا تمہارا لیکچر؟ یا سمجھانا آسان ہے مگر جھیلنا مشکل

ہوتا ہے۔ ہم بہت جھیل چکے ہیں یا۔“

”تمہاری اپنی پرابلم پتہ کیا ہے۔ تم اپنے گھر میں خود کو

قیدی محسوس کرتی ہو۔ کیونکہ گھر میں سگرٹ نہیں پی سکتیں۔

دارو نہیں پی سکتیں اور اور۔۔۔“

”اور کیا؟؟ you mean sex?“

yes! I mean sex.” میری مانو تو کوئی اچھا سا لڑکا دیکھ کر

شادی کر لو۔ تمہارے لیے آئیش سے better choice

کوئی نہیں۔ وہ تمہارے بارے میں سب کچھ جانتا ہے۔

اس نے تمہارے لیے بڑی ذلتیں اٹھائیں ہیں۔ تم سے

بے پناہ پیار کرتا ہے۔ تمہارے کیس کی ذمہ داری اس نے

لی ہے۔ بس اسی کو اپناؤ۔“

کوشل بولی:

”نہیں یا! ابھی شادی کا تو سوال ہی نہیں اٹھتا۔ کیس ختم

ہو جائے تب سوچوں گی۔“

اس کی آنکھیں بھیگ گئیں۔ مینا بولی:

”دیکھو کوشل! اگر آئیش سے تمہارا من بھر گیا ہے تو کسی

اور کو اپنا کے اسے اپنے بارے میں سب کچھ بتادو۔ اس

اگنی پر کشا سے تمہیں گزرنا ہوگا۔ جانتی ہو ہر عورت دن میں

کئی بار اگنی پر کشاؤں سے گزرتی ہے۔ باپ جانتا ہے کہ بیٹی صبح دھندہ کرنے کے لیے نکلتی ہے۔ پھر بھی جب شام کو بیٹی آتی ہے تو اپنی مردانگی یہ کہہ کر دکھاتا ہے کہ کہاں منہ کالا کرنے گئی تھی۔ صبح اصلی گھی کے پرائٹھے کھا کر بیوی سے نہیں پوچھتا کہ گھر میں راشن کہاں سے آیا۔ میری ایک جان پہچان کی لڑکی ہے۔ پر یوار میں دولڑکیاں اور ان کے ماما پتا ہیں۔ شرابی باپ نکما ہو گیا ہے۔ جاب کی تلاش میں کئی بار کپڑا کیا۔ اب پانچ چھ ہزار کی نوکری کے لیے چھوکری بار بار باس اور اس کے ٹھہر کی دوستوں کی ہوس پوری کرے تو اس سے اچھا ہے کہ دھندے پر ہی بیٹھے۔ دونوں نے بینک سے لون لے کر اپنے مکان میں حیار کھمبوں پر ایک کمرہ بنوایا۔ باپ سے کہا سلائی کا کام کریں گے۔ گلی کی طرف ایک سیڑھی بنوائی اسی سے گا ہک آتے جاتے ہیں۔ چھوٹی کا گا ہک آتا ہے تو بڑی اونچی آواز میں کہتی ہے: ”دھا گا ختم ہو گیا ہے۔“ میں بازار جا رہی ہوں۔“ بڑی کا آتا ہے تو چھوٹی کہتی ہے: ”سوئی ٹوٹ گئی ہے۔“ لانے جا رہی ہوں۔“ ماں باپ کو سب پتہ ہے کہ کمرے میں کیسی سلائی ہو رہی ہے۔ کیوں دھا گا ختم ہو جاتا ہے۔ کیوں سوئی ٹوٹ جاتی ہے۔“

وہ رونے لگی۔ کوشل گہری سوچ میں پڑ گئی:

”come on yar! کیا سوچتی ہے؟“

”یار آشیش اور رابل کے بیچ میں پھنسی کچھ طے نہیں کر پارہی ہوں۔ آشیش کی الہ آباد میں اچھی نوکری تھی۔ اس نوکری کو چھوڑ کر وہ دہلی میں جاب کرنے لگا ہے۔ مگر اس کی سیلری میں مجھے اچھا مستقبل نظر نہیں آتا۔ ہاں وہ مجھ سے بہت پیار کرتا ہے۔ مگر پیار کو آٹے کی طرح گوند کر روٹیاں تو نہیں بنائی جاسکتیں۔ رابل کو ابھی اچھی طرح نہیں جان پائی۔ مگر امیر گھرانے کا ہے۔ ٹریکٹروں کی ہول سیل برنس ہے۔ کافی دولت ہے۔ کئی گاڑیاں ہیں۔ کیا کروں کچھ سمجھ میں نہیں آتا۔“

اتنے میں رابل کی جیب ہارن بجاتی ہوئی oyo کے احاطے میں داخل ہوئی۔

پیڑوں پر ادا اسی بھری گہری خاموشی چھا گئی۔





رنڈی کا یار سدا خوار

محمد شعبان جس وقت کمرے میں داخل ہوا کوشل اپنی ماں کو بیگ—
 کھول کے کپڑے دکھا رہی تھی۔ اسے آتا دیکھ کر کوشل نے فوراً کپڑے سمیٹے
 اور بیگ الماری میں ٹھونس دیا۔ وہ کمرے سے نکل کر چھت پر گئی۔ محمد شعبان
 نے پانی پی کر الماری کھولی۔ ایک ایک کر کے بیٹی کے نئے کپڑے دیکھے۔ پھر
 اس کے ہونٹوں پر زہریلی مسکراہٹ پھیلی۔ بیوی نے پوچھا:
 ”ڈھلان میں سب کیسے ہیں؟“

شعبان نے اسے اپنے سامنے بٹھا کر کہا:
 ”ظرفو! کہتے ہیں کسی گاؤں میں ایک چھنال رہتی تھی۔
 اس کی شادی ہو گئی۔ شوہر کو جب پتہ چلا کہ بیوی بیسوا ہے تو
 پہلے بہت سمجھایا۔ مگر وہ کم ذات نہ مانی۔ پھر ایک دن زہر

کھا کر اپنا قصہ تمام کیا۔ چھنال کے یہاں بیٹی پیدا ہوئی۔
 ماں جس قدر بوڑھی ہوتی گئی اسی قدر سیٹی جوان ہونے
 لگی۔ ماں نے اپنے سارے گھر سکھائے۔ ایک دن بیٹی کی
 کلائی پکڑ کر پوچھا: ”نامراد! یہ گھڑی کہاں سے لائی؟“
 بیٹی نے معصومیت سے جواب دیا: ”اماں! یہ تو مجھے راستے
 میں پڑی ملی۔“ ماں نے کہا: ”ناس بیٹی! تیری عمر کی تھی تو
 مجھے راستے میں گھڑی کے ساتھ سونے کی انگوٹھی بھی ملتی
 تھی۔ نادان! سستے سودے میں جوانی اپنی خراب نہ کر۔“
 ماں مر گئی تو ایک لڑکا اس پر لٹو ہو گیا۔ کہتے ہیں رنڈی کا یار
 سدا خوار۔ لڑکا جب پونجی اپنی لٹا چکا تو دھتکار کے باہر
 کر دیا۔ وہ بھی اپنی دھن کا پکا تھا۔ کچھ عرصہ چوکھٹ سے
 اپنی محبوبہ کی چٹ کے رہ گیا کہ شاید رحم آجائے۔ جب
 مایوس ہوا تو اپنی ہی محبوبہ پر کالا جادو کرایا۔ لڑکی کوڑھ میں
 مبتلا ہو گئی۔ رفتہ رفتہ انگلیاں جھڑنے لگیں۔ معذور ہو گئی۔
 لڑکے کو رحم آیا۔ اپنی محبوبہ کی لگ کے خدمت کرنے لگا۔
 صحبت سے اس لڑکی کی اسے بھی کوڑھ نے پکڑا کہ یہ اڑتی
 بیماری ہے۔ ایک دن لڑکی نے پوچھا: ”تمہیں میری قسم یہ
 جو میں سن رہی ہوں کہ تم نے مجھ پر کالا جادو کرایا ہے کیا یہ
 سچ ہے۔“ بولا: ”تمہاری قسم جھوٹی نہیں کھا سکتا۔ سچ سنا

ہے۔“ دونوں گلے مل کر روئے۔ رات کے اندھیرے
 میں دونوں نے ندی میں کود کر پانی کا کفن پہنا۔ ظرفو! اپنی
 بیٹی سے کہہ دو کہ میرے گھر سے فوراً نکل جائے۔ ایک
 ناسور اور سہی۔“

وہ سیڑیاں اترنے لگا۔ اس کی باتیں سن کر ظرف النساء سناٹے میں
 آگئی۔





بوائے فریڈ چاہیے چوکیدار نہیں

کچھ لوگ اپنی غلطیوں کو اپنی ذات کے پٹارے میں چھپا کر رکھتے ہیں۔ انہیں پتہ ہی نہیں چلتا کہ کب غلطیاں سانپ کا روپ دھارن کرتی ہیں۔ پھر جب وہ ایک دن پٹارہ کھولتے ہیں تو سانپ پھن پھیلا کر پھنکارنے لگتا ہے۔ اب غلطی غلط فہمی میں بدل جاتی ہے اور وہ ماننے لگتے ہیں کہ سانپ ان کو نہیں ڈس سکتا۔ اور اگر ڈس بھی لیا تو سانپ زہریلا نہیں۔ زیادہ سے زیادہ کچھ دیر کے لیے زخم کی جگہ درد ہوگا۔ اور اگر زہریلا بھی ہوا تو اس کا زہر انہیں مار نہیں سکتا۔

آشیش نے جب پٹارا کھولا تو پھنکار سن کر کچھ دیر کے لیے ڈر گیا۔ اسے لگا جسے سانپ کہہ رہا ہو کہ تمہاری پہلی غلطی یہ تھی کہ تم نے کوشل سے پیار

کیا۔ کوشل تمہیں صرف helper سمجھتی ہے۔ دوسری غلطی یہ کہ اس کے بارے میں سب کچھ جان کر اس سے نباہ کیا اور اس کی ضمانت کے لیے ذلتیں اٹھائیں جس کی وہ ہرگز مستحق نہ تھی۔ تیسری غلطی یہ کہ کوشل کے بارے میں سب کچھ جان کر اس سے شادی کا من بنایا۔ چوتھی غلطی یہ کہ کوشل کو اپنے احسانوں کے بوجھ تلے دبانا چاہا۔ کوشل کے لیے اتنا کر کے اسے اپنی پر اپنی سمجھا۔

آشیش کی انہی غلطیوں نے کوشل کو ایک ایسے Saturation point پر پہنچایا جہاں اسے آشیش کو ہمیشہ کے لیے چھوڑنے کا کڑا فیصلہ لینا پڑا۔ آشیش نے کوشل کی غیر موجودگی میں اس کے لیے موبائیل خریدا۔ اپنے نام کا اسم کارڈ نکالا۔ اس کے موبائیل میں سب سسٹم انسٹال کیے اور اس کے واٹس اپ کا کیوآر اسکین کر کے اس کے واٹس اپ کو اپنے موبائیل میں منتقل کیا۔ یہ اس کی آخری غلطی نکلی۔

کچھ دن نئے فلیٹ پر ٹھیک ٹھاک گزرے۔ مگر کوشل کو معلوم نہ تھا کہ آشیش نے اس کے پورے وجود کو سروس لینس پر لگا دیا ہے۔ اس نے کوشل کی ہر واٹس اپ چیٹ کے سکرین شارٹ اپنی گیلری میں محفوظ کیے۔ وہ آفس میں یہ سب پڑھتا تھا:

”ہائے!“

”ہائے! کہاں ہو؟“

”آفس۔“

”بے بی تم کہاں ہو؟“

”گڈ گاؤں اپنے شوروم پر۔“

”اور سب کیسا ہے؟“

”سب بڑھیا۔ تم سناؤ۔“

”سب بڑھیا۔“

”یار بے بی ملنے کا من کرتا ہے۔“

”اچھا تم ایسا کرو۔ میں جس دن فری ہوں گی تم کو بتا دوں

گی۔ تمoyo میں کمرہ بک کرنا۔ وہیں ملیں گے۔ مگر مجھے

شام سے پہلے نکلنا ہوگا۔“

”کب فرو ہو جاؤ گی؟“

”میں بتا دوں گی۔“

”او کے بائی۔“

”بائی۔“

”بے بی آفس ٹائم میں فون مت کیا کرو۔ میں لنچ ٹائم میں

یہیں سے فون کیا کروں گی۔“

”او کے! اپنی کوئی پک بھیج دو پلیز!“

”او کے!“

”so gorgeous!“

“Thank you baby. Ok bye”

“Ok bye sexy!”

آشیش کا پورا وجود جل رہا تھا۔ اسے لگتا تھا کہ وہ اب شوہر بننے کے چکر

میں بھڑوا بننے جا رہا ہے۔ اور ایک دن:

"Hi babay!"

" Hi!"

" Thank you baby!"

”کس لیے؟“

”کل کا دن special بنانے کے لیے۔“

”تم نے مجھے کتنا دیا تھا؟“

”پانچ ہزار۔ کیوں؟“

”تم نے تین پانچ سو کے نوٹوں کے بجائے سو سو کے نوٹ دیے

تھے۔“

”اوہ! سوری۔ جلدی میں گڑبڑ ہوئی ہے۔“

”کوئی نہیں۔ اوکے باقی!“

اب زمین اپنے نیچے بہتے ہوئے لاوے کا زور برداشت نہ کر سکی۔

آشیش نے سارے اسکرین شارٹس کوشل کے وائس اپ پر بھیجے۔ کوشل جب

آئی تو اپنا بیگ پھینکتے ہوئے غصے میں بولی:

”کیا ہے یہ سب؟“

”کیوں تم نے نہیں دیکھا؟“

”تم یہ سب بھی کرتے ہو؟“

”ہاں کرنا پڑتا ہے۔“

”کیوں؟ تم نے میرے اد پر احسان کر کے مجھے خود کی

پراپرٹی سمجھ لیا؟“

”میں نے کب ایسا کہا۔“

”نہیں تمہاری ان حرکتوں کا مطلب تو وہی ہے نا۔“

”دیکھو کوشل! ہم شادی کر رہے ہیں۔ تمہیں بدلسنا ہوگا۔

اپنے لیے۔ میرے لیے۔ میرے پر یوار کے لیے۔“

کوشل غرائی:

”شادی؟ کون سی شادی؟ کس کی شادی؟ اور میں

تمہارے لیے کیوں بدل جاؤں؟۔ تمہارے پر یوار سے

میرا کیا ناٹھ ہے جو میں اس کے لیے خود کو بدل دوں۔ تم

میری اسپیس میں گھس رہے ہو۔ اور یہ مجھے ہرگز

گوارا نہیں۔ تم سے شادی کر کے تو مجھے ساری زندگی

تمہارے احسانوں کا بوجھ اٹھانا پڑے گا۔ اور کیا معلوم

کب تمہارے باپ کو میری حقیقت معلوم ہو جائے اور وہ

مجھے

بازاری عورت سمجھ کر میرے سامنے اپنی ہوس کی پونٹلی کھول

دے۔“

اب آشیش کے صبر نے جواب دیا۔ اس نے ایک زناٹے دار تھپڑ کوشل کے منہ پر مارا:

”رنڈی ہے تُو۔ رنڈی ہی رہے گی۔“

یہ کہہ کر وہ دروازہ کھول کے باہر نکلا۔ کوشل نے کچھ دیر سوچا۔ پھر رات کو فون لگایا:

”ہیلو بے بی! ایک پرابلم ہو گئی۔ میں جس سہیلی کے ساتھ رہتی تھی وہ جاب چھوڑ کے گھر چلی گئی۔ میں اتنا ریٹ نہیں دے سکتی۔ میں نادوسرے سیکٹر میں کسی اپارٹمنٹ میں پانچ چھ ہزار کمرہ لوں گی۔ مجھے تمہاری ہیلپ کی ضرورت ہے۔“

”ہاں ہاں بولو۔ پریشان کیوں ہوتی ہو یا ر!“

”تم نا ابھی میرے اکاؤنٹ میں دس ہزار ٹرانسفر کرو۔ باقی میں سمجھاؤں گی۔ میں اپنے اکاؤنٹ کی ڈیٹیل بھیج رہی ہوں۔“

”او کے! او کے!“

”مگر بے بی!“

رات بولا:

”کمرہ اس اپارٹمنٹ میں لینا جہاں cctv camera نہ لگے ہوں۔ اور جہاں میں بنا کسی جھجک کے آجاسکوں۔“

”او کے او کے میں سمجھ گئی۔“

آشیش نے ساکشی کو فون کر کے بلایا۔ ساکشی اور راج کوشل کے بھرے ہوئے بیگ دیکھ کر سناٹے میں آ گئے۔ کچھ دیر کے لیے انہیں کچھ نہیں سوچھا کہ وہ کیا کہیں۔ ساکشی نے کوشل کے ہاتھ سے بیگ چھین کر پوچھا:

”آخر ہوا کیا ہے؟“

کوشل نے جلیبلا کر کہا:

”یہ تمہارا بھائی میری چوکیداری کرنے لگا ہے۔ مجھے

بوائے فرینڈ چاہیے چوکیدار نہیں۔“

”مگر کوشل!“

ساکشی نے نرم لہجے میں کہا:

”اس بیچارے نے تمہارے لیے کیا کیا نہیں کیا۔ تھانوں

میں ذلیل ہوا، عدالت میں رسوا ہوا۔“

”تو کون سا احسان کیا ہے مجھ پر؟ میں بھی تو اسے اپنا جسم

دیتی رہی۔“

”ہے رام!“

راج کے منہ سے حیرت میں نکلا۔ کوشل نے سگریٹ کا کش لے کر کہا:

”اب راج! یہ ”ہے رام“ کا نائک مت کر دپلیز۔ مجھے

جانے دو۔ ورنہ میں شور مچاؤں گی۔“

ساکشی سے راج کی بے عزتی برداشت نہ ہوئی۔ اس نے راج کی باہ پکڑ

لی:

”چلو راج۔“

ان کے پیچھے پیچھے کوشل بھی نکلی۔ وہ گالیاں بک رہی تھی:

”fuck you fuck your family bloody raskal!“

کار میں بیٹھتے ہی ساکشی نے سگرٹ جلایا۔ راج اس کی ذہنی حالت کو سمجھ سکتا تھا۔ بلکہ وہ خود صدمے میں تھا۔ اس نے اپنی بیوی کے ہاتھ پر ہاتھ رکھا:

”relax Sakshi, relax“ سب ٹھیک ہوگا۔“

”نہیں راج! کچھ ٹھیک نہیں ہوگا۔ تم نے اس لونڈیا

کے تیور دیکھے؟“

”ہاں دیکھے۔ ساکشی! بھگوان جو کرتا ہے اس میں انسان

کی بھلائی ہوتی ہے۔“

”راج! وہ میرا بھائی ہے۔ وہ مر جائے گا۔“

”نہیں! اے آگ کے اس پل سے گزرنے دو۔ انسان

مرتا ہے تبھی دوسرا جنم لیتا ہے۔ آشیش کو کسی بھی حال میں

دوسرا جنم لینا ہوگا۔ وہ اس جنم سے جتنی جلد مکتی حاصل کرے

اتنا ہی اس کے لیے اچھا ہے۔ یہ لڑکی اسے زندگی کے کسی

بھی موڑ پر چھوڑ سکتی تھی۔“

کار سے اتر کے ساکشی کو لگا جیسے اس کے پاؤں سومن کے ہو گئے

ہیں۔ اس سے قدم نہیں اٹھایا جاتا تھا۔ راج نے اسے سہارا دیا۔ راج نے فلیٹ کا دروازہ کھولا۔ اسے لگا کہ ساکشی لڑکھڑانے لگی۔ وہ مشکل سے اسے بیڈ تک لایا۔ بیڈ پر لیٹتے ہی اس کے منہ سے بھیانک چیخ نکلی:

”راج! میرے بھائی کو بچاؤ پلیز۔ وہ کوشل کے بغیر

مر جائے گا۔“

”ساکشی! تم کیا سمجھتی ہو کہ مجھے آشیش کی حالت کا اندازہ

نہیں۔ کوشل لوٹنے کے لیے نہیں گئی ہے۔ ہم لاکھ اس کے

آگے ہاتھ جوڑ کر گزر گزائیں۔ وہ نہیں آئے گی۔“

”پھر کیا ہوگا؟ کہیں آشیش frustration میں کچھ کر

نہ لے۔“

”کچھ نہیں کرے گا وہ۔ کیونکہ وہ اس وہم میں ہے کہ کوشل

اس کے پاس آئے گی۔ ہمیں اس کی مدد کرنا ہوگی۔ اسے

اس صدمے سے نکالنا ہوگا۔“

شام تک ساکشی نے آشیش کو بار بار فون لگایا مگر اس نے نہیں اٹھایا۔

اس وجہ سے وہ اور بھی پریشان ہوئی:

”راج! تم فون لگا کر دیکھو۔ شاید تمہارا فون اٹھائے۔“

راج نے فون لگایا:

”ہیلو! جی جی۔“

آشیش دھاڑیں مار کر رو رہا تھا:

”جی جی اس نے اور اس کے سب فیملی نے مجھے ہر جگہ بلاک

کر رکھا ہے۔ اب میں کیا کروں؟“

راج نے ٹیبل سے کار اور فیلٹ کی چابی اٹھائی۔ ساکشی کو اشارے سے اٹھنے کے لیے کہا:

”کیا ہوا؟ مجھے بتاؤ پلیز۔ میں مر جاؤں گی۔ ہائے

بھگوان!“

”ساکشی پلیز! ہمت مت ہارو۔ کچھ نہیں ہوا ہے اے۔ تم

تالا لگاؤ میں بات کر رہا ہوں نا۔“

ساکشی کو لگا جیسے کار کسی دلدل میں پھنس گئی ہے اور راج ہوا میں ایک سیلیٹر
دبار ہا ہے۔ لفٹ میں اسے لگا جیسے وہ کسی سمندر میں ڈوب رہی ہے۔ آشیش
کے کمرے کا دروازہ کھلا تھا۔ وہ اوندھے منہ لیٹا تھا۔ ساکشی نے دیکھا تو وہ کچھ
اور سمجھ بیٹھی۔ اس کے منہ سے دردناک چیخ نکلی:

”آشوا“

وہ اپنے بھائی سے لپٹ گئی۔ آشیش کے جسم میں تھر تھری ہوئی۔ اس

نے بہن کو گلے لگایا۔ الماری کی طرف دیکھ کر بولا:

”دیدیں وہ چلی گئی۔“





کوشل خاتون

بڑی مشکل سے آشیش شفٹ کرنے پر آمادہ ہوا۔ اس کی آنکھوں میں گہری اداسی دیکھ کر سانشی کا کلیجہ چھلنی ہونے لگا۔ دونوں میاں بیوی اسے خوش رکھنے کی کوشش کرتے رہے۔ مگر ایسی اداسی جو محرومیت سے پیدا ہوتی ہے وہ تب ہی دور ہو جاتی ہے جب کچھ کھونے کے بعد اس جیسا کچھ مل جائے۔ جب آدمی کوتلی ہو جاتی ہے کہ جو کھویا قدرت نے کسی اور روپ میں اس کی بھرپائی کی۔

ایک شام جب سانشی اور راج کلینک سے لوٹے تو آشیش نے پریشانی کے عالم میں پوچھا:

”کیا بولا ڈاکٹر نے؟“

ساکشی نے اس کے دونوں گال کھینچ کر کہا:

”ڈاکٹر نے کہا کہ میرا پیارا آشوما بننے والا ہے۔“

یہ سن کر آشیش کی آنکھوں میں چمک پیدا ہوئی۔ اس نے ساکشی کو گلے

لگایا:

”سچ دیدی!“

”ہاں سچ کہہ رہے ہی۔“

راج نے کہا۔ تینوں گلے مل کر رونے لگے۔

ساکشی کی ڈیلیوری سے کچھ دن پہلے اس کے ماں باپ بھی آگئے۔

آشیش جیسے سب درد بھول گیا تھا۔ ڈیلیوری نارمل ہوئی۔ پھر نام کرن کا دن

آیا۔ پنڈت نے کنڈلی دیکھ کر کئی نام تجویز کیے۔ پھر پوچھا:

”آپ لوگ کوئی نام تجویز کرتے ہیں؟“

آشیش اپنی بھانجی کو چوم رہا تھا۔ راج نے کہا:

”جو نام آشوبو لے گا وہی رکھیں گے۔“

آشیش کے منہ سے اچانک نکلا:

”کوشل خاتون۔“



شکریہ

استاد محترم جناب پروفیسر قدوس جاوید صاحب کا جن کی راہنمائی کے بغیر میرے لیے تخلیقی سفر جاری رکھنا ناممکن ہے۔ بڑے قسمت والے ہوتے ہیں وہ شاگرد جنہیں قدوس صاحب جیسے مشفق استاد اپنی سرپرستی میں لیتے ہیں۔

اپنے برادر عزیز عالی جناب ملک محمد اشرف پرنسپل ڈسٹرکٹ سشنز جج بڈگام کشمیر کا جنہوں نے اپنی مصروفیات میں سے وقت نکال کر اس مسودے کو پڑھا اور کئی قیمتی آراء سے نوازا۔

اپنی بیگم ریحانہ اختر کا جو کشمیر سے نوئیڈا چھٹیوں پر میرے لیے آئی تھیں مگر اس نادل نے مجھے اس قدر مصروف کر دیا کہ انہیں ایک لمحہ بھی نہ دے

سکا۔ افسوس اس احساسِ جرم سے اب راتوں کو نیند نہیں آتی۔ میں ریحانہ سے بہت پیار کرتا ہوں مگر اس ناول کے ایک کردار راج کی طرح میرے پاس بھی یہ ثابت کرنے کے لیے الفاظ نہیں۔

اپنے بیٹے سید محمد سبزان ختائی (دھانی) کا جس نے اس دوران اپنی ماں کو میری کمی محسوس ہونے نہ دی۔ اللہ میرے بیٹے کو سلامت رکھے۔

اپنے پسر معنوی جاوید رسول کا جس نے مجھے ہر قدم پر حوصلہ بخشا۔ سوچتا ہوں کہ یہ پیارا، ذہین اور لائق و فائق جوان مجھے دیر سے کیوں ملا۔ دھانی کو ادب کے ساتھ کوئی دلچسپی نہیں۔ شاید جاوید ہی میرے ادبی تر کے کا وارث بن جائے گا۔ اللہ اس سعادت مند بیٹے کو سلامت رکھے۔

اپنے دوست ڈاکٹر راشد انور راشد کا جن کی وساطت سے میری ملاقات جناب ڈاکٹر صفدر امام قادری سے ممکن ہوئی۔

جناب ڈاکٹر صفدر امام قادری صاحب کا جنہوں نے کئی مکالموں کو بھوجپوری میں ڈھال کر مجھ پر بڑا احسان کیا۔

اپنے پیارے دوست دیپک آرسی کا جنہوں نے کئی ہم مشوروں سے


نوزا۔

جناب بشیر چراغ کا جن کی شفقت اور محبت نے مجھے ہمیشہ کام کرنے کا حوصلہ بخشا۔

معروف مصور جناب رؤف قیاسی صاحب کا جنہوں نے بڑی محبت سے سرورق کے لیے تصویر عنایت کی۔

عزیزی ملک عبدالباسط کا جنہوں نے اس ناول کا غائر مطالعہ کیا اور کئی نکات پر مجھ سے بحث کر کے اس ناول کے پہلے ناقد ہونے کا ثبوت دیا۔ اللہ انہیں سلامت رکھے۔

اپنے پیارے دوستوں انکت تیاگی اور دھرم چودھری کا جن کی محبتوں کا کوئی جواب نہیں۔



KOSHAL KHATUN

(Novel)

by

Dr. Shafaq Sopori



ہر جہت تخلیقیت کے حامل شفیق سوپوری کے ناول عصری زندگی اور زمانہ کے زبردست متحرک استعارے ہیں۔ ان میں Nativism بھی ہے اور سابقہ ناولوں کی خصوصیات کے برعکس "بیانیہ" کی ایک نئی ساخت کی تشکیل کے محاصرہ میں۔ اور ناول میں تاریخ، سیاست، معیشت اور تاریخ کی پیچیدگاری کی مدد سے کچھ حقیقت پسندانہ اور کچھ Idealistical کہانی، کردار اور واقعات کے ساتھ ناول کی تخلیق کی روایت کا احترام شفیق کے ناولوں میں ملتا ہے لیکن یہ اور اور

شفیق اپنے کسی بھی ناول کی تخلیق سے پہلے اپنے تجربات اور مشاہدات کے حوالے سے موضوع سے متعلق پہلے تو اپنے ذہن کو مخصوص بنیاد پر ایک شکل دے کر ضروری documentation کرتے ہیں اور پھر واقعات، کردار اور اپنے ذاتی التعمیر کے مطابق عبارت پہ عبارت ناول کی تعمیر کرتے ہیں۔ اور یہی اصلاً اس ناول کی شعریات کے تقاضے بھی ہیں۔ "کلیسا"، "کارنگ رینج"، "کشمیر ۱۹۹۰"، "سورجی"، "دلیا ہے جہنم کر یہ ناک سے" "کوشل خاتون" تک شفیق کی ناول نگاری کا یہی اختیار انہیں دوسرے مصنف ناول نگاروں سے ممتاز اور منفرد مقام عطا کرتا ہے۔

ناول "کوشل خاتون" ہمیں ملک میں ہر طرح کے اقدام کی نظام میں جاری دساری انتشار و بحران کے سبب قوم خصوصاً انہی مسلمانوں کے سامنے تیزی سے منتقلی ہوئی محرومی اور مایوسیوں کی تاریکی کے گربہ گدھر کر نہیں رکھ کر شفیق نے انہیں تھکوتوں کا اظہار کیا ہے وہ پھر حاضر کا سب سے بڑا ایسا ہے۔ اور یہ ناول اس بارے سے صرف ایک ناول نہیں بلکہ قوم کو اس ایسے سے نجات کے لئے ایک دھڑے خیر کا بھی حکم دیتا ہے۔ جس کو سمجھاؤں شفیق کا یہ ناول تاریخی کائنات، زندگی اور ماحول کو ملے جلے طور پر دیکھنے، سمجھنے اور برتنے کے لئے ہمارا ہی افسانہ ہی کرتا ہے۔

پروفیسر قیصر جاوید

**EDUCATIONAL
PUBLISHING HOUSE**
New Delhi, INDIA

